

سلسلہ: رسائلِ فتاویٰ رضویہ

جلد: چوبیسویں

رسالہ نمبر 8

العطايا القدير في حكم التصوير

تصویر کے حکم کے بارے میں قدرت والے کی عطائیں



پیشکش: مجلسِ آئی ٹی (دعوتِ اسلامی)

رسالہ

العطایا القدیر فی حکم التصویر (تصویر کے حکم کے بارے میں قدرت والے کی عطائیں)

بسم اللہ الرحمن الرحیم

الحمد لله وحده والصلاة والسلام على من لا نبي بعده وعلى آله وصحبه المكرمين عنده

مسئلہ ۲۵۰: از احمد آباد محلہ جمالیپور متصل مسجد کالج مرسلہ مولوی عبدالرحیم صاحب ۲۹ صفر المظفر ۱۳۳۱ھ

کیا فرماتے ہیں علمائے دین و مفتیان شرع متین اس مسئلہ میں کہ ان دنوں شہر احمد آباد میں کاپیاں فوٹو گراف کی قیمت ۱۰۲ کے بک رہی ہیں اور رنمونہ اصل خدمت میں آپ کی مرسل ہے آپ اس کو ملاحظہ فرمائیں، یہ فوٹو حضرات پیر ابراہیم بغدادی عم فیضہ الصوری والمعنوی سجادہ نشین خانقاہ حضرت غوث اعظم حضرت پیران پیر قدس سرہ العزیز کا ہے اس کو احمد آبادی وغیرہ تبرک کے طور پر رکھتے ہیں اس کار کھنا مکانوں میں حرام ہے یا نہیں؟ اور جن مکانوں میں یہ فوٹو ہوگا ان میں رحمت کے فرشتے آئیں گے یا نہیں؟ اور اس فوٹو کے رکھنے سے برکت نازل ہوگی یا نہیں؟ اور برزخ شیخ جمانے کے لئے فوٹو شیخ کا سامنے رکھ کر اس کا برزخ جمانا شریعت و طریقت میں جائز ہے یا نہیں؟

بینوا بیانا شافیا توجروا اجرا و افیا (شفا بخش بیان فرماؤ اور اللہ تعالیٰ کی بارگاہ سے پورا پورا اجر و ثواب پاؤ۔ت)

الجواب:

بسم الله الرحمن الرحيم ط

<p>ہر قسم کی تعریف و توصیف اس اللہ تعالیٰ کے لئے ہے جو (تخلیق کا) اندازہ کرنے والا، بنانے والا اور تصویر کشی کرنے والا کہ جس نے ہماری صورتیں بنائیں اور ہمیں حسین و جمیل صورتوں سے نوازا، اور اس نے تنہا ساری دنیا کو پیدا فرمایا خواہ تخم خرماکا گڑھا ہو یا اور کوئی معمولی چیز ہو، اور اس نے عذاب دینے کا بڑا سخت فیصلہ فرمایا کہ ان لوگوں پر نزول عقاب ہے جو اللہ تعالیٰ کی تخلیق میں اس سے مشابہت اختیار کرتے ہیں تو وہ کوئی ذرہ یا کوئی دانہ یا جو پیدا کر دکھائیں اور درود و سلام ان پر جو بتوں کو مٹانے اور وحدانیت رحمان کو بیان فرمانے کیلئے تشریف لائے اور انہوں نے چھوٹی بڑی تصویر کو حرام ٹھہرایا اور اس کام کو کبیرہ گناہ قرار دیا، اور ان کی آل اور ساتھیوں پر، اور ان کے مکرم شہزادے غوث اعظم (بڑے فریادرس) پر، اور ان کے باقی تمام گروہ پر (بدیہ درود و سلام ہو) ایسا شاندار درود و سلام کہ ان کی عزت و توقیر کے برابر اور مساوی ہو۔ اے میرے پروردگار! میں شیاطین کے وسوسوں سے تیری پناہ چاہتا ہوں، میرے پروردگار! میں تیری پناہ چاہتا ہوں، کہ وہ میرے پاس آئیں (اور مجھے اپنے مکرو فریب سے پریشان کریں)۔ (ت)</p>	<p>الحمد لله الخالق البارئ المصور الذي صورنا فاحسن صورنا وخلق وحده العالم فقيرة وقطيرة وقضى بالعذاب اشد هو العقاب على الذين يضاؤون خلق الله فيخلقوا ذرة او يخلقوا حبة او يخلقوا شعيرة او الصلوة والسلام على من اتى بسحق الاوثان و توحيد الرحمن و حرم التصوير صغيرة و كبيرة وجعله كبيرة و على اله و صحبه وابنه الاكرم الغوث الاعظم و سائر حربه صلوة و سلاماتوازيان عزة و توقيرة رب انى اعوذ بك من هبذات الشيطان و اعوذ بك رب ان يحضرون۔</p>
---	--

اللہ عزوجل ابلیس کے مکر سے پناہ دے، دنیا میں بت پرستی کی ابتداء یو ہیں ہوئی کہ صالحین کی محبت میں ان کی تصویریں بنا کر گھروں اور مسجدوں میں تبر کار کھیں اور ان سے لذت عبادت کی تائید سمجھی، شدہ شدہ وہی معبود ہو گئیں، صحیح بخاری و صحیح مسلم میں عبداللہ بن عباس رضی اللہ تعالیٰ عنہما سے آیہ کریمہ:

<p>کافروں نے کہا ہرگز اپنے خداؤں کو نہ چھوڑو، اور وہ، سواع، یغوث، یعوق اور نسر کو کبھی نہ چھوڑو۔ (ت)</p>	<p>"وَقَالُوا لَا تَدْرُسْنَ إِلَهَاتِكُمْ وَلَا تَدْرُسْنَ وَدَّاءَ وَلَا سِوَاعًا وَلَا يَغُوثَ وَيَعُوقَ وَنَسْرًا" ¹</p>
--	---

کی تفسیر میں ہے:

<p>حضرت ابن عباس رضی اللہ تعالیٰ عنہما نے فرمایا یہ حضرت نوح (علیہ السلام) کی قوم کے نیک اور پارسا لوگوں کے نام ہیں، جب وہ وفات پانچکے تو شیطان نے بعد والوں کے دلوں میں وسوسہ ڈالا کہ جہاں یہ لوگ بیٹھتے تھے وہیں ان مجالس میں انہیں نصب کر دو (یعنی قرینے سے انہیں کھڑا کر دو) اور جو ان کے نام (زندگی میں) تھے وہی نام رکھ دو، تو لوگوں نے (جہالت سے) ایسا ہی کیا۔ پھر کچھ عرصہ ان کی عبادت نہ ہوئی، یہاں تک کہ جب وہ تعظیم کرنے والے مر گئے اور علم مٹ گیا (اور ہر طرف جہالت پھیل گئی) تو پھر ان کی عبادت شروع ہو گئی۔ (ت)</p>	<p>قال كانوا اسماء رجال صالحين من قوم نوح فلما هلكوا وحى الشيطان الي قومهم ان نصبوا الي مجالسهم التي كانوا يجلسون انصبا وسوها باسمائهم ففعلوا فلم تعبد حتى اذا هلك اولئك ونسخ العلم عبادت²</p>
--	---

عبد بن حمید اپنی تفسیر میں ابو جعفر بن المہلب سے راوی:

<p>ابو جعفر نے فرمایا: "وہ" ایک مسلمان شخص تھا جو اپنی قوم میں ایک پسندیدہ اور محبوب شخص تھا جب وہ مر گیا تو سرزمین بابل میں لوگ اس کی قبر کے آس پاس جمع ہوئے اور اس کی جدائی پر</p>	<p>قال كان ود رجلا مسلماً وكان محبباً في قومه فلما مات عسكروا حول قبره في ارض بابل وجزعوا عليه فلما رأى</p>
--	---

¹ القرآن الكريم ۲۳ / ۷۱

² صحیح البخاری کتاب التفاسیر باب ودّاء وسواع الخ قدیمی کتب خانہ کراچی ۱۲ / ۷۳۲

ابلیس جزعهم عليه تشبه في صورة انسان ثم قال اری جزعکم علی هذا فهل لکم ان اصور لکم مثله فيکون فی نادیکم فتذکرونه به قالوا نعم فصور لهم مثله فوضعه فی نادیههم وجعلوا یدکرونه فلما رأی ما لهم من ذکره قال هل لکم ان اجعل لکم فی منزل کل رجل منکم تمثالا مثله فيکون فی بیته فتذکرونه قالوا نعم فصور لکل اهل بیت تمثالا مثله فاقبلوا فجعلا یدکرونه به قال وادرك ابنائهم فجعلا یرون ما یصنعون به وتناسلوا ودرس امر ذکرهم ایاه حتی اتخذوه الہا یعبدونہ من دون اللہ قال وکان اول ما عبد غیر اللہ فی الارض ود الصنم الذی سمیہ بود³۔

بیقرار ہوئے (اور صبر نہ کر سکے) جب شیطان نے اس کی جدائی میں لوگوں کو بیتاب پایا تو وہ انسانی صورت میں اُن کے پاس آیا اور کہنے لگا میں اس شخص کے مرنے پر تمہاری بیقراری دیکھ رہا ہوں کیا مناسب سمجھتے ہو کہ میں بالکل اس جیسی تمہارے لئے اس کی تصویر بنا دوں، پھر وہ تمہاری مجلس میں رہے پھر اس کی تصویر دیکھ کر تم اسے یاد کرو۔ لوگوں نے کہا ہاں یہ تو اچھی تجویز ہے۔ پھر شیطان نے لوگوں کے لئے بالکل اسی جیسی اس کی تصویر بنا دی اور لوگوں نے اسے اپنی مجالس میں سجا رکھا اور اس کی یاد کرنے لگے۔ پھر جب شیطان نے دیکھا کہ اس کے ذکر سے لوگوں کی جو حالت ہوتی ہے۔ پھر شیطان کہنے لگا کیا تم یہ مناسب کہتے ہو کہ میں تم میں سے ہر شخص کے لئے اس کے گھر میں اس کے بزرگ کا عکس تیار کر کے سجادوں تاکہ وہ اس کے گھر میں موجود ہو، اور تم سب لوگ (انفرادی اور اجتماعی طور پر) اس کا تذکرہ کرتے رہو۔ لوگ کہنے لگے ہاں یہ بالکل ٹھیک ہے۔ پھر اس نے سب گھروالوں کے لئے بالکل اسی جیسا اس کا ایک ایک فوٹو تیار کر دیا پھر لوگ اس کی طرف متوجہ ہو گئے اور اس کا فوٹو دیکھ کر اُسے یاد کرتے رہے۔ راوی نے کہا اور ان کی اولاد نے یہ ذور پالیا، پھر وہ دیکھتے رہے کہ جو کچھ ان کے بڑے کرتے رہے، اور پھر نسل آگے بڑھی (اور پھیلی) جب اس کے ذکر کا سلسلہ کچھ پرانا ہو گیا یہاں تک کہ جہالت سے پچھلے اور آنے والی نسلوں نے اسے خدا بنا لیا کہ اللہ تعالیٰ کو چھوڑ کر اس کی عبادت کرنے لگے۔ (راوی نے کہا) سب سے پہلے زمین پر اللہ تعالیٰ کے علاوہ جس کی عبادت کی گئی وہ یہی بت ہے کہ جس کا نام لوگوں نے دَر کھا ہے۔ (ت)

³ الدر المنثور بحوالہ عبد بن حمید تحت آیت ۱/۲۳ دار حیا التراث العربی بیروت ۸/۲۳-۲۴

نیز صحیحین بخاری و مسلم میں ام المؤمنین صدیقہ رضی اللہ تعالیٰ عنہا سے ہے:

<p>جب حضور صلی اللہ تعالیٰ علیہ وسلم بیمار ہوئے تو آپ کی بعض بیویوں نے ایک گرجے کا ذکر فرمایا کہ جس کو ماریہ کہا جاتا تھا چنانچہ سیدہ ام سلمہ اور ام حبیبہ رضی اللہ تعالیٰ عنہما (اللہ تعالیٰ ان دونوں سے راضی ہو) ملک حبشہ میں تشریف لے گئیں، پھر انہوں نے وہاں یہ گرجا دیکھا، دونوں نے اس کے حسن اور اس میں سچی تصویروں کا تذکرہ فرمایا، تو حضور اقدس صلی اللہ تعالیٰ علیہ وسلم نے اپنا سر مبارک اٹھا کر فرمایا: جب ان لوگوں میں کوئی نیک اور صالح آدمی مر جاتا تو اس کی قبر پر مسجد تعمیر کرتے پھر ان تصویروں کو سجا کر اس میں رکھ دیتے وہی اللہ تعالیٰ کی بدترین مخلوق ہیں۔ (ت)</p>	<p>لما اشتكى النبي صلى الله تعالى عليه وسلم ذكر بعض نسائه كنيسة يقال لها مارية وكانت امر سلمة وام حبيبة رضی اللہ تعالیٰ عنہما اتتا راض الحبشة فذكرتا من حسنہا وتصاوير فيها فرغ صلى الله تعالى عليه وسلم رأسه فقال اولئك اذا مات فيهم الرجل الصالح بنوا على قبره مسجدا ثم صوروا فيه تلك الصور اولئك شرار خلق الله عند الله⁴۔</p>
---	--

مرقاۃ شرح مشکوٰۃ شریف میں ہے:

<p>(حدیث شریف میں ہے کہ) وہ نادان لوگ اچھے اور صالح لوگوں کی تصویریں بنا کر اپنی عبادت گاہوں میں سجا کر رکھ دیتے تاکہ ان کی یاد آتی رہے اور ان کے ذریعے عبادت الہی کی طرف رغبت پیدا ہو۔ پھر ان کے بعد جب اور لوگ دنیا میں آئے تو شیطان نے پہلوں کے کارنامے ان آنے والے لوگوں کی نگاہوں میں آراستہ کر کے پیش کئے اور ان سے کہا کہ تمہارے اسلاف ان تصویروں کی پرستش کیا کرتے تھے، تو پھر یہ بھی ان کی عبادت میں مصروف ہو گئے۔ (ت)</p>	<p>صوروا اسی صور الصلحاء تذکیر ابہم ترغیباً فی العبادۃ لاجلہم ثم جاء من بعدہم فزیّن لہم الشیطن اعمالہم وقال لہم سلفکم یعبدون ہذہ الصور فوقعوا فی عبادۃ الاصنام⁵۔</p>
---	---

⁴ صحیح البخاری کتاب الجنائز باب بناء المسجد علی القبر قدیمی کتب خانہ کراچی ۱/۱۷۹، صحیح مسلم کتاب المساجد باب النهی عن بناء المسجد

علی القبور قدیمی کتب خانہ ۱/۲۰۱

⁵ مرقاۃ المفاتیح شرح المشکوٰۃ کتاب اللباس باب التصاوير المكتبة الحبيبية کوئٹہ ۸/۲۸۲

رسول اللہ صلی اللہ تعالیٰ علیہ وسلم نے فرمایا:

<p>رحمت کے فرشتے اس گھر میں نہیں آتے جس میں کتابیا تصویر ہو (ائمہ محدثین مثلاً امام احمد، دوسرے چھ ائمہ حدیث اور امام طحاوی نے حضرت ابو طلحہ سے اس کو روایت فرمایا، نیز بخاری اور طحاوی نے حضرت عبداللہ ابن عمر، اور حضرت ابن عباس سے اس کو روایت کیا۔ امام مسلم، ابوداؤد، سنن نسائی اور طحاوی نے ام المؤمنین سیدہ میمونہ سے اور مسلم وابن ماجہ اور طحاوی نے ام المؤمنین سیدہ عائشہ صدیقہ سے اس کو روایت کیا ہے۔ مسند احمد، مسلم، نسائی، طحاوی اور ابن حبان نے بحوالہ حضرت ابو ہریرہ اس کو روایت کیا ہے (اور اسی طرح) امام احمد، دارمی، سعید بن منصور، ابوداؤد، نسائی، ابن ماجہ، ابن خزیمہ، ابویعلیٰ، طحاوی، ابن حبان، الضیاء، الشاشی، اور ابو نعیم نے</p>	<p>لا تدخل البلیکة بیتا فیہ کلب ولا صورة⁶۔ رواہ الاثمة احمد والسنن والطحاوی عن ابی طلحة⁷، والبخاری والطحاوی عن ابن عمر وعن ابن عباس، ومسلم و ابوداؤد والنسائی الطحاوی⁹ عن ام المؤمنین میہونہ، ومسلم وابن ماجة والطحاوی عن ام المؤمنین الصدیقة واحمد ومسلم والنسائی و الطحاوی وابن حبان عن ابی ہریرة¹⁰ والامام احمد والدارمی وسعید بن منصور و ابوداؤد والنسائی وابن ماجة وابن خزیمة و ابویعلیٰ والطحاوی وابن حبان والضیاء والشاشی و ابو نعیم فی</p>
--	--

⁶ مسند احمد بن حنبل، عن ابی طلحة ۲/ ۲۸، وصحیح البخاری کتاب بدو الخلق ۱/ ۴۵۸، ۲۶۸، صحیح مسلم کتاب اللباس ۲/ ۲۰۰ و سنن ابی داؤد

کتاب اللباس ۲/ ۲۱۶، جامع الترمذی ابواب الاب ۲/ ۱۰۳، و سنن النسائی ص ۲۹۹، شرح معانی الآثار کتاب الکراهیة باب الصور تكون فی الثیاب ۱/ ۲۰۰، سعید کینی کراچی ۲/ ۲۰۰

⁷ شرح معانی الآثار عن ابن عباس ۱/ ۲۰۰، صحیح البخاری کتاب المغازی ۲/ ۵۷۰، و کتاب اللباس ۲/ ۸۸۱

⁸ صحیح مسلم ۲/ ۱۹۹، مسند احمد بن حنبل ۶/ ۳۳۰، و سنن ابی داؤد ۲/ ۲۱۷

⁹ صحیح مسلم ۲/ ۲۰۰، ۲۰۱، سنن ابن ماجہ ص ۲۱۸، و شرح معانی الآثار ۲/ ۲۰۱، ۲۰۰

¹⁰ صحیح مسلم ۲/ ۲۰۲، و سنن النسائی ۲/ ۳۰۱، و شرح معانی الآثار ۲/ ۳۰۲

<p>حلیہ میں امیر المؤمنین حضرت علی رضی اللہ تعالیٰ عنہ سے اس کو روایت کیا ہے۔ نیز امام مالک نے "موطا" میں ترمذی اور طحاوی نے "مجم کبیر" میں حضرت اسامہ بن زید سے اس کو روایت فرمایا۔ اور اسی طرح طحاوی نے حضرت ابویوب انصاری کے حوالہ سے اس کو روایت فرمایا، اللہ تعالیٰ ان تمام بزرگوں سے راضی ہو۔ اور ہم نے ان سب باتوں کو اپنے فتاویٰ میں تفصیل سے بیان فرمایا ہے (ت)</p>	<p>الحلیة عن امیر المؤمنین¹¹ علی والامام مالک فی البوطا، والترمذی والطحاوی عن ابی سعید¹² الخدری، واحمد والطحاوی والطبرانی فی الکبیر¹³ عن اسامة بن زید والطحاوی عن ابی ایوب الانصاری رضی اللہ تعالیٰ عنہم وقد فصلناھا فی فتاوانا۔</p>
--	---

اور اس میں کسی معظّم دینی کی تصویر ہونا نہ عذر ہو سکتا ہے نہ اس وبال عظیم سے بچا سکتا ہے بلکہ معظّم دینی کی تصویر زیادہ موجب وبال و نکال ہے کہ اس کی تعظیم کی جائے گی اور تصویر ذی روح کی تعظیم خاصی بت پرستی کی صورت اور گویا ملت اسلامی سے صریح مخالفت ہے۔ ابھی حدیث سن چکے کہ وہ اولیاء ہی کی تصویریں رکھتے تھے جس پر ان کو بدترین خلق اللہ فرمایا۔ انبیاء علیہم الصلوٰۃ والسلام سے بڑھ کر کون معظّم دین ہوگا اور نبی بھی کون حضرت شیخ الانبیاء غلیل کبریٰ سیدنا ابراہیم علی ابنہ الکریم علیہ افضل الصلوٰۃ والتسلیم کہ ہمارے حضور اقدس صلی اللہ تعالیٰ علیہ وسلم کے بعد تمام جہان سے افضل و اعلیٰ ہیں ان کی اور حضرت سیدنا اسماعیل ذبح اللہ و حضرت بتول مریم علیہم الصلوٰۃ کی تصویریں دیوار کعبہ پر کفار نے منقش کی تھیں، جب مکہ معظّمہ فتح ہوا حضور اقدس صلی اللہ تعالیٰ علیہ وسلم نے امیر المؤمنین فاروق اعظم رضی اللہ تعالیٰ عنہ کو پہلے بھیج کر وہ سب محو کرادیں، جب کعبہ معظّمہ میں تشریف فرما ہوئے بعض کے نشان کچھ باقی پائے پانی میگا کر بنفس نفیس انہیں دھویا اور بنانے والوں کو قاتل اللہ فرمایا اللہ انہیں قتل کرے،

<p>جو کچھ امام بخاری نے اپنی صحیح میں روایت فرمایا</p>	<p>هذا معنی ماروی البخاری¹⁴ فی صحیحہ والامام</p>
--	---

¹¹ سنن ابی داؤد ۲/ ۲۱۶ و سنن النسائی ۲/ ۳۰۰ و شرح معانی الآثار ۲/ ۴۰۰

¹² جامع الترمذی ۲/ ۱۰۴ و مؤطا امام مالک ماجاء فی الصور والتماثيل ص ۲۶

¹³ مسند احمد بن حنبل ۵/ ۲۰۳ و المعجم الکبیر حدیث ۳۸۷/ ۱۶۲ و شرح معانی الآثار ۲/ ۴۰۰

¹⁴ شرح معانی الآثار کتاب الکراهیة باب الصور تکون فی الثیاب بیچ ایم سعید کمپنی کراچی ۲/ ۴۰۰، صحیح البخاری کتاب المناسک ۱/ ۲۱۸ و کتاب الانبیاء

۱/ ۴۳ قریبی کتب خانہ کراچی، سنن ابی داؤد کتاب المناسک ۱/ ۲۷ و مسند احمد بن حنبل عن ابن عباس ۱/ ۳۳۵ و ۳۶۵

<p>اس کا مفہوم اور معنی یہی ہے، امام طحاوی نے حضرت عبداللہ بن عباس سے۔ امام احمد، ابوداؤد نے حضرت جابر بن عبداللہ کے حوالہ سے۔ اور عمر بن شیبہ اور امام طحاوی نے اسامہ بن زید سے اس کو روایت کیا ہے رضی اللہ تعالیٰ عنہم۔ جیسا کہ ہم نے اپنے فتاویٰ میں اس کو مفصل بیان کیا ہے۔ (ت)</p>	<p>الطحاوی عن ابن عباس والامام احمد وابوداؤد عن جابر بن عبداللہ وعمر بن شیبہ والامام الطحاوی عن اسامة بن زید رضی اللہ تعالیٰ عنہم كما فصلناه في فتاؤنا۔</p>
---	---

ہاں بادی النظر میں یہاں یہ شبہ گزر سکتا ہے کہ صاحبزادہ موصوف کی یہ تصویر صرف سینے تک ہے اور انسان اتنے جسم سے زندہ نہیں رہتا۔ اور در مختار میں ہے کہ جب تصویر سے وہ عضو محو کر دیا جائے جس کے بغیر حیات نہ ہو تو وہ ممانعت سے مستثنیٰ ہے۔

<p>چنانچہ فرمایا اگر تصویر اتنی چھوٹی ہو کہ زمین پر رکھی ہو تو کھڑے ہو کر دیکھنے والے کو اس کے اعضاء کی تفصیل معلوم نہ ہو سکے۔ چنانچہ حلبی نے اس کو بیان فرمایا یا اس کا سر یا چہرہ کاٹ دیا گیا ہو یا اس کے کسی ایسے اندام کو مٹا دیا گیا ہو کہ جس کے بغیر وہ زندہ نہ رہ سکے، یا کسی غیر جاندار کی تصویر ہو تو ان ساری صورتوں میں کراہت نہ ہوگی (ت)</p>	<p>حيث قال (اوكانت صغيرة) لا تتبين تفاصيل اعضاءها للناظر قائماً وهي على الارض ذكره الحلبي (او مقطوعة الراس او الوجه) او محوه عضو لا تعيش بدونها (او لغیر ذی روح) لا يكره¹⁵۔</p>
---	--

اور بنانے کے بعد مٹا دینا اور سرے سے نہ ہونا دونوں کا ایک حکم ہے۔ رد المحتار میں ہے:

<p>مصنف کا قول کہ یا تصویر کا سر کاٹ دیا گیا، یعنی اصل سے اس کا سر نہ ہو، یا سر ہو لیکن اسے مٹا دیا گیا ہو۔ اقول: (میں کہتا ہوں) اللہ تعالیٰ کے کرم ہی سے توفیق حاصل ہوتی ہے اور اسی کی وجہ سے آدمی تحقیق کی چوٹی تک پہنچ سکتا ہے (ت)</p>	<p>قوله او مقطوعة الرأس ای سواء كان من الاصل او كان لها رأس ومجى¹⁶۔ اقول: وباللہ التوفیق وبہ الوصول الى ذری التحقيق۔</p>
---	---

یہاں یہ قول اس کا ہو سکتا ہے جس نے خدمت فقہ و حدیث نہ کی، نہ اسے مقاصد شرع پر نظر ملی، اولاً مقام تنقیح میں سرے سے یہ عبارت دُرہی محل نظر ہے فقیر نے جس قدر کتب فقہیہ متون و شروح

¹⁵ در مختار کتاب الصلوٰۃ باب ما یفسد الصلوٰۃ وما یکرہ فیہا مطبع مجتبائی دہلی ۱/ ۹۳

¹⁶ رد المحتار کتاب الصلوٰۃ باب ما یفسد الصلوٰۃ وما یکرہ فیہا دار احیاء التراث العربی بیروت ۱/ ۳۳۶

وفتاویٰ حاضر ہیں سب کی طرف مراجعت کی، بیان حکم میں اس تعیم میں در مختار کاسلف نہ پایا یہاں تک کہ بحر و درر کہ اکثر ماخذ کتاب ہیں ان میں بھی اس کا نشان نہیں، عامہ کتب مثل ابدایہ و اوقایہ و تقایہ و کنز و وافی و غرر و اصلاح و منتقی و منیہ و انوار الایضاح و ہدایہ و الشرح و قایہ و بر جندی و تمیین و کانی و ادور و الایضاح و الجمع الانہر و امراتی الفلاح و فتح القدر و العنایہ و خانیہ و خزانیہ المفتتین و ہندیہ حتی کہ خود جامع صغیر محرر مذہب امام محمد رحمہ اللہ تعالیٰ میں صرف ذکر اس پر اقتصار فرمایا کہ اگر تصویر بے سر کی ہو یا اس کا سر کاٹ دیں تو کراہت نہیں، اور خلاصہ پھر اس کی تبعیت سے تصویر البصار و اہلیہ و بحر الرائق و جامع الرموز و غنیہ و صغیری و شرنبلالی و عبدالحلیم علی الدرر میں "وجہ" کا اضافہ کیا کہ چہرہ مٹا دینا بھی سر کاٹ دینے کی مثل ہے^{۳۵} ذخیرۃ العقلمی و شہلی علی الزلیعی و حسن عجمی علی الدرر و سعدی افندی علی العنایہ و مسکین علی الکنز کہ "سید ابوالسعود ازہری نے بھی کہ در مختار سے کثیر الاخذ ہیں زیادت سے اصلاً تعرض نہ کیا قول: اور ذکر "وجہ" حقیقہً زیادت نہیں کہ اس کا اطلاق اکثر چہرہ پر آتا ہے گردن جدا کر دینے کو سر کاٹنا ہی کہتے ہیں تو مقصود خلاصہ اس کا فائدہ بھی ہے کہ جو بھی مثل قطع ہے اس کی عبارت یہ ہے:

ان کان مقطوع الراس لا یأس بہ ولو معی وجہ الصورة	اگر تصویر کا سر کاٹ دیا گیا تو پھر اس کے رکھنے میں کوئی حرج نہیں، اور تصویر کے چہرے کو مٹا دینا سر کاٹنے کی طرح ہے۔ (ت)
---	---

فہو کقطع الراس¹⁷۔

ثم اقول: (پھر میں کہتا ہوں۔ ت) دیگر اعضا وجہ و راس کے معنی میں نہیں اگرچہ مدار حیات ہونے میں مماثل ہوں کہ چہرہ ہی تصویر جاندار میں اصل ہے، ولذا سیدنا ابوہریرہ رضی اللہ تعالیٰ عنہ نے اسی کا نام تصویر رکھا اور شک نہیں کہ فقط چہرہ کو تصویر کہتے اور بنانے والے بارہا اسی پر اقتصار کرتے ہیں ملوک نصاریٰ کہ سکھ میں اپنی تصویر چاہتے ہیں اکثر چہرہ تک رکھتے ہیں اور بیشک عامہ مقاصد تصویر چہرہ سے حاصل ہوتے ہیں وانما الشیعی بمقاصدہ (یہی بات ہے کہ شے اپنے مقاصد پر مبنی ہوتی ہے۔ ت) امام اجل ابو جعفر طحاوی حضرت سیدنا ابوہریرہ رضی اللہ تعالیٰ عنہ سے راوی:

قال الصورة الراس فکل شیعی لیس له راس فلیس بصورة ¹⁸ ۔	فرمایا: تصویر "سر" کا نام ہے لہذا جس چیز کا سر نہ ہو وہ تصویر نہیں (ت)
---	--

¹⁷ خلاصۃ الفتاویٰ کتاب الصلوٰۃ الفصل الثانی الجنس فیما یکرہ فی الصلوٰۃ مکتبہ حبیبیہ کوئٹہ ۱/ ۵۸

¹⁸ شرح معانی الآثار کتاب الکراہیۃ باب الصورة تکون فی الثیاب بیچ ایم سعید کمپنی کراچی ۱۲/ ۲۰۳

اور اسی طرف عبارت ہدایہ ناظر:

چنانچہ (صاحبہ ہدایہ نے) فرمایا کہ جب کسی مجسمے کا سر کاٹ دیا گیا ہو تو پھر وہ مجسمہ نہ ہوگا۔ (ت)	حيث قال اذا كان التمثال مقطوع الراس فليس بتمثال ¹⁹ ۔
--	---

بلکہ یہ جامع صغیر میں نص امام کبیر ہے:

امام محمد نے امام ابو یوسف کے حوالہ سے امام ابو حنیفہ رضی اللہ تعالیٰ عنہم سے روایت فرمائی کہ اگر تصویر کا سر کاٹ دیا گیا ہے تو پھر وہ بلاشبہ تمثال (مورتی) نہیں (ت)	محمد عن يعقوب عن ابي حنيفة رضى الله تعالى عنهم اذا كان راس الصورة مقطوعا فليس بتمثال ²⁰ ۔
--	--

لاجرم امام نسفی نے وانی و کافی میں تصریح فرمائی کہ اگر تصویر کا سر مقطوع نہیں کر اہت مد فوع نہیں۔

امام نسفی کی تصریح یہ ہے، اگر تصویر کسی شخص کے سر کے اوپر چھت میں موجود ہو یا اس کے سامنے ہو یا اس کے مقابل ہو لیکن اس کا سر نہ کاٹا گیا ہو تو کر اہت ہوگی (ت)	وهذا نصح لو كان فوق راسه في السقف او بين يديه او يحذائه صورة غير مقطوع راسها ²¹ ۔
--	--

ظاہر ہے کہ نیم قد یا سینہ تک کی تصویر پر بھی صادق ہے کہ اس کا سر مقطوع نہیں تو حکم منع مد فوع نہیں۔ واللہ تعالیٰ اعلم
ٹائپا: قول در مختار ہی لیجئے جس پر مشیوں نے تقریر اور خادمی نے حاشیہ در میں تبجیت کی،

چنانچہ اس نے کہا تصویر کا سر کاٹ دیا گیا ہو، مراد یہ ہے کہ اس کے کسی ایسے اندام کو مٹا دیا گیا ہو کہ جس کے بغیر زندگی نہیں ہو سکتی جیسے چہرہ۔ (ت)	حيث قال مقطوعة الراس والبراد مبحوة عضولا تعيش بدونه كالوجه ²² ۔
---	--

بیان مسئلہ میں اگرچہ یہ تعمیم فقیر نے کہیں نہ پائی مگر ایک مسئلہ کی دلیل میں کلام فتح سے اس کی

¹⁹ الهداية كتاب الصلوة باب ما يفسد الصلوة وما يكره فيها المكتبة العربية كراچی ۱۳۲

²⁰ الجامع الصغير كتاب الصلوة باب في الامام اين تستحب له ان يقوم مطيح يوسني لکنوص ۱۱

²¹ کافی شرح وافی

²² حاشیة الدرر علی الغرر للخادمی كتاب الصلوة باب ما يفسد الصلوة مطبع عثمانیہ ص ۷۰

طرف اشارہ سمجھا گیا:

<p>جبکہ فتح القدير میں فرمایا اگر کسی نے تصویر (فوٹو) کے ہاتھ پاؤں کاٹ دیئے تو کراہت مرفوع نہ ہوگی اس لئے کہ کبھی انسان کے اطراف یعنی ہاتھ پاؤں وغیرہ کاٹ دیئے جاتے ہیں مگر اس کے باوجود وہ زندہ ہوتا ہے۔ (ت)</p>	<p>اذ قال لو قطع يديها ورجليها لاترفع الكراهة لان الانسان قد تقطع اطرافه وهو حي²³۔</p>
---	---

علامہ طحطاوی نے اس سے وہ تعیم استنباط فرمائی حاشیہ مراق الفلاح میں لکھا:

<p>اس تعلیل نے یہ فائدہ دیا کہ قطع الراس کا ذکر بطور قید نہیں بلکہ اس سے مراد یہ ہے کہ تصویر کو ایسی حالت میں کر دینا کہ جس کی موجودگی میں وہ مطلقاً زندہ نہ رہ سکے۔ (ت)</p>	<p>افاد بهذا التعليل ان قطع الراس ليس بقيد بل المراد جعلها على حالة لاتعيش معها مطلقاً²⁴۔</p>
--	--

اقول: (میں کہتا ہوں۔ ت) اس استنباط میں نظر ظاہر ہے،

<p>فتح القدير کے کلام کا حاصل یہ ہے کہ یہ مکروہ ہے اس لئے کہ شئی ایسی حالت پر ہے کہ جس کی موجودگی میں زندگی پائی جا سکتی ہے (مراد یہ کہ وہ حالت مانع حیات نہیں) اور ہر کام جو اس طرح ہو وہ مکروہ ہے لیکن اس سے یہ لازم نہیں آتا۔ ہر کام جو مکروہ ہے وہ اس طرح ہے اور اس کی وجہ یہ ہے کہ موجبہ کلیہ کا عکس بنفسا نہیں (یعنی موجبہ کلیہ کا عکس موجبہ کلیہ نہیں) میں نے ہدایہ میں اس کی نظیر پائی ہے کیونکہ صاحب ہدایہ نے فرمایا کہ طلاق کی دو قسمیں ہیں: (۱) صریح، (۲) کنایہ، چنانچہ طلاق صریح کی مثال مثلاً یہ</p>	<p>فان حاصل كلام الفتح ان هذا مكروه لكونه على حالة يعاش معها وكل ما كان كذا فهو مكروه ولا يلزم منه ان كل ما هو مكروه فهو كذا فان الموجبة الكلية لا تنعكس كنفسها ووجدت نظيره في الهداية اذ قال الطلاق على ضربين صريح وكناية فالصريح قوله انت طالق ومطلقة و</p>
---	---

²³ فتح القدير كتاب الصلوة فصل ويكره للمصل الخ مكتبة نوريه رضويه سحر ۱۱/ ۳۶۳

²⁴ حاشية الطحطاوى على مراق الفلاح كتاب الصلوة فصل في المكروهات نور محمد كارخانه تجارت كتب ص ۱۹۹

<p>کہنا (اپنی منکوحہ کو مخاطب کرتے ہوئے) تو طلاق والی ہے (انت طالق)، تو طلاق ہو گئی ہے (انت مطلقہ) میں نے تجھے طلاق دے دی (طلقتک) پس ان الفاظ سے طلاق رجعی واقع ہو گئی۔ اس لئے کہ الفاظ مذکورہ صرف طلاق میں استعمال کئے جاتے ہیں لہذا کسی دوسرے مفہوم میں استعمال نہیں کئے جاتے (اس لئے یہ طلاق کے الفاظ صریحہ ہیں) لہذا ان میں سے کسی ایک کے وقوع کے بعد رجعت ہوگی، اور یہ محتاج نیت نہیں، اس لئے کہ یہ افادیت معنی نہیں، "صریح" ہیں، اور اس کی وجہ غلبہ استعمال ہے۔ اقول: (میں کہتا ہوں۔) صراحت کاملہ اور غلبہ استعمال ہے جیسا کہ آخر میں صاحب ہدایہ نے یہ افادہ پیش کیا، جو الفاظ بغیر طلاق نہ استعمال کئے جائیں وہ باب طلاق میں صریح ہونے کے زیادہ لائق ہیں۔ لہذا یہی وجہ ہے کہ مصنف نے الفاظ ثلاثہ مذکورہ میں صراحت بالطلاق ہونے کی تعلیل ذکر فرمائی ہے، یعنی الفاظ مذکورہ طلاق صریحہ کے الفاظ ہیں اور علت غلبہ استعمال ہے اور یہ اس بات کیلئے مفید نہیں کہ اگر الفاظ مذکورہ بطور نادر غیر طلاق میں استعمال کئے جائیں تو پھر وہ مفہوم طلاق میں صریح نہ ہوں گے (بلکہ اس کے باوجود وہ صریح طلاق کے الفاظ ہیں) (خلاصہ کلام) وہ ایک ایسی چیز</p>	<p>طلقتک فهذا يقع به الطلاق الرجعي لان هذه الالفاظ تستعمل في الطلاق ولا تستعمل في غيره فكان صريحا وانه يعقب الرجعة بالنص ولا يفتقر الى النية لانه صريح فيه لغلبة الاستعمال²⁵ اه اقول: فبنات الصراحة هو غلبة الاستعمال كما افاد آخر ما لم يستعمل في غير الطلاق كان اولي بالصراحة فيه فلذا علل الصراحة به في الالفاظ الثلاثة وهو لا يفيد ان يستعمل في غيره نادر الا يكون صريحا فيه وبالجملة وهو تعليل بما يتضمن العلة مع شيعي زائد يفيد من باب اولي كذا ههنا مناط المنع هو الراس ولو وحده فاذا كان جميع ما يحتاج اليه للحياة باقيا تضمن العلة شيعي مع زائده افاد المنع</p>
---	---

²⁵ الهداية كتاب الطلاق باب ايقاع الطلاق المكتبة العربية كراچی ۲/ ۳۲۹

<p>کے ساتھ تعلیل ہے جو شیئی زائد سمیت علت پر مشتمل ہے، جو بطریق اولیٰ حکم کے لئے مفید ہے پس یہاں بھی اسی طرح ہے کہ منع کامدار راس (سر) ہے اگرچہ اکیلا ہو، پھر جب تمام محتاج الیہ حیات باقی ہوں تو پھر علت شیئی زائد پر مشتمل ہوگی، تو پھر اس سے ممانعت بطریق اولیٰ کا فائدہ ہوگا، لہذا صاحب ہدایہ کے پہلے اور پچھلے کلام میں کوئی تدافع اور تناقض نہیں، فتح القدیر میں بالکل یہی افادہ پیش فرمایا، جس لفظ کا استعمال کسی معنی میں غالب اور زیادہ تر ہو کہ بطور حقیقت یا مجاز وہی معنی متبادر ہو تو پھر وہ لفظ اس معنی میں "صریح" ہے۔ اور اگر کسی دوسرے معنی میں بالکل استعمال نہ کیا جائے تو پھر وہ اولیٰ بالصراحتہ ہوگا، لہذا یہی وجہ ہے کہ ان الفاظ میں صراحت اس بات پر مرتب ہے کہ الفاظ مذکورہ صرف معنی طلاق میں مستعمل ہیں نہ کہ کسی دوسرے معنی میں اہ پھر اس نے تدافع سمجھا حالانکہ وہ اس کی تقریر (اور اثبات) سے دفع ہو گیا ہے۔ (ت)</p>	<p>بالاولیٰ فلا تدافع بین کلامی الهدایۃ اولاً و آخراً وقد کان افادہذا فی الفتح نفسہ اذ قال ما غالب استعمالہ فی معنی بحیث یتبادر حقیقۃ او مجازاً صریح فان لم یستعمل فی غیرہ فالولیٰ بالصراحتہ فلذا رتب الصراحتہ فی ہذہ الالفاظ علی الاستعمال فی الطلاق دون غیرہ²⁶ اہتم زعم التدافع مع انہ قد اندفع بما قرر۔</p>
---	---

<p>وللہ الحمد اسی طرز پر ایک بحث میں ان کے تلمیذ امام ابن امیر حاج کے کلام سے اشارہ نکل سکتا ہے اور ویسا ہی اس کا جواب ہے، چنانچہ موصوف فرماتے ہیں اگر سر کو کسی دھلگے سے جدا اور قطع کیا جائے باوجودیکہ سر بدستور اپنے حال پر باقی رہے تو اس سے کراہت منفی</p>	<p>حیث یقول اما قطع الراس عن الجسد بخیط مع بقاء الراس علی حالہ فلا یمنفی</p>
---	--

²⁶ فتح القدیر کتاب الطلاق باب ایقاع الطلاق مکتبہ نوریہ رضویہ کھر ۳۵۱/۳

<p>نہ ہوگی کیونکہ کچھ پرندے مطوق (یعنی طوق کئے ہوئے ہوتے ہیں) تو اس سے قطع نہیں پایا جاتا چنانچہ ائمہ کرام نے اسی طرح ذکر فرمایا۔ اور یہ صرف پرندے میں منحصر (بند) ہے۔ لیکن ظاہر یہ ہے کہ کراہت باقی حیوانات میں بھی اس توجیہ کے علاوہ کسی اور توجیہ کی ضرورت ہے، شاید اولیٰ یہ ہے کہ کہا جائے کہ کبھی ایسا ہوتا ہے کسی نہ کسی غرض کی وجہ سے۔ اکثر دھاگہ وغیرہ کسی حیوان کی گردن پر رکھ دیا جاتا ہے جو اس کی گردن کو ڈھانپ دیتا ہے۔ لہذا یہ اس کی جگہ یعنی اس کے قائم مقام ہے، پس اس سے کراہت زائل نہ ہوگی۔ پھر میں اس پر واقف اور مطلع نہیں ہوا کہ اگر نصف اعلیٰ اور نصف اسفل (یعنی اوپر اور نیچے کے حصہ میں) کسی دھاگے سے فصل کر دیا جائے اور وہ اس طرح ہو جائے کہ گویا دو حصوں میں قطع کر دیا گیا ہے تو کیا اس صورت میں کراہت زائل ہو جائے گی یا نہیں؟ ظاہر یہ ہے کہ کراہت زائل نہ ہوگی، جیسا کہ حالت راس (سر) میں کراہت زائل نہ ہوگی بشرطیکہ راس میں اس طریقہ کے مطابق کارروائی کی جائے کہ جس کو راس میں ہم نے بیان کیا ہے، خصوصاً انسان میں، کیونکہ اس میں وہ کارروائی کمر بستگی کے قائم مقام ہے۔ واللہ</p>	<p>الکراهة لان من الطير ما هو مطوق فلا يتحقق القطع بذلك كذا ذكره هو قاصر على الطير والظاهر ان الكراهة لاتنتفي في غيره من الحيوانات بهذا الضنيع كما لاتنتفي فيه فيحتاج الغير الى توجيه غير هذا ولعل الاولى ان يقال لان الحيوان الحي قد يجعل على رقبتنه شبيخ ساتر لها من خيط او غيره لغرض من الاغراض فيكون هذا بمنزلة فلا تزول به الكراهة ثم لم اقف على انه لو فصل بين نصفه الاعلى والاسفل بخيط حتى صار كانه مقطوع شطرين هل تزول الكراهة الظاهر انها لاتزول كما في الراس لنحو ما ذكرنا انفا في الراس ولا سيما في الأدمى فان ذلك يكون فيه بمنزلة شد الوسط والله تعالى اعلم²⁷ اهـ</p> <p>اقول: والاتيان</p>
--	--

²⁷ حلية المحلى شرح منية المصلى

<p>تعالیٰ اعلم، اقول: (میں کہتا ہوں) لفظ "ظاہر" دو جگہ ذکر کرنے سے مصنف علیہ الرحمۃ کی شدت ورع اور احتیاط ہے ورنہ دونوں میں حکم یقینی ہے اور کوئی یہ وہم نہ کرے کہ اگر کسی انسانی تصویر کی گردن میں کوئی دھاگہ باندھا جائے یا اس کے وسط (درمیان) میں ایسا کیا جائے نہ کہ چوپایہ میں۔ پس اس صورت میں حکم شرعی ختم ہو جائے گا اور پھر اس کو محفوظ رکھنا جائز ہوگا۔ پھر اس کا حاصل بالکل وہی ہے جو فتح القدر میں مذکور ہے، جو چیز حیات کے منافی نہ ہو تو وہ کراہت کی نفی نہیں کرتی اور اس سے یہ لازم نہیں آتا کہ جو چیز حیات کے منافی ہو وہ کراہت کی نفی کرتی ہے جیسا کہ یہ امر مخفی اور پوشیدہ نہیں، کیا تم دیکھتے نہیں کہ جو چیز انسانیت کے منافی نہیں وہ حیوانیت کی نفی نہیں کرتی کیونکہ اگر حیوانیت کی نفی ہو تو انسانیت کی نفی ہو جائے، اور ایسا نہیں کہ جو انسانیت کے منافی ہو اس سے حیوانیت کی نفی ہو جائے جیسے صہیل (گھوڑے کا ہنہانا) اور نسیق (گدھے کا ڈھبچوں کرنا) اور ترہب (راہب بننا) اس لئے کہ یہ سب کچھ انسانیت کے منافی ہے لیکن حیوانیت کے منافی نہیں۔ (ت)</p>	<p>بلفظ الظاهر فی الموضوعین من شدة ورعه رحمه الله تعالى والا فالحکم مقطوع به فیہما ولا یتوہم احد ان لو ربط خیط فی عنق صورة انسان لابھیمة اوفی وسطها ذہب الحکم الشرعی وجاز اقتناؤھا. ثم لیس حاصلہ الامثل مافی الفتح ان کل ما لاینافی الحیاة لاینفی الکراہة ولا یلزم منه ان کل ما ینافی الحیاة ینفی الکراہة کما لاینافی الاتری ان کل ما لاینافی الانسانیة لاینفی الحیوانیة اذ لونی الحیوانیة ینافی الانسانیة و لیس ان کما ینافی الانسانیة ینفی الحیوانیة کالصہیل والنہیق و التوہب فان کل ذلک ینافی الانسانیة ولا ینافی الحیوانیة۔</p>
--	---

عجب نہیں کہ مدقق علانی نے انہیں عبارات فتح و حلیہ کو دیکھ کر یہ تعمیم اضافہ فرمائی ہو حالانکہ وہ مفید تعمیم نہیں، ہاں کلام امام ابو جعفر طحاوی میں فقیر نے اس کی طرف اشارہ پایا،

<p>چنانچہ امام طحاوی رحمۃ اللہ علیہ نے ان لوگوں کے خلاف استدلال پیش کرنے کے بعد فرمایا جنہوں نے یہ کہہ دیا کہ تصویر مطلقاً مکروہ ہے اگرچہ غیر حیوان کی کیوں نہ ہو، مثلاً درخت وغیرہ</p>	<p>حیث قال رحمه الله تعالى بعد ما احتج على من قال بکراہة الصورة مطلقاً ولو لغير حیوان کشجر</p>
---	--

<p>کی تصویر، ان روایات کی وجہ سے کہ جن میں تماثیل (مجسمے) کے سر کاٹنے کا حکم دیا گیا ہے، چنانچہ موصوف کی یہ نص ہے۔ جب قطع راس (سر الگ کر دینا) کے بعد تماثیل کی اجازت دی گئی (اور اسے مباح قرار دیا گیا) لہذا اگر ذی روح کا سر کاٹ دیا جائے تو پھر وہ ذی روح کی صورت نہ رہے گی، اور یہ غیر ذی روح کی تصویر کے مباح ہونے کی دلیل ہے اور جس میں روح نہ ہو وہ اس تصویر سے خارج ہے کہ جس سے ان آثار میں منع کر دیا گیا کہ جنہیں ہم نے اس باب میں ذکر کیا ہے، چنانچہ اس باب میں نیز حضرت عکرمہ سے وہ حدیث مروی ہے کہ جس کو ہم سے محمد بن نعمان نے بیان فرمایا ہم اسے سند سے بحوالہ عکرمہ حضرت ابو ہریرہ رضی اللہ تعالیٰ عنہ سے بیان کرتے ہیں، فرمایا: تصویر سر کا نام ہے۔ آخر تک وہی کلام ہے جو پہلے بیان ہو چکا۔ (ت)</p>	<p>مثلاً باحدیث فیہا الامر بقطع راس التماثیل مانصبہ فلما ابیحت التماثیل بعد قطع راسہا الذی لو قطع من ذی الروح لم یبق. دل ذلك علی اباحة تصویر ما لا روح له وعلی خروج ما لا روح لہ مثلہ من الصور ما قد نہی عنہ فی الآثار التی ذکرنا فی هذا الباب وقد روی عن عکرمہ فی هذا الباب ایضاً ما حدثنا محمد بن النعمان (نذکر بسندہ) عن عکرمہ عن ابی ہریرۃ رضی اللہ تعالیٰ عنہ قال الصورة الراس²⁸ الی آخر ما تقدم۔</p>
--	---

کلام دُر کے لئے یہ غایت ابدائے سند ہے اقول: اگرچہ ان کا آخر کلام اور حدیث ابو ہریرہ رضی اللہ تعالیٰ عنہ سے استناد بتا رہا ہے کہ تصویر نہ رہنا حکم منع سے خارج کرنے کا مدار ہے اور یہی چاہئے کہ شرع نے حکم منع تماثیل ظاہر غیر مستہان پر فرمایا تو جب تک تماثیل بلا ہانت ظاہر ہے منع باقی ہے، ہاں جب تماثیل نہ رہے یا ہانت ہو منع نہ رہے گا کہ مناط منع متقی ہو گیا قطع سر میں تماثیل نہیں رہتی جیسا کہ حدیث ابو ہریرہ و عبارت ہدایہ سے خود کلام امام اعظم سے گزر، بخلاف دیگر اعضا کہ جب تک چہرہ باقی تصویر باقی اگرچہ اور اعضا نہ ہوں ولہذا جبریل امین علیہ الصلوٰۃ والسلام نے حدیث آئندہ اور محرر مذہب امام محمد نے جامع صغیر اور جملہ کتب مذکورہ مذہب متون و شروح و فتاویٰ میں صرف نفی راس پر اقتصار فرمایا، واللہ تعالیٰ اعلم، بہر حال اگر اسی پر چلئے۔ **فاقول: وبالله التوفیق (اللہ تعالیٰ کی توفیق ہی کے سہارے میں کہتا ہوں۔ ت) تصویر میں حیات**

²⁸ شرح معانی الآثار کتاب الکراہیۃ باب الصور تکون فی الثیاب (مجمع سید کبیری کراچی ۱۲ ۲۰۰۳)

آپ تو کسی حالت میں نہیں ہوتی نہ وہ کسی حال میں جملہ اعضاء مدار حیات کا استیعاب کرتی ہے عکسی میں تو ظاہر کہ اگر پورے قد کی بھی ہو تو صرف ایک طرف کی سطح بالا عکس لائے گی خول میں نصف جسم بھی ہوتا تو عادی حیات ناممکن ہوتی نہ کہ صرف نصف سطح اور بت میں بھی اندرونی اعضا مثل دل و جگر و عروق نہیں ہوتے اور ڈاکٹری کی ایک تصویر خاص لیجئے جس میں اندر باہر کے رگ پٹھے تک سب دکھائے جاتے ہیں تو رگوں میں خون کہاں سے آئے گا غرض تصویر کسی طرح استیعاب مابہ الحیاء نہیں ہو سکتی فقط فرق حکایت و فہم ناظر کا ہے اگر اس کی حکایت محی عنہ میں حیات کا پتہ دے یعنی ناظر یہ سمجھے کہ گویا ذوالتصویر زندہ کو دیکھ رہا ہے تو وہ تصویر ذی روح کی ہے اور اگر حکایت حیات نہ کرے ناظر اس کے ملاحظہ سے جانے کہ یہ جی کی صورت نہیں، میت و بے روح کی ہے تو وہ غیر ذی روح کی ہے، سنن ابی داؤد جامع ترمذی و سنن نسائی و صحیح ابن حبان و شرح معانی الآثار امام طحاوی و مستدرک حاکم میں ابو ہریرہ رضی اللہ تعالیٰ عنہ سے ہے:

<p>قال قال رسول الله صلى الله تعالى عليه وسلم اتانى جبريل قال اتيتك البارحة فلم ينعنى ان اكون دخلت الا انه كان على الباب تماثيل وكان في البيت فرام ستر فيه تماثيل كلب فمر براس التمثال الذي على باب البيت فيقطع فيصير كهياة الشجرة ومر بالستر فليقطع فليجعل و سادتين منبوذتين توطان و مر الكلب فليخرج ففعل رسول الله صلى الله تعالى عليه وسلم²⁹ -</p>	<p>(حضرت ابو ہریرہ نے) فرمایا کہ حضور علیہ الصلوٰۃ والسلام نے فرمایا کہ میری خدمت میں حضرت جبرائیل حاضر ہوئے اور فرمایا کہ میں گزشتہ رات آپ کی خدمت میں حاضر ہوا تھا لیکن مجھے اندر داخل ہونے سے صرف اس چیز نے روکا کہ دروازے پر تصویریں تھیں اور گھر میں بھی باریک پردہ تھا کہ جس پر تصویریں موجود تھیں نیز گھر میں کتا تھا لہذا آپ اس تصویر کے متعلق فرمادیں کہ اس کا سر کاٹ دیا جائے تاکہ وہ درخت کی طرح ہو جائے، اور پردے کے بارے میں فرمادیں کہ اسے ٹکڑے ٹکڑے کر دیا جائے اور دو مسندیں بنائی جائیں جو زمین پر ڈالی اور پاؤں سے روندی جائیں، اور کتے کے بارے میں فرمادیں کہ اسے باہر نکال دیا جائے تو حضور علیہ الصلوٰۃ والسلام نے سب کچھ اس طرح کیا۔ (ت)</p>
--	--

²⁹ سنن ابی داؤد کتاب اللباس باب فی الصور آفتاب عالم پریس لاہور ۱۲/۲۰۱۷ جامع الترمذی ابواب الادب باب ما جاء ان الملائكة لا تدخل بیتنا الخ امین

کبھی وہی ۱۲/۲۰۱۷، شرح معانی الآثار کتاب الکراہة باب الصور تکون فی الثیاب ایچ ایم سعید کبھی کراچی ۱۲/۲۰۰۲

دیکھئے جبریل امین علیہ الصلوٰۃ والتسلیم نے بھی عرض کی کہ ان تصویروں کے سر کاٹنے کا حکم فرمادیتے جس سے ان کی ہیأت درخت کے مثل ہو جائے حیوانی صورت نہ رہے اس کا صریح مفاد تو وہی ہے کہ بے قطع راس حکم منع نہ جائے گا کہ بغیر اس کے نہ پیڑ کی مثل ہو سکتی ہیں نہ صورت حیوانی سے خارج، اور اگر تنزل کیجئے تو اس قدر تو لازم کہ ایسا کر دیتے جس سے وہ ایک بے جان کی صورت معلوم ہو اس سے حالت بے روحی مفہوم ہو، ولہذا علامہ سید طحطاوی رحمہ اللہ تعالیٰ نے اسی قولِ دُر کی شرح میں فرمایا:

<p>مصنف کا ارشاد کہ اس کے بغیر زندگی نہ ہو۔ پس ایسی تصویر کی طرف منہ کر کے نماز پڑھنا مکروہ نہیں کیونکہ وہ مردے کی تصویر ہے جبکہ مردے کی عبادت نہیں کی جاتی اھ۔ اقول: (میں کہتا ہوں کہ) زیادہ بہتر یہ ہے کہ کہا جاتا کہ مردے کی صورت کی عبادت نہیں کی جاتی، اس لئے کہ مشرک تو مردوں کی عبادت کیا کرتے ہیں، یہی وجہ ہے کہ اللہ تعالیٰ نے ارشاد فرمایا: "وہ مردے ہیں جو زندہ نہیں" ہاں یہ ضرور ہے کہ وہ مردوں کی صورت پر ان کی تصویریں نہیں بناتے بلکہ زندوں کی صورت پر ان کی تصویریں بناتے ہیں۔ (ت)</p>	<p>قوله لاتعیش بدونه انما لاتكره الصلوة اليها لانها صورة ميت وهو لايعبد³⁰ اھ اقول: والاولى وهي لاتعبد لان المشركين انما يعبدون البيت قال الله تعالى " اَمْ وَاَنْتُمْ عٰیْبٌ اَحْيَاءٌ " ³¹، نعم لا یصورونہم صورۃ میت بل حی۔</p>
--	--

اور شک نہیں کہ عکسی تصویریں اگرچہ نیم قد یا سینہ تک بلکہ اگر صرف چہرہ کی ہو ہر گز نہ مثل شجر ہوتی ہیں نہ مردہ، ذوالصورۃ کی حکایت کرتی ہیں بلکہ یقیناً جیتے جاگتے کی صورت دکھاتی ہیں، اور ناظرین کا ذہن ان سے حالت حیات ذوالصورۃ ہی کی طرف جاتا ہے کوئی نہیں سمجھتا کہ یہ مردہ کی صورت ہے اور مدار حکم اسی فہم پر تھا، نہ حیات و موت حقیقی پر جس سے تصویر کو بہرہ نہیں۔ آیا نہیں دیکھتے کہ سلاطین نصاریٰ اپنی ایسی ہی ناقص تصویریں سکھ پر منقوش کراتے ہیں اگر اس سے حالت موت مفہوم ہوتی تو کبھی نہ چاہتے کہ سکھ میں اپنی مردہ کی صورت دکھائیں تو انصافاً یہ عبارتِ دُر مختار بھی ان تصویروں سے نفی ممانعت نہیں کرتی وہ اس تصویر کے لئے ہے جسے توڑ پھوڑ کر اس حالت پر کر دیں کہ اس میں حالت حیات کی حکایت نہ رہے جو اسے دیکھے میت بے روح کی صورت جانے۔ اقول: (میں کہتا ہوں۔ ت) اور اب عجب نہیں کہ چہرہ کے سوا دیگر اعضائے مدار حیات کے عدم اصلی و اعدام، تنقض و ابطال میں معنی مقصود بحکایۃ الحیاۃ عرفاً مفہوم ہونے نہ ہونے سے بعض صور میں فرق پیدا ہو بخلاف چہرہ کہ سرے سے نہ بنایا یا

³⁰ حاشیۃ الطحطاوی علی الدر المختار کتاب الصلوٰۃ باب ما یفسد الصلوٰۃ دار المعرفۃ بیروت / 1 / 27

³¹ القرآن الکریم 21/16

بنا ہوا تو ذرا بہر حال حکایت نہیں ہوتی کہا لایخفی فلیتسأل وباللہ التوفیق (جیسا کہ یہ بات پوشیدہ نہیں، پھر پوچھنا چاہئے، اور اللہ تعالیٰ کے فضل ہی سے توفیق حاصل ہو سکتی ہے۔ ت)

ملاحظاً: بتوفیق اللہ وجل کے وہ تحقیق بیان کریں جس سے اس بحث کے تمام علل و احکام و اصول و فروع متجلی ہوں۔ تصویر ممنوع میں کراہت نماز و حکم ممانعت کی علت مشائخ کرام رحمہم اللہ تعالیٰ نے مشابہت عبادت صنم بتائی، ہدایہ میں صراحۃً اسی میں حصر فرمایا:

<p>چنانچہ فرمایا کہ اس میں کوئی حرج نہیں کہ آدمی نماز پڑھے جبکہ اس کے سامنے مصحف شریف یا تلوار لٹکی ہوئی ہو اس لئے کہ ان دونوں کی عبادت نہیں کی جاتی، اور باعتبار عبادت کراہت ثابت ہوتی ہے۔ (ت)</p>	<p>حيث قال لا باس بان يصلى وبين يديه مصحف معلق اوسيف معلق لانهما لا يعبدان وباعتباره تثبت الكراهة³²۔</p>
---	---

فتح القدير میں ہے:

<p>مصنف کا یہ کہنا کہ عبادت کی وجہ سے کراہت ثابت ہوتی ہے اس میں معمول کو مقدم کیا گیا ہے تاکہ حصر کا فائدہ حاصل ہو۔ (ت)</p>	<p>قوله وباعتباره تثبت الكراهة قدم المعبول لقصد افادة الحصر³³۔</p>
---	---

تبيين الحقائق میں ہے:

<p>جب تصویر چھوٹی ہو کہ دیکھنے والے کے لئے واضح نہ ہو تو اس کی عبادت نہیں کی جاتی اور کراہت بلحاظ عبادت ہے، پھر جب اس قسم کی تصویر کی عبادت نہ کی گئی تو کراہت نہیں۔ (ت)</p>	<p>لا تعبد اذا كانت صغيرة بحيث لا تبدو للناظر و الكراهة باعتبار العبادة فاذا لم يعبد مثلها لا يكره³⁴۔</p>
--	--

اور مصلیٰ کے کپڑوں پر تصویر ہونے کی ممانعت کو حامل صنم کی مشابہت سے تغلیل فرمایا جیسا کہ ہدایہ و کافی و تبیین میں ہے:

³² الهداية كتاب الصلوة باب ما يفسد الصلوة وما يكره فيها المكتبة العربية كراچی 1/ 122

³³ فتح القدير كتاب الصلوة فصل ويكره للمصلى مكتبة نوريه رضويه سكر 1/ 361

³⁴ تبیین الحقائق كتاب الصلوة باب ما يفسد الصلوة وما يكره فيها المطبعة الكبزي بولاق مصر 1/ 126

<p>واللفظ للهداية لو لبس ثوبا فيه تصاویر يكره لانه يشبه حامل الصنم والصلوة جائزة في جميع ذلك لاستجماع شرائطها وتعاد على وجه غير مكروه³⁵</p>	<p>ہدایہ میں یہ الفاظ ہیں کہ اگر کسی نے ایسا کپڑا پہنا کہ جس میں تصویریں ہیں تو مکروہ ہے اس لئے کہ یہ حالت بت اٹھانے والے کے مشابہ ہے اور نماز ان تمام صورتوں میں جائز ہے، اس لئے کہ اس کی تمام شرائط موجود ہیں البتہ غیر مکروہ صورت پر نماز کو لوٹایا جائے۔ (ت)</p>
--	--

اس حصر کے منافی نہیں کہ وقت عبادت حاصل صنم سے مشابہت بھی عبادت صنم سے مشابہت ہے مگر انہیں کتب سے تعلیل مسائل میں دو علتیں اور مفہوم ہوتی ہیں، ایک یہ کہ جہاں تصویر ممنوع رکھی ہو ملائکہ اس مکان میں نہیں جاتے اور جس مکان میں ملائکہ رحمت نہ آئیں وہ ہر جگہ سے بدتر ہے، دوسرے تعظیم تصویر۔ ہدایہ میں ہے:

<p>يكره ان يكون فوق راسه في السقف او بين يديه او بحذائه تصاویر او صورة معلقة لحديث جبريل انا لاندخل بيتا فيه كلب وصورة³⁶</p>	<p>یہ مکروہ ہے کہ کسی انسان کے سر کے اوپر چھت میں تصویر لگی ہوئی ہو یا اس کے سامنے ہو یا اس کے مقابل تصویریں ہوں یا کوئی تصویر لنگی ہوئی ہو، اور اس کراہت کی وجہ حدیث جبرائیل ہے کہ انہوں نے فرمایا: "ہم ایسے گھر میں داخل نہیں ہوتے کہ جس میں کتاب یا تصویر ہو۔ (ت)</p>
---	--

کافی میں اتنا زائد کیا:

<p>و بیت لا تدخل فيه الملائكة شر البيوت³⁷</p>	<p>جس گھر میں فرشتے داخل نہ ہوں وہ بدترین گھر ہے۔ (ت)</p>
--	---

امام زلیحی نے دونوں تعلیوں کو جمع فرمایا:

<p>حيث قال لقوله صلى الله تعالى عليه وسلم لا تدخل الملائكة بيتا فيه</p>	<p>چنانچہ حضور علیہ الصلوٰۃ والسلام کے اس ارشاد کی وجہ سے فرمایا اور وہ یہ ہے کہ فرشتے ایسے</p>
---	---

³⁵ الهداية كتاب الصلوة باب ما يفسد الصلوة وما يكره فيها المكتبة العربية كراچی ۱۱/ ۱۲۲

³⁶ الهداية كتاب الصلوة باب ما يفسد الصلوة وما يكره فيها ۱۱/ ۱۲۲

³⁷ کافی شرح وافی

گھر میں داخل نہیں ہوتے کہ جس میں کتاب یا تصویر ہو۔ اور اس کی ایک وجہ یہ بھی ہے کہ اس میں عبادت تصویر کی مشابہت ہے لہذا یہ مکروہ ہے۔ (ت)	کلب ولاصورة ولانه يشبه عبادتها فيكرة ³⁸ ۔
---	--

نیز کتب ثلاثہ میں ہے:

اگر کوئی تصویر پڑے ہوئے تکیے پر ہو یا بچھے ہوئے بچھونے پر ہو تو مکروہ نہیں اس لئے کہ اس صورت میں اسے پامال کیا جاتا ہے اور پاؤں میں رکھا جاتا ہے، بخلاف اس صورت کے کہ جب تکیہ کھڑا کیا جائے یا پردے پر کوئی تصویر ہو (اس صورت میں کراہت ہوگی) اس لئے کہ تصویر کی تعظیم پائی گئی اھ یہ الفاظ ہدایہ کے ہیں، اور کافی اور تبیین کے یہ الفاظ ہیں یا کسی پردے پر تصویر کے نقوش ہوں۔ میری مراد یہ ہے کہ لفظ ستر کے آخر میں حرف تاء نہیں ہونا چاہئے اور یہ زیادہ بہتر ہے، جیسا کہ مخفی نہیں۔ (ت)	لوكانت الصورة على وسادة ملقاة او بساط مفروش لا يكره لانها تداس وتوطأ بخلاف ما اذا كانت الوسادة منصوبة او كانت على السترة لانه تعظيم لها ³⁹ اھ هذا لفظ الهداية ولفظ الكافي والتبیین او كانت على الستر ⁴⁰ اعنى بدون التاء وهو اولی كما لا يخفى۔
---	---

محقق نے فتح القدر میں صرف مکان میں تصویر ممنوع بوجہ اکرام رکھے ہونے کی کراہت کو نماز کی طرف ساری بتایا اگرچہ تشبہ عبادت نہ ہو،

چنانچہ فتح القدر نے فرمایا اگر تصویر پس پشت ہو یا اس کے دونوں پاؤں کے نیچے پڑی ہو تو شرح عتاب میں فرمایا کہ اس صورت میں نماز مکروہ نہ ہوگی لیکن تصویر کا گھر میں رکھنا مکروہ ہے اس حدیث کی بناء پر کہ "اس گھر میں رحمت کے فرشتے داخل نہیں ہوتے جس میں کتاب یا تصویر ہو"۔ مگر	حيث قال لوكانت الصورة خلفه او تحت رجله ففي شرح عتاب لا تکره الصلوة ولكن تکره كراهة جعل الصورة في البيت للحديث ان الملائكة لا تدخل بيتاً فيه كلب او صورة الا
--	---

³⁸ تبیین الحقائق کتاب الصلوة باب ما یفسد الصلوة وما یکره فیها المطبعة الكبرى بولاق مصر 11/ 126

³⁹ الهدایة کتاب الصلوة باب ما یفسد الصلوة وما یکره فیها المكتبة العربية کراچی 11/ 122

⁴⁰ تبیین الحقائق کتاب الصلوة باب ما یفسد الصلوة وما یکره فیها المطبعة الكبرى بولاق مصر 11/ 126

ان هذا يقتضى كراهة كونها في بساط مفروش وعدم الكراهة اذا كانت خلفه وصریح كلامهم في الاول خلافه وقوله (ای صاحب الهدایة) اشدھا كراهة ان تكون امام المصلی الی ان قال ثم خلفه يقتضى خلاف الثانی ایضاً لكن قد یقال كراهة الصلوة ثبت باعتبار التشبه بعبادة الوثن ولسوا يستدبرونه ولا یوطونه فیها ففیما یفهم مباد کرنا من الهدایة (ای من الكراهة اذا كانت خلف المصلی) نظر وقد یجاب بأنه لا بعد فی ثبوتها فی الصلوة باعتبار المكان كما كرهت الصلوة فی الحمام علی احد التعلیلین وهو كونها ماوی الشیاطین فان قیل فلم لم یقل بالكراهة ان كانت تحت القدم وماذکرت یفیده لانها فی البیت، وبه یعترض علی المصنف ایضاً حیث یقول لایکره كونها

اس کا تقاضا تو یہ ہے کہ اگر تصویر کسی بچے ہوئے پچھونے پر ہو تو کراہت ہوگی لیکن اس وقت کراہت نہ ہوگی جبکہ تصویر اس کے پیچھے ہو۔ اور در صورت اول ائمہ کرام کا صریح کلام اس کے خلاف ہے۔ اور صاحب ہدایہ کا ارشاد کہ شدید تر کراہت ہوگی، اگر کوئی تصویر نمازی کے آگے ہو۔ یہاں تک کہ فرمایا پھر اس سے کم درجہ کراہت ہوگی جبکہ تصویر اس کے پیچھے ہو۔ اور یہ صورت ثانیہ کے خلاف کا تقاضا کرتی ہے لیکن کبھی یہ بھی کہہ دیا جاتا ہے کہ نماز میں ثبوت کراہت کی وجہ یہ ہے کہ اس میں عبادت صنم سے تشبہ ہے، حالانکہ کسی صنم کے پجاری دونوں صورتوں میں نہ تو اس سے پیٹھ پھرتے ہیں نہ ہی اسے پامال کرتے ہیں لیکن جو کچھ ہم نے ہدایہ سے ذکر فرمایا اس سے تو یہی مفہوم ہوتا ہے کہ اگر تصویر نمازی کے پیچھے ہو تو بھی کراہت ہوگی۔ لہذا اس قول میں نظر اور اشکال ہے۔ لیکن کبھی یہ جواب دیا جاتا ہے کہ بحیثیت مکان کراہت نماز کے ثبوت میں کوئی بعد نہیں۔ جیسا کہ ایک تعلیل کے مطابق حمام میں نماز پڑھنا مکروہ ہے اس لئے کہ وہ شیاطین کا ٹھکانا (اور مرکز) ہے۔ اگر کہا جائے کہ یہ کیوں نہ کہا گیا کہ اگر تصویر پاؤں میں پڑی ہو تو بھی کراہت ہوگی، حالانکہ جو کچھ بیان فرمایا گیا اس سے تو یہ فائدہ حاصل ہوتا ہے، اس لئے کہ تصویر گھر میں موجود ہے، باوجودیکہ اس سے

<p>مصنف علیہ الرحمۃ پر اعتراض کیا جاسکتا ہے اس لئے کہ وہ فرما رہے ہیں کہ اگر پڑے ہوئے گدے میں تصویر ہو تو کراہت نہ ہوگی، تو اس کا جواب یہ ہے کہ مکان میں بایں طور تصویر رکھنا مکروہ نہیں تاکہ نماز کی طرف تعدیہ ہو۔ اور حدیث جبریل اس سے مخصوص ہے اھ لمخصاً (ت)</p>	<p>فی وسادة ملقاة فالجواب لا يكره جعلها في المكان كذلك ليتعدى الى الصلوة و حدیث جبریل مخصوص بذلك⁴¹ اھ ملخصاً۔</p>
---	--

ان کے تلمیذ محقق ابن امیر الحاج نے حلیہ میں صرف امتناع ملکہ کے علت ہونے کا استظهار اور تشبہ پر مدار سے انکار فرمایا، ہاں اسے موجب زیادت کراہت بتایا،

<p>چنانچہ محقق موصوف کی یہ تصریح ہے، اگر کہا جائے کہ کراہت کی علت گھر میں فرشتوں کا داخل نہ ہونا ہے تو جس گھر میں تصویر موجود ہو وہاں نماز مکروہ ہو وہ تصویر خواہ تزییل کی صورت میں ہو یا غیر تزییل کی صورت میں ہو، کیونکہ بخاری اور مسلم کی ظاہر نص یہی چاہتی ہے کہ اس گھر میں فرشتے داخل نہ ہوں گے جس میں تصویر بصورت تزییل ہی رکھی ہو کیونکہ نکرہ سیاق نفی میں عام ہوتا ہے، اور نص جو حضور اکرم (صلی اللہ تعالیٰ علیہ وآلہ وسلم) سے مروی ہے وہ یہ ہے کہ اس گھر میں فرشتے داخل نہیں ہوتے کہ جس میں کتاب یا تصویر موجود ہو۔ (نکرہ سیاق نفی میں عام ہوتا ہے، اس کا مطلب یہ ہے کہ حدیث پاک میں لفظ "بیتاً" نکرہ ہے جس کا معنی "کوئی گھر" ہے اور یہ "الاتدخلة" جو جملہ منفیہ ہے اس کے تحت داخل ہے یعنی فرشتے</p>	<p>وهذا نصح فان قيل ان كانت العلة في الكراهة كون السحل الذي تقع فيه الصلوة لاتدخله الملائكة حينئذ لان شر البقاع بقعة لاتدخله الملائكة فينبغي ان تکره الصلوة في بيت فيه الصورة سواء كانت مهانة او غير مهانة فان ظاهر نص الصحيحين عن النبي صلى الله تعالى عليه وسلم لاتدخل الملائكة بيتا فيه كلب ولا صورة يقتضى انه لاتدخل الملائكة هذا البيت ايضا (ای ما فيه الصورة مهانة) لان النكرة في سياق النفي عامة غاية الامر ان كراهة الصلوة فيما</p>
--	---

⁴¹فتح القدير كتاب الصلوة باب يفسد الصلوة وما يكره فيها مكتبة نوريه رضويه سحر 11/ 324

<p>کسی ایسے گھر میں نہیں جاتے جہاں کسی بھی حالت میں تصویر موجود ہو۔ مترجم) انتہائی امر یہ ہے کہ نماز میں اس صورت میں شدید تر کراہت ہوگی جبکہ تصویر محل سجدہ میں ہو یا نمازی کے آگے یا اس کے اوپر، اور اگر کراہت کی علت عبادت تصویر سے تشبہ ہو تو اگر تصویر نمازی کے آگے یا اس کے سر کے اوپر نہ ہو تو کراہت نہ ہوگی کیونکہ تشبہ صرف ان دو صورتوں میں ظاہر ہوتا ہے۔ جواب یہ ہے کہ جو کچھ ظاہر ہوتا ہے وہ یہ ہے کہ علت صرف پہلا امر ہے اور اس کے علاوہ جو کچھ باقی ہے وہ شدید تر کراہت کا فائدہ دیتا ہے۔ علاوہ یہ کہ نص مذکور کا عموم، مخصوص منہ البعض ہے کہ اس سے وہ کراہت خارج کر دی گئی کہ جس کے اخراج کا ذکر پہلے آگیا ہے اھ ملخصاً (ت)</p>	<p>اذا كانت الصورة في موضع سجوده او امامه او فوقه اشد وان كانت العلة في الكراهة التشبه بعبادة الصورة فلا تکره اذا لم تكن امامه ولا فوق راسه لان التشبه لا يظهر الا اذا كان على احد هذين الوجهين فالجواب ان الذي يظهر ان العلة هي الامر الاول واما الباقي فعلاوة تفيد اشدية الكراهة غير ان عموم النص المذكور مخصوص باخراج ما تقدم اخراجه من الكراهة⁴² اھ ملخصاً۔</p>
--	--

اسی بنا پر صور صغار سے نفی کراہت کی دلیل کہ بدایہ و کافی و تمبین و عامہ مشائخ کرام نے افادہ فرمائی اور ان کے شیخ محقق علی الاطلاق نے اس پر تقریر کی، اعتراض فرمادیا،

<p>محقق ابن ہمام نے فرمایا، رہی یہ بات کہ کراہت نہ ہوگی جبکہ تصویر اتنی چھوٹی ہو کہ دیکھنے والے کے لئے دور سے واضح اور نمایاں نہ ہو تو ائمہ فقہ نے عدم کراہت کے بارے میں ارشاد فرمایا کہ اس قدر چھوٹی تصویر کی عبادت نہیں کی جاتی، اور تحقیق کراہت باعتبار شبہ عبادت ہے، بلاشبہ اس میں جو نقص ہے آپ اسے پہچان گئے (ت)</p>	<p>فقال اما عدم الكراهة اذا كانت الصورة صغيرة لا تظهر للنظر على بعد فقالوا لانها لاتعبد والكراهة انما كانت باعتبار شبه العبادة⁴³ وقد عرفت ما في هذا۔</p>
---	---

صاحب بحر نے بحر میں ان کی تبعیت کی بلکہ ان کے استظهار پر جزم کیا،

<p>مصنف بحر رائق نے فرمایا، ایسے گھر میں نماز پڑھنی</p>	<p>فقال انما لم تکره الصلوة في بيت</p>
---	--

⁴² حلیة المحلی شرح منیة المصلی

⁴³ حلیة المحلی شرح منیة المصلی

<p>مکروہ نہیں کہ جس میں تصویر کی تذلیل ہو باوجود عموم حدیث کہ تصویر والے گھر میں فرشتے داخل نہیں ہوتے، اور ان کا غیر دخول کراہت کے لئے علت ہے باوجودیکہ اس کا محض موجود ہے، یہاں تک کہ فرمایا، مگر یہ کہ تصویر چھوٹی ہو، کیونکہ بلاشبہ چھوٹی تصویروں کی عبادت نہیں ہوتی، اور کراہت باعتبار شبہ عبادت ہے، ائمہ کرام نے یونہی ذکر فرمایا۔ اور تمہیں معلوم ہے جو کچھ اس میں کمزوری ہے اہ، منختہ الخالق میں فرمایا جو کچھ اس میں ہے (مافیہ) یعنی علت محض تشبہ نہیں بلکہ ملائکہ کرام علیہم السلام کا وہاں عدم دخول ہے اہ اقول: (میں کہتا ہوں) یہاں ان کا سارا کلام الحلیہ سے ماخوذ ہے اگرچہ اس کی طرف نسبت نہیں کی اور مقدم نہیں کیا (یعنی پہلے ذکر نہیں کیا) جو کچھ اس نے مقدم کیا تھا "علیہ" تشبہ کی نفی کے لئے بوجہ اس لزوم کے کہ نماز مکروہ نہیں ہوتی جبکہ تصویر آگے اور اوپر نہ ہو۔ لہذا اس کا یہ کہنا کہ قد عرفت مافیہ ٹھیک اور مستقیم نہیں۔ (ت)</p>	<p>فيه صورة مهانة مع عبور الحديث ان الملائكة لا تدخله وهو علة الكراهة لوجود مخصص (الى ان قال) الا ان تكون صغيرة لان الصغار جدا لا تعبد والكراهة انما كانت باعتبار شبه العبادة كذا قالوا وقد عرفت مافیہ⁴⁴ اہ قال في منحة الخالق مافیہ ای ان العلة ليست التشبه بل عدم دخول الملائكة عليهم السلام⁴⁵ اہ اقول: كل كلامه ههنا ماخوذ عن الحلیة و ان لم يعزاليها ولم يقدم ما قدم هو لنفي عليية التشبه من لزوم ان لا تكراه اذا لم تكن امامه ولا فوqe فلم يستقم له قوله قد عرفت مافیہ۔</p>
---	--

پھر محقق حلبی نے اثنائے کلام میں دو علت باقی اعمی تشبہ و تعظیم کی طرف بھی میل فرمایا یہاں تک کہ صورت تشبہ و شبہ تعظیم کو موجب ٹھہرایا، اور بحر نے بدستور اتباع کیا،

<p>حلیہ کی یہ تصریح، اس کے بعد سے جو کچھ ہم اس کے حوالہ سے پہلے بیان کر آئے ہیں اور بعد ذکر فرمانے احادیث محضہ کے فرمایا چنانچہ اس نے کہا کہ ہاں اس روش پر یہ کہا جاسکتا ہے کہ پھر تو مناسب ہے کہ نماز ایسے پچھونے پر</p>	<p>وهذا نص الحلیة بعد ما قدمنا عنها وذكر الاحادیث المخصصة. قال نعم علی هذا يقال ینبغی ان لا تکراه الصلوة علی بساط فیہ صورة وان كانت فی</p>
---	--

⁴⁴ بحر الرائق کتاب الصلوة باب ما یفسد الصلوة وما یکره فیها ایچ ایم سعید کمپنی کراچی ۱/ ۲۸، ۲۷

⁴⁵ منحة الخالق علی البحر الرائق باب ما یفسد الصلوة وما یکره فیها ایچ ایم سعید کمپنی کراچی ۱/ ۲۸، ۲۷

<p>مکروہ نہ ہو کہ جس میں تصویر ہو اگرچہ وہ جائے سجدہ میں ہو کیونکہ یہ دخول ملائکہ سے مانع نہیں جیسا کہ ان نصوص نے افادہ بخشتا۔ اگر کہا جائے کہ اس صورت میں کراہت معللہ کی علت صرف تشبہ عبادت اصنام ہے اور کچھ نہیں۔ میں کہتا ہوں ممکن ہے یہ کہا جائے کہ اس صورت میں "تشبہ" مذکور کا پایا جانا ممنوع (غیر مسلم) ہے اس لئے کہ صورتوں اور تصویروں کے پجاری ان پر سجدہ نہیں کرتے بلکہ انہیں کھڑا کر کے ان کی طرف متوجہ رہتے ہیں بلکہ مناسب یہ ہے کہ اس صورت میں کراہت اس وقت ہو کہ جب تصویر اس کے آگے ہو نہ کہ اس کے محل سجدہ میں ہو۔ اے اللہ! تیری ہی نصرت سے یہ کہا جائے کہ جب تصویر اس کے آگے اس کی جائے سجدہ میں ہو تو پھر نماز میں بحالت قیام اور رکوع تشبہ عبادت صورتاً پایا جائے گا، پھر تصویر پر سجدہ کرنے کی صورت میں اگرچہ تصویر کے لئے تشبہ عبادت نہ پایا جائے گا تاہم یہ حال اس سے خالی نہ ہوگا کہ اس میں تعظیم تصویر کا ایک نوع شبہ ہوگا، کیونکہ یہ صورت تصویر کے لئے عاجزی اور اس کی بوسہ زنی کے مشابہ ہوگی اور اس توجیہ کے ذکر کرنے میں کچھ حرج نہیں اگرچہ ائمہ کرام نے اسے ذکر نہیں فرمایا۔ (ت)</p>	<p>موضع السجود لان ذلك ليس بهانح من دخول الملائكة كما افادته هذه النصوص⁴⁶. فان قلت الكراهة في هذه الصورة انما هي معللة بالتشبه بعبادة الاصنام لا غير قلت يمكن ان يقال وجود التشبه المذكور في هذه الصورة ممنوع فان عباد التماثيل والصور لا يسجدون عليها وانما ينصبونها ويتوجهون اليها بل الذي ينبغى ان يكره على هذا ما اذا كانت الصورة امامه لا في موضع سجوده اللهم الا ان يقال انها اذا كانت امامه في موضع سجوده تكون في الصلوة صورة الشبه بالعبادة لها في حالة القيام والرکوع ثم في حالة السجود عليها ان لم يوجد التشبه بعبادتها فهو لا يعرى عن نوع شبه بتعظيم الصور لان ذلك يشبه في صورة الخضوع لها وتقبيلا لها ولا بأس بهذا التوجیه وان لم يذکر وہ۔</p>
---	---

علامہ شامی نے تشبہ و تعظیم دو علتیں رکھیں اور امتناع ملائکہ سے تغلیل کو نامناسب ٹھہرایا

⁴⁶ حلیۃ المحلی شرح منیۃ المصلی

اوگ باتباع ہدایہ وغیر ہا فرمایا:

علة كراهة الصلوة بها التشبه ⁴⁷ ،	تصویر کے ساتھ نماز پڑھنے کی کراہت کی علت تشبہ عبادت ہے (ت)
---	--

پھر چند قول کے بعد لکھا:

قد ظهر من هذا ان علة الكراهة في المسائل كلها اما التعظيم او التشبه على خلاف ما يأتي ⁴⁸ ۔	اس سے یہ ظاہر اور واضح ہوا کہ ان تمام مسائل میں کراہت کی علت دو چیزوں میں سے ایک چیز ہے۔ (۱) تعظیم (۲) یا تشبہ عبادت۔ اس کے خلاف ہے جو کچھ آگے آئے گا۔ (ت)
---	--

پھر ایک صفحہ کے بعد کلام مذکور حلیہ و بحر تلخیص کر کے فرمایا:

اقول: الذي يظهر من كلامهم ان العلة اما التعظيم او التشبه كما قدمناه والتعظيم اعم كما لو كانت عن يمينه او يساره او موضع سجود فانه لا تشبه فيها بل فيها تعظيم، وما كان فيه تعظيم وتشبه فهو اشد كراهة، وخبر جبريل عليه الصلوة والسلام معلول بالتعظيم بدليل الحديث الآخر وغيره فعدم دخول الملائكة انما هو حيث كانت الصورة معظمة وتعليل كراهة الصلوة	میں کہتا ہوں جو کچھ ان کے (ائمہ کرام کے) کلام سے ظاہر ہوتا ہے وہ یہ ہے کہ کراہت کی علت تعظیم یا تشبہ ہے، جیسا کہ ہم نے اس کو پہلے بیان کر دیا ہے، اور تعظیم زیادہ عام ہے جیسا کہ اگر تصویر اس کی دائیں یا بائیں طرف ہو یا اس کے محل سجدہ میں ہو (تو تعظیم پائی جائے گی) کیونکہ ان صورتوں میں تشبہ عبادت نہیں بلکہ ان میں صرف تعظیم ہے، لیکن جس صورت میں تعظیم اور تشبہ دونوں ہوں تو پھر اس میں شدید تر کراہت ہوگی، اور حضرت جبریل علیہ السلام کی خبر معلول بالتعظیم ہے اس کی دلیل دوسری حدیث وغیرہ ہے اور فرشتوں کا داخل نہ ہونا وہاں ہے جہاں تصویر تعظیم سے رکھی ہو، اور نماز کے مکروہ ہونے کی تعلیل تعظیم کو
---	--

⁴⁷ رد المحتار کتاب الصلوة باب ما يفسد الصلوة وما يكره فيها دار احیاء التراث العربی بیروت ۱/ ۳۳۵

⁴⁸ رد المحتار کتاب الصلوة باب ما يفسد الصلوة وما يكره فيها دار احیاء التراث العربی بیروت ۱/ ۳۳۵

<p>قرار دینا عدم دخول ملائکہ کو تعلیل قرار دینے سے کہیں بہتر ہے کیونکہ تعظیم کبھی عارضی ہوتی ہے مثلاً تصویر کسی بچھے ہوئے بچھونے پر تذلیل سے پڑی ہو تو پھر یہ دخول ملائکہ سے مانع نہ ہوگی۔ اس کے باوجود اگر اس بچھونے پر نماز پڑھے اور اس تصویر پر سجدہ کرے تو کراہت ہوگی، کیونکہ اس کا یہ فعل تصویر کی تعظیم ہے، اور ظاہر ہے کہ اس عارضی فعل کی وجہ سے فرشتے وہاں جانے سے نہیں رکتے۔ (ت)</p>	<p>بالتعظیم اولی من التعلیل بعدم الدخول لان التعظیم قد یكون عارضاً لان الصورة اذا كانت علی بساط مفروش تكون مهانة لاتمنع من الدخول ومع هذا لو صلی علی ذلك البساط وسجد علیها تکره لان فعله ذلك تعظیم لها والظاهر ان الملائكة لاتمنع من الدخول بذلك الفعل العارض⁴⁹۔</p>
---	---

عجب یہ کہ علامہ قوام کاکی نے درایہ میں بعض صورتیں تعظیم و تشبہ دونوں منتفی مان کر کراہت ثابت مانی۔ درمختار میں ہے:

<p>اس میں اختلاف کیا گیا جبکہ تصویر بیٹھ پیچھے ہو، زیادہ ظاہر یہ ہے کہ کراہت ہوگی الخ (ت)</p>	<p>اختلف فی ما اذا كان التمثال خلفه والظاهر الكراهة⁵⁰۔</p>
---	---

ردالمحتار میں ہے:

<p>لیکن کراہت اس میں زیادہ آسان ہے کیونکہ اس میں نہ تو تعظیم ہے اور نہ تشبہ ہے، معراج۔ (ت)</p>	<p>لکنہا فیہ ایسر لانه لاتعظیم فیہ ولاتشبهه معراج⁵¹۔</p>
--	---

علامہ شامی نے اس نفی کی یہ توجیہ کی:

<p>میں کہتا ہوں اگر تصویر بیٹھ پیچھے ہو تو گویا اس کی کوئی تعظیم نہیں اگرچہ دیوار یا پردے پر ہو اس لئے کہ اسے بیٹھ پیچھے رکھنے میں اس کی توہین و تذلیل ہے، اور تصویر لٹکانے میں جو اس کی تعظیم ہے وہ اس کے معارض ہے۔ بخلاف اس صورت کے تصویر بچھائے گئے بچھونے پر ہو لیکن اس پر سجدہ نہ کرے پھر وہ تو بہر وجہ</p>	<p>قلت وكان عدم التعظیم فی التی خلفه وان كانت علی حائط او ستان فی استدبارها استهانة لها فی عارض ما فی تعلیقها من التعظیم بخلاف ما علی بساط مفروش ولم یسجد علیها فانها مستهانة</p>
--	---

⁴⁹ ردالمحتار کتاب الصلوة باب ما یفسد الصلوة وما یکرہ فیہا دار احیاء التراث العربی بیروت ۱/ ۴۳۶

⁵⁰ درمختار کتاب الصلوة باب ما یفسد الصلوة وما یکرہ فیہا مطبع مجتبائی دہلی ۱/ ۹۳

⁵¹ ردالمحتار کتاب الصلوة باب ما یفسد الصلوة وما یکرہ فیہا دار احیاء التراث العربی بیروت ۱/ ۴۳۵

من کل وجہ ⁵² ۔	ذلیل و خوار ہے۔ (ت)
---------------------------	---------------------

اقول: (میں کہتا ہوں) اور عجب تریہ کہ باوصف اتقائے و صفین اثبات کراہت کی یہ توجیہ فرما کر اس کے متصل ہی وہ لکھا کہ:

قد ظهر من هذا ان علة الكراهة في المسائل كلها التعظيم او التشبه وهل هو الاتفریع علی النقص ⁵³ ۔	اس میں اختلاف کیا گیا جبکہ تصویر بیٹھ پیچھے ہو (کہ اس کا حکم کیا ہے) پس زیادہ ظاہر یہ ہے کہ کراہت ہوگی بیشک اس سے واضح ہو کہ ان مسائل میں کراہت کی علت تعظیم یا تشبہ ہے، اور یہ تو نہیں مگر تفریع بر نقض۔ (ت)
--	---

یہ ہیں بظاہر سات رنگ کے اقوال و انا قول: وباللہ التوفیق وبہ الوصول الی ذری التحقیق (اور میں کہتا ہوں اللہ ہی کی طرف سے توفیق ہے اور اسی سے ہے تحقیق کی بلندیوں تک پہنچنا۔ ت) افادات مشائخ کرام کہ ہدایہ و اتباع ہدایہ میں مذکور ہوئے ضرور حق و صحیح، اور ہر غبار سے پاک و صحیح ہیں بیشک سواتشبہ کے کچھ علت نہیں، اور بیشک تعظیم علت ہے، اور بیشک امتناع ملائکہ علت ہے، متاخرین کے اختلافات و ترددات کا نشان ان امور ثلاثہ میں تفریق سمجھنا ہے حالانکہ ان میں باہم تلازم ہے تشبہ عبادت بے تعظیم ناممکن ہونا تو بدیہی کہ عبادت غایت تعظیم ہے جہاں اصلاً کسی طرح تشابہ تعظیم نہ ہو وہاں تشبہ عبادت کیا معنی، ولذا اگر بساط مفروش میں تصویر ہو اور وہ بساط جانماز نہ ہونہ مصلی تصویر پر سجدہ کرے تو ہمارے ائمہ کے اجماع سے اصلاً کراہت نہیں کہ اب کوئی وجہ تعظیم نہ پائی گئی تو تشبہ عبادت کہ یہی علت تھا متحقق نہ ہوا کہ تقدیر من الكتب الثلاثة ومثله فی سائرهن (جیسا کہ تین کتابوں کے حوالے گزر چکے اور باقی کتابوں میں بھی اسی طرح ہے۔ ت) یو ہیں تعظیم تصویر تشبہ عبادت کو مستلزم کہ تعظیم دونوں کو جامع ہے جب اس کا درجہ اعلیٰ عبادت ہے ادنیٰ میں اس سے مشابہت ہے اقول: (میں کہتا ہوں) یہ اس لئے کہ تصویر کو کوئی علاقہ رب عزوجل سے نہیں اور حقیقی مستحق ہر تعظیم وہی حقیقی جلیل عظیم عزجلالہ ہے معظمان دینی کی تعظیم اس کی طرف نسبت و علاقہ سے ہے وہ غایت عظمت میں ہے تو غایت تعظیم اعنی عبادت اسی کے لائق، دوسرے کہ اس سے منتسب ہیں، اپنی اپنی نسبتوں کے قدر اس کے حکم سے دیگر معظمت نازلہ کے مستحق، تو یہ تعظیمیں "اعطاء کل ذی حق حقه" کے قبیل سے ہوئیں بلکہ حقیقۃً اسی کی تعظیم ہیں، ولذا حضور سید العالمین اعظم المعظمین صلی اللہ تعالیٰ علیہ وسلم نے فرمایا:

ان من اجلال اللہ اکراہ ذی الشیبة	بوڑھے مسلمان اور سنی عالم اور عادل بادشاہ کی
----------------------------------	--

⁵² رد المحتار کتاب الصلوٰۃ باب ما یفسد الصلوٰۃ وما یکرہ فیہا دار احیاء التراث العربی بیروت ۱/ ۳۳۵

⁵³ رد المحتار کتاب الصلوٰۃ باب ما یفسد الصلوٰۃ وما یکرہ فیہا دار احیاء التراث العربی بیروت ۱/ ۳۳۵

<p>تعظیمیں اللہ ہی کی تعظیم ہیں (امام ابو داؤد نے سند حسن کے ساتھ حضرت ابو موسیٰ اشعری رضی اللہ تعالیٰ عنہ سے اس کو روایت فرمایا ہے۔ ت)</p>	<p>المسلم وحامل القرآن غیر الغالی فیہ والجانفی عنہ واکرام السلطان المقسط رواہ ابو داؤد⁵⁴ بسند حسن عن ابی موسیٰ الاشعری رضی اللہ تعالیٰ عنہ۔</p>
---	--

مگر جس وجہ کو اس عظیم حقیقی سے علاقہ نہیں وہ اصلاً لائق تعظیم نہیں اور اب جو اس کی ذرا بھی تعظیم کی جائے گی استقلال کی بودے گی کہ علاقہ تبعیت منتفی ہے لاجرم تشبہ عبادت سے مفر نہ ہوگا، ولہذا امام فخر الاسلام نے شرح جامع صغیر میں فرمایا:

<p>برملا بطور تعظیم کسی تصویر کو اٹھانا مکروہ ہے کیونکہ اس میں عبادت صنم سے مشابہت ہے اھ "الحلیہ" میں اس کو اسی راوی (ابو موسیٰ اشعری) سے نقل کیا ہے۔ (ت)</p>	<p>امساک الصورة علی سبیل التعظیم ظاہر امکروہ لان ذلک یشبہ عبادۃ الصنم اھ نقلہ عنہ فی الحلیۃ⁵⁵۔</p>
---	---

یو ہیں امتناع ملائکہ اسی گھر میں جانے سے ہوگا جہاں تصویر بروجہ تعظیم رکھی ہو ورنہ ہر گز نہیں، حدیث مذکور ابو ہریرہ رضی اللہ تعالیٰ اس میں نص صریح ہے، امین الوحی علیہ الصلوٰۃ والتسلیم نے اپنے نہ حاضر ہونے کی وجہ یہ عرض کی کہ پردہ پر تصویریں منقوش تھیں اور اس کا علاج یہ گزارش کیا کہ اسے کاٹ کر دو مسندیں بنائی جائیں کہ زمین پر ڈالی اور پاؤں سے روندی جائیں، اگر اس کے بعد بھی امتناع باقی رہتا تو علاج کیا ہوا،

<p>لذا اعلامہ عثمانی کا قول منفی اور زائل ہو گیا کہ اگر تصویر قدموں میں پڑی ہو تو پھر بھی کراہت ہوگی کہ وہ گھر میں موجود ہے اور ایسا حدیث کی وجہ سے ہے، اور فتح القدر کے حوالہ سے پہلے بیان ہو چکا کہ بات کلام ائمہ کرام کے بالکل صریح خلاف ہے اقول: (میں کہتا ہوں)</p>	<p>فانتفی قول العتائی فیما کانت تحت قدمیہ انہا تکرہ کراہۃ جعلها فی البیوت لاجل الحدیث وقد تقدم عن الفتح انه خلاف صریح کلامہم اقول: بل خلاف صریح کلام</p>
---	--

⁵⁴ سنن ابی داؤد کتاب الادب باب فی تنزیل الناس منازلہم آفتاب عالم پریس لاہور ۱۲/۳۰۹

⁵⁵ حلیۃ المحلی شرح منیۃ المصلی

<p>(یہی نہیں) بلکہ یہ محرر مذہب (مذہب کو قلمبند کرنے والا) امام محمد کے کلام کے بھی صریح خلاف ہے جیسا کہ امام محمد نے اپنی موطا میں ارشاد فرمایا، بعد روایت کرنے حدیث کے اس معنی میں، یہی وجہ ہے کہ ہم اسی کو اختیار کرتے ہیں کہ جس بچھائے ہوئے بچھونے پر تصویریں ہوں یا بچھائے گئے فرش یا تکیے میں ہوں تو ان میں کچھ حرج نہیں، ہاں اگر پردے پر نقش ہوں یا کسی کھڑی کئی ہوئی چیز میں ہو تو ضرور کراہت ہوگی اور یہی امام ابو حنیفہ اور ہمارے عام فقہائے کرام کا ارشاد ہے اھ اور امام طبرانی نے الاوسط میں حضرت ابو ہریرہ رضی اللہ تعالیٰ عنہ کے حوالہ سے نبی مکرم صلی اللہ تعالیٰ علیہ وآلہ وسلم سے روایت فرمائی کہ جو تصویر پامال اور ذلیل شدہ ہو آپ نے اس کی رخصت اور اجازت دی، اور جو استادہ اور بحالت قیام ہو اسے ناپسند فرمایا۔ (ت)</p>	<p>محرر المذہب محمد حیث قال فی مؤطاہ بعد ما روی حدیثاً فی المعنی وبهذا ناخذ ماکان فیہ من تصاویر من بساط یبسط او فرش او سادة فلا باس بذلک انما یکره من ذلک فی الستر وما ینصب نصباً وهو قول ابی حنیفة والعامۃ من فقہائنا⁵⁶ اھ و قد روی الطبرانی فی الاوسط عن ابی ہریرۃ رضی اللہ تعالیٰ عنہ عن النبی صلی اللہ تعالیٰ علیہ وسلم انه رخص فیما کان یوطا و کرہ ماکان منصوباً⁵⁷۔</p>
---	--

ردالمحتار میں ٹھیک کہا کہ:

<p>فرشتوں کا کسی گھر میں داخل نہ ہونا اس وقت ہے جبکہ تصویر عظمت سے رکھی ہو۔ (ت)</p>	<p>عدم دخول الملائکۃ انما هو حیث کانت الصورة معظمة⁵⁸۔</p>
---	--

مرقاۃ شرح مشکوٰۃ میں ہے:

<p>علامہ خطابی نے فرمایا: فرشتے اس گھر میں</p>	<p>قال الخطابی انما لاتدخل</p>
--	--------------------------------

⁵⁶ مؤطا الامام محمد باب التصاویر والجرس وما یکره منها آفتاب عالم پریس لاہور ص ۳۸۲

⁵⁷ المعجم الاوسط حدیث ۵۶۹۹ مکتبۃ المعارف ریاض ۳۲۹/۶

⁵⁸ ردالمحتار کتاب الصلوٰۃ باب ما یفسد الصلوٰۃ وما یکره فیہا دار احیاء التراث العربی بیروت ۱/۳۳۶

نہیں داخل ہوتے کہ جس میں ایسا کتا یا ایسی تصویر ہو ان کتوں یا ان تصویروں میں سے کہ جن کا محفوظ رکھنا حرام ہے۔ لیکن جس کتے اور تصویر کا محفوظ رکھنا حرام نہیں مثلاً شکاری کتا یا کھیتی باڑی اور مال مویشی کی حفاظت کے لئے کتا رکھنا، یا وہ تصویر جو توہین و تذلیل کی صورت میں بچھونے اور تکیے وغیرہ پر ہو (اور ایسی تصویر کار کھنا حرام نہیں) لہذا یہ فرشتوں کو گھر میں داخل ہونے سے نہیں روکتی۔ امام نووی نے فرمایا: زیادہ ظاہر یہ ہے کہ حکم مذکور عام ہے ہر کتے اور ہر تصویر کو شامل ہے لہذا فرشتے ان سب وجہوں سے جانے سے رک جاتے ہیں اس لئے کہ احادیث واردہ میں اطلاق ہے (یعنی ان میں کوئی قید مذکور نہیں) اور اس کی ایک وجہ یہ بھی ہے کہ جو بچہ سگ حضور علیہ الصلوٰۃ والسلام کے کاشانہ اقدس میں تھا وہ تخت کے نیچے روپوش تھا اور اس میں حضور پاک کے لئے ایک واضح عذر تھا کیونکہ آپ کو اس کی پوری تفصیل معلوم نہ تھی (اور اس کی وجہ آپ کی توجہ تھی) پس اس کے باوجود حضرت جبریل علیہ الصلوٰۃ والسلام گھر میں داخل ہونے سے رک گئے، اور اس کی وجہ یہ بیان فرمائی کہ گھر میں بچہ سگ موجود ہے اھ جو حضرت ملا علی قاری نے اقرار کرتے ہوئے نقل فرمائی۔
اقول:

الملائكة بيتاً فيه كلب او صورة مما يحرم اقتناءه من الكلاب والصور واما ما ليس بحرام من كلب الصيد و الزرع والماشية ومن الصورة التي تمتهن في البساط و الوسادة وغيرهما فلا يمنع دخول الملائكة بيته. قال النووي والظاهر انه عام في كل كلب وصوره وانهم يمتنعون من الجميع لاطلاق الاحاديث ولان الجرو الذي كان في بيت النبي صلى الله تعالى عليه وسلم تحت السرير كان له فيه عذر ظاهر لانه لم يعلم به. ومع هذا امتنع جبريل عليه الصلوٰۃ والسلام من دخول البيت وعله بالجرو⁵⁹ اھ ما نقله القارى مقرا عليه۔

اقول: ما قاله الامام النووي رحمه الله تعالى ورحمنا به محتتمل في الكلب على نزاع ظاهر

⁵⁹مرقات المفاتيح شرح مشکوٰۃ المصابيح كتاب اللباس تحت حديث ۸۲۳۸۹ / ۸ / ۲۶۵ و ۲۶۶

<p>(میں کہتا ہوں) جو کچھ امام نووی نے ارشاد فرمایا (اللہ تعالیٰ ان پر رحمت برسائے اور ان کے طفیل ہم پر بھی رحمت کا نزول فرمائے) کتے میں واضح نزاع کی وجہ سے اس کا احتمال ہے کہ جس سے موصوف نے استدلال کیا ہے اگرچہ شیخ محقق عبدالحق محدث دہلوی رحمہ اللہ نے بھی اس مسئلہ میں ان کا ساتھ دیا ہے، اور آخر میں اس کتے کا استثناء فرمایا کہ جس کی حفاظت کرنا شرعاً حلال اور جائز ہے، یہ اس لئے کہ بڑا فرق ہے اس کے درمیان کہ جس کی کسی ضرورت سے شریعت نے اجازت اور رخصت دی اور اس کے درمیان کہ بغیر رخصت دیئے بغیر علم واقع ہوا۔ اور اس کی مثال نہیں مگر اس مقدار نجاست کی طرح جو شرعاً معاف ہے۔ اور دوسری مقدار عنفو سے بہت زیادہ ہے کہ بغیر علم اس کے ساتھ کسی شخص نے نماز پڑھی۔ لیکن جو کچھ تصویر (صورۃ) کے بارے میں ذکر کیا گیا ہے تو ذکر کردہ حدیث جبریل اس کی کوئی تصریح نہیں کرتی، نیز بخاری اور امام احمد نے ام المؤمنین سیدہ عائشہ صدیقہ کے حوالے سے اس کی تخریج فرمائی کہ مائی صاحبہ نے طاق پر ایک پردہ لٹکایا جس میں نقشی تصویریں تھیں، تو حضور اکرم صلی اللہ تعالیٰ علیہ وسلم</p>	<p>فیما استدلل له به وان تبعه فيه الشيخ في اشعة اللبغات ورجع اخرا الى استثناء كلب يحل اقتناؤه و ذلك لانه كرم من فرق بين ما رخصه الشرع لحاجة و بين ما وقع من غير المرخص بدون علم وما مثله الا كنجاسة معفوة شرعاً واخرى كثيرة صلى معها من دون علم بها، اما ما ذكر في الصورة فلا يصرح حديث جبريل المذكور، وايضاً اخرج البخاري والامام احمد عن ام المؤمنين انها كانت اتخذت على سهوة لها سترافية تماثيل فتهتكه النبي صلى الله تعالى عليه وسلم قالت فاتخذت منه نمرقتين فكانتا في البيت نجلس عليهما⁶⁰ زاد احمد ولقد رأيتاه متكئاً على احدھما</p>
---	--

⁶⁰ صحيح البخاری کتاب المظالم والقصاص باب هل تكسر الدنان التي فيها الخمر قدیمی كتب خانہ كراچی ۱/ ۳۳۷

<p>نے اسے پھاڑا، مائی صاحبہ نے فرمایا: پھر میں نے اس کے دو چھوٹے تکیے بنا ڈالے، وہ گھر میں رکھے ہوتے، اور ہم اہل خانہ ان پر بیٹھتے (یعنی ان سے ٹیک لگا کر بیٹھتے) امام احمد نے اس پر اتنا اضافہ کیا، بلاشبہ میں نے حضور پاک کو دیکھا کہ آپ ان دونوں میں سے ایک پر ٹیک لگا کر تشریف فرما ہوتے جبکہ اس پر تصویر تھی اھ، حضور اقدس صلی اللہ تعالیٰ علیہ وسلم کی ہر گز یہ شان نہیں کہ گھر میں کوئی ایسی چیز چھوڑ دیتے جو حضرت جبریل علیہ الصلوٰۃ والسلام کو گھر میں داخل ہونے سے روک رکھتی، بلکہ امام طحاوی کے نزدیک مائی صاحبہ رضی اللہ تعالیٰ عنہا کی روایت کچھ اس طرح ہے، فرمایا: میں نے ایک تکیہ خریدا جس میں نقشی تصویریں تھیں پھر جب حضور اکرم صلی اللہ تعالیٰ علیہ وسلم میرے ہاں تشریف لائے اور اسے دیکھا تو چہرہ اقدس کارنگ تبدیل ہو گیا اور ارشاد فرمایا: (اے عائشہ!) یہ کیا ہے؟ میں عرض کی ایک چھوٹا سا تکیہ ہے جو میں نے آپ کی خاطر خریدا ہے، کہ اس سے آپ سہارا لگائیں گے، ارشاد فرمایا: ہم ایسے گھر میں داخل نہیں ہوتے کہ جس میں تصویریں ہوں۔ حق یہ ہے امتناع ان تصویروں سے مختص ہے جو بغیر تذلیل و توہین باعزت طریقے سے رکھی ہوں۔ واللہ تعالیٰ اعلم</p>	<p>وفیہا صورة⁶¹ اھ۔ و ما کان رسول اللہ صلی اللہ تعالیٰ علیہ وسلم لیترک فی البیت شیئاً یمنع دخول جبریل علیہ الصلوٰۃ والتسلیم بل فی حدیثھا رضی اللہ تعالیٰ عنہا عند الطحاوی قالت اشتریت نمرقة فیہا تصاویر فلما دخل علی رسول اللہ صلی اللہ تعالیٰ علیہ وسلم فرأھا تغیر ثم قال یا عائشہ ما ہذہ فقلت نمرقة اشتریتھا لک تقعد علیہا قال انا لاندخل بیتنا فیہ تصاویر⁶²، فالحق ان الامتناع مختص بغیر البہانۃ، واللہ تعالیٰ اعلم۔</p>
--	---

تو ظاہر ہوا کہ تینوں علتیں متلازم ہیں اور تینوں سے تعلیل صحیح ہے اور ان میں سے ہر ایک میں حصر بھی کر سکتے ہیں، اور مغز تحقیق یہ ہے کہ اصل علت تعظیم ہے تعظیم ہی سے تشبہ پیدا ہوتا ہے اور تعظیم ہی سے ملائکہ رحمت نہیں آتے، ولذا اہانت کی صورتیں جائز رکھی گئیں کہ فرش

⁶¹ مسند احمد بن حنبل عن عائشہ رضی اللہ عنہا المکتب الاسلامی بیروت ۶/ ۲۳۷

⁶² شرح معانی الآثار کتاب الکراہیۃ باب الصور تکون فی الثیاب ایچ ایم سعید کمپنی کراچی ۱۲/ ۳۰۰

میں ہوں جن پر بیٹھیں، کھڑے ہوں، پاؤں رکھیں، یہ تقریر کلام مشائخ ہے واللہ الحمد۔

ثم اقول: (پھر میں کہتا ہوں۔ ت) جبکہ ہر تعظیم تشبیہ عبادت صورت ہے اور ہر تشبیہ عبادت ملائکہ کے لئے قطعاً موجب نفرت، تو عارض و لازم میں تفرقہ محض بے اصل، تعلق و نصب میں بھی تعظیم اسی فعل سے عارض ہوئی نہ کہ نفس ذات صورت کو لازم تھی تو بساط مفروش میں جب تصاویر کو موضع سجود میں رکھ کر ان پر سجدہ کیا جائے گا بعینہ انہیں معلق و منصوب کرنے کے مثل ہوگا اور اس وقت دخول ملائکہ کو منع کرے گا کہ ان کا امتناع بوجہ تعظیم تھا اور تعظیم پائی گئی،

<p>لذا اعلامہ شامی نے جس کو ظاہر قرار دیا ہے وہ (در حقیقت) ظاہر نہیں اور اگر یہ فرق کیا جائے کہ بچھے ہوئے فرش میں کسی تصویر کا ہونا (اور پوٹو رکھنا) اس کی توہین و تذلیل ہے اور اس پر سجدہ کرنے کی وجہ سے حصول تعظیم اس کے متعارض و متضاد ہے تو یہ اور چیز ہے نہ یہ کہ تعظیم کا عارض ہونا ہے اور ابھی تمہیں اللہ تعالیٰ کی مدد سے معلوم ہو جائے گا جو کچھ اس میں کمزوری اور نقص ہے لیکن صاحب حلیہ کا یہ کہنا کہ یہ دخول ملائکہ سے مانع نہیں جیسا کہ ان نصوص نے افادہ دیا۔ میں اس کے متعلق گزارش کرتا ہوں کہ نصوص سے یہ فائدہ حاصل نہیں ہوا کہ کس تصویر کو فرش یا تکیے میں رکھنا اسے امتناع ملائکہ سے نکال دیتا ہے بلکہ نصوص نے اس کو اس قول سے مقید کیا ہے کہ وہ تصویریں بھینکی ہوئی پامال شدہ ہوں (تاکہ ان کی صحیح اہانت اور تذلیل ہو) اور امام نسائی</p>	<p>فما استظہرہ الشامی غیر ظاہر فان فرق بان جعلها فی المفروش اہانة لها فتعارض تعظیم السجود علیہا فذلک امر آخر غیر کون التعظیم عارضاً وستعلم ما فیہ بعون اللہ تعالیٰ اما قول الحلیة ذلک لیس بمانع من دخول الملائكة⁶³ كما افادته هذه النصوص اقول: لم تغد النصوص ان مجرد جعلها فی فراش او سادة یخرجها عن منع الملائكة بل قیدتہ بقوله منبذتین توطنان وللنسائی فی رایة یجعل بساطاً یوطأ⁶⁴</p>
--	---

⁶³ حلیة المحلی شرح منیة المصلی

⁶⁴ سنن النسائی کتاب الزینة ذکر اشد الناس عذاباً میر محمد کارخانہ کتب کراچی ۱۲/۳۰۱

<p>کی رائے میں، تصویر کسی ایسے بچھونے میں ہو کہ اسے پامال کیا جائے۔ اور امام طبرانی کی "الاوسط" میں ہے۔ اس تصویر کی رخصت دی گئی جو پامال کی جائے، لہذا جس نے تصویر کو کسی بچھونے میں رکھا، پھر پردوں کی طرح دیوار پر لٹکا دیا یا اسے سر پر رکھ دیا تو یہ قطعی طور پر حرام ہے اور دخول ملائکہ سے مانع ہے اور اسی طرح جس نے اسے فرش میں رکھا اور پھر اس پر سجدہ کیا۔ (خلاصہ کلام) مقصود اس کی توہین و تذلیل ہے جو یہاں حاصل نہیں ہوا، کیا تم نہیں دیکھتے کہ جو کچھ بحر رائق میں بحوالہ محیط نقل کیا ہے۔ اگر کوئی تصویر کسی تکتے پر ہو اگر وہ کھڑا ہے تو کراہت ہوگی کیونکہ اس صورت میں تصویر کی تعظیم ہوگی، اور اگر وہ بچھا ہوا ہے تو پھر کراہت نہ ہوگی اھ (ارے) تم وہ نہیں دیکھتے جو کچھ حلیہ شرح جامع صغیر امام نووی میں مذکور ہے بڑے بڑے تکیوں میں جو نقشی تصویریں ہوں (ان کے استعمال میں) کراہت ہے، اس لئے کہ ان کے اونچا کرنے سے تصویریں کھڑی رہتی ہیں، اور یہ حکم ہر کھڑی چیز کا ہے کیونکہ اس میں تصویر کی تعظیم ہے، لیکن جب ان کی تحقیر اور ذلت ہو تو پھر کچھ حرج نہیں جیسے بچھے ہوئے فرش اور پاؤں میں پڑے ہوئے تکتے وغیرہ، کیونکہ اس میں تصویر کی توہین و تذلیل ہے</p>	<p>وللطبرانی في الاوسط رخص فيما كان يوطأ⁶⁵ فمن جعلها في بساط ثم علقه على الجدار كالاستنار او وضعه على الراس حرم قطعاً ومنع الملائكة من الدخول. فكذا من جعلها في بساط ثم سجد عليها وبالجملة القصد هو الاستهانة ولم يحصل الاترى الى ما في البحر عن المحيط اذا كانت على الوسادة ان كانت قائمة يكره لانه تعظيم لها وان كانت مفروشة لا يكره⁶⁶ اھ والى ما في الحلية من شرح الجامع الصغیر للامام النووی يكره ما يكون على الوسائد الكبار (اى لانتصابه يكرهها) وكذلك كل شئ نصيب فيصير تعظيماً له فاما اذا كان تحقير الھ فلا بأس كالبساط المفروش والوسادة الملقاة لان في ذلك استهانة بالصورة⁶⁷ اھ وقد تقدم معناها عن الهداية والكافي والتبيين۔</p>
---	---

⁶⁵ المعجم الاوسط حديث ۵۶۹۹ مکتبة المعارف رياض ۳۲۹/۶

⁶⁶ بحر الرائق کتاب الصلوة باب ما يفسد الصلوة ما يكره فيها (بج) ايم سعيد لہنی کراچی ۱۲/۷۷

⁶⁷ حلیة المحلی شرح منیة المصلی

(جو مقصد شریعت ہے) اہ اور اس کا مفہوم ہدایہ، کافی اور تمبین کے حوالہ سے پہلے گزر چکا ہے (ت)

ثم اقول: (پھر میں کہتا ہوں۔ت) تصویر کہ مصلیٰ کے پس پشت ہو اسی حالت میں مکروہ ہے کہ منسوب یا معلق یا دیوار پر منقوش یا چسپاں یا آئینہ میں لگی ہو اور یہ قطعاً تعظیم ہے،

فانتقی قول المعراج، لاتعظیم فیہ ولا تشبہ کما تقدم ولیت شعری اذا انتفیا فما البوج للکراهة فان میل الی التمسک بامتناع الملائکة قلنا اذلا تعظیم فلا امتناع۔	لذا مصنف معراج الدرر ایہ کا قول منفی اور زائل ہو گیا کہ اس صورت میں تعظیم اور تشبہ دونوں نہیں، جیسا کہ پہلے گزر چکا ہے، کاش میں (اس راز کو) سمجھ لیتا کہ جب تعظیم اور تشبہ دونوں منقی اور زائل ہیں تو پھر وجہ کراہت کیا ہے۔ اگر امتناع ملنے کے استدلال کی طرف میلان کیا جائے تو ہم کہتے ہیں جب تعظیم نہیں تو امتناع کہاں ہے (ت)
--	---

ثم اقول: شرع مطہر نے جس شے کی تعظیم حرام اور توہین واجب کی اس سے اگر ایسا برتاؤ کیجئے جس میں ایک جہت سے توہین اور دوسری جہت سے تعظیم ہو وہ حرام و ناجائز ہی ہو گا اور یہ نہیں کہہ سکتے کہ تعظیم و توہین متعارض ہو کر برابر ہو گئیں۔

اذلا یجتمع الحلال والحرام الاغلب الحرام واعتبر هذا لمن یقبل الوثن ویضربه بالنعل فهل یقال تکافا التقبیل والضرب فیجوز، کلابل یحرم لانه خلط عملا صالحا و اخر سیئا۔	اس لئے کہ حلال اور حرام جمع نہیں ہوتے (مگر برینائے احتیاط) حرام غالب ہو گا۔ اور اس کا اعتبار اس شخص کے (متضاد کام سے) کیا جاسکتا ہے کہ وہ ایک طرف تو صنم کو چومتا چاٹتا ہے اور دوسری طرف دیکھنے تو اس کی حالت یہ ہے کہ وہ جو توتوں سے اسے مارتا سینٹتا ہے تو پھر اس کے متعلق یہ کہا جاسکتا ہے کہ بوسہ بازی اور مار پیٹ دونوں کام باہم برابر ہو گئے۔ لہذا یہ دونوں فعل جائز ہو گئے، ہر گز ایسا نہیں، بلکہ اس کا صنم کو بوسہ دینا حرام ہے، یہاں اس صورت میں اس نے اچھے اور برے فعل کو باہم مخلوط کر دیا ہے۔ (ت)
---	---

ولذا محرر المذہب امام محمد رحمہ اللہ تعالیٰ ورحمنہ (پس اس لئے مذہب کو قید تحریر میں لانے والے حضرت امام محمد، اللہ تعالیٰ ان پر رحم و کرم فرمائے اور ان کے صدقے ہم سب پر بھی رحمت برسائے۔ت) نے کتاب الاصل میں سجادہ یعنی جانماز میں تصویر کا ہونا مطلقاً مکروہ ٹھہرایا اگرچہ تصویر پر سجدہ نہ ہو کہ جانماز معظم ہے تو اس میں تصویر ہونا تصویر کی تعظیم ہے اور یہ لحاظ نہ فرمایا کہ جانماز زمین پر بچھائی جائے گی اور زمین پر بچھانا تصویر کی توہین ہے اس پر پاؤں رکھا جائے گا اور

یہ غایت توہین ہے تو وچ وہی ہے کہ تعظیم مطلقاً مکروہ ہے اگرچہ اس کے ساتھ توہین بھی ہو جیسے معظمان دینی کی توہین مطلقاً حرام ہے اگرچہ اس کے ساتھ ہزار تعظیمیں بھی ہوں۔ ہدایہ میں ہے:

اطلق الکراہة فی الاصل لان المصلی معظم ⁶⁸ -	امام محمد رحمۃ اللہ علیہ نے کتاب الاصل میں کراہت کو مطلق رکھا اس لئے کہ جانماز ایک قابل تعظیم چیز ہے۔ (ت)
---	---

عناویہ میں ہے:

معناه ان البساط الذی أُعد للصلاة معظم من بین سائر البسط فاذا کان فیہ صورة کان نوع تعظیم لها ونحن امرنا باہانتها فلا ینبغی ان تكون فی المصلی مطلقاً سجد علیہا ولم یسجد ⁶⁹ -	اس کا معنی ہے کہ جو فرش (اور قالین وغیرہ) نماز کے لئے تیار کئے گئے وہ دوسرے تمام فرشوں سے اعلیٰ، عمدہ اور بڑے ہیں اور قابل تعظیم ہیں، پھر جب ان پر کوئی تصویر ہو تو اس کی ایک گونہ تعظیم ہوگی حالانکہ ہمیں اس کی توہین و تذلیل کرنے کا حکم دیا گیا ہے لہذا علی الاطلاق موزوں اور مناسب نہیں کہ تصویر کسی جانماز میں موجود ہو خواہ کوئی اس پر سجدہ کرے یا سجدہ نہ کرے۔ (ت)
---	---

اسی طرح تہمین وغیرہ میں ہے:

فانتفی ما وجہ بہ العلامة الشامی عدم التعظیم فیما اذا كانت خلفه علی ستر او حائط، واستقر عرش التحقیق علی التلازم والعلل الثلاث والله الحمد۔	لہذا وہ کلام زائل اور منتفی ہو گیا کہ جس سے علامہ شامی نے عدم تعظیم کی توجیہ فرمائی تھی۔ اگر کوئی تصویر کسی پردے یا دیوار پر نمازی کے پس پشت ہو (تو کراہت نہ ہوگی) لہذا عرش تحقیق تینوں علتوں اور تلازم پر قرار پذیر ہو گیا، اور اللہ تعالیٰ کے لئے ہی بہر نوع تعریف و توصیف ہے (ت)
---	---

ثم اقول: وباللہ التوفیق (پھر میں اللہ تعالیٰ کی توفیق سے کہتا ہوں۔ ت) تشبہ دو قسم ہے: ایک عام کہ مطلقاً تصویر ممنوع کو بروجہ تعظیم رکھنے سے حاصل ہوتا ہے کما تقدم

⁶⁸ الهدایة کتاب الصلوة باب ما یفسد الصلوة وما یکرہ فیہا المكتبة العربیہ کراچی ۱۲۲/۱

⁶⁹ العناویہ شرح الهدایہ علی بامش فتح القدر باب ما یفسد الصلوة وما یکرہ فیہا مکتبہ رضویہ سکھر ۳۶۲/۱

تحقیقہ والتصریح بہ عن الامام فخر الاسلام (جیسا کہ اس کی تحقیق پہلے ہو چکی، اور امام فخر الاسلام کے حوالے سے اس کی تصریح آگئی۔ ت)، دوسرا تشبہ خاص کہ اس کے علاوہ نفس نماز میں مصلیٰ کے کسی فعل یا سیأت سے ظاہر ہو مثلاً تصویر کو سامنے رکھ کر اس کی طرف افعال نماز بجالانا یہ اشد و اخبث ہے یہ ضرور نفس تعظیم سے انحصار ہے،

ورعلیہ یصدق قول الشامی ان التعظیم ⁷⁰ اعم و قول الحلیة ان لیس مدار بل یوجب زیادة ⁷¹ ۔	اور اس پر علامہ شامی کا یہ ارشاد کہ تعظیم زیادہ عام ہے بلاشبہ صادق آتا ہے، اور مصنف الحلیہ کا یہ کہنا کہ یہ "مدار" نہیں بلکہ موجب زیادت ہے۔ (ت)
--	---

جہاں یہ نماز میں کراہت تحریم ہوگی ورنہ مکان میں اس کا روجہ تعظیم رکھنا تو قطعاً ممنوع و گناہ ہے،

فی الحلیة والبحر ورد المحتار هذه الكراهة كراهة تحریم ⁷² زاد فی البحر ینبغی ان یکون حراماً لا مکروها ان ثبت الاجماع او قطعیة الدلیل لتواتره ⁷³ ۔	حلیہ، بحر رائق اور فتاویٰ شامی میں ہے یہ کراہت کراہت تحریمی ہے۔ اور بحر رائق میں یہ اضافہ فرمایا: مناسب ہے کہ یہ بجائے مکروہ ہونے کے حرام ہو، اگر اجماع اور دلیل کا قطعی ہونا ثابت ہو جائے اس کے تواتر کی وجہ سے۔ (ت)
---	---

اور اس کے سبب نماز میں کراہت تنزیہی آجائے گی۔ عنایہ میں ہے:

لان تنزیه مکان الصلوة عما یمنع دخول الملائكة مستحب ⁷⁴ ۔	اس لئے کہ جائے نماز کو اپنی چیز سے بچانا جو فرشتوں کے داخل ہونے سے مانع ہو مستحب ہے (ت)
--	---

حاشیہ علامہ سعدی افندی میں ہے:

⁷⁰ رد المحتار کتاب الصلوة باب ما یفسد الصلوة وما یکره فیها دار احیاء التراث العربی بیروت ۱/۳۳۶

⁷¹ حلیة المحلی شرح منیة المصلی

⁷² رد المحتار کتاب الصلوة باب ما یفسد الصلوة وما یکره فیها دار احیاء التراث العربی بیروت ۱/۳۳۵

⁷³ بحر الرائق کتاب الصلوة باب ما یفسد الصلوة وما یکره فیها ایچ ایم سعید کمپنی کراچی ۲/۲۷۲

⁷⁴ العنایة شرح الهدایة علی بامش فتح القدیر کتاب الصلوة باب ما یفسد الصلوة وما یکره فیها مکتبہ نوریہ رضویہ کھر ۱/۳۶۳

فتکون الکراہة تنزیہیة ⁷⁵ ۔	لذایہ کراہت، کراہت تنزیہی ہوگی (ت)
---------------------------------------	------------------------------------

یہ ہے وہ کراہت جو محقق نے مکان سے نماز کی طرف ساری مانی، ہمارے اس بیان سے ظاہر ہوا کہ مسئلہ تصاویر میں دربارہ نماز جو لفظ کرہ کتب میں ارشاد ہوا اس سے مراد کراہت تحریمی و تنزیہی سے عام ہے،

<p>اور اس پر علامہ شامی کا قول ٹھیک صادق آتا ہے کہ ہمارے علمائے کرام کا ظاہر کلام یہ ہے کہ جو چیز نماز کے مکروہ ہونے میں مؤثر نہ ہو تو اس کا باقی رکھنا بھی مکروہ نہیں۔ اور فتح القدیر وغیرہ میں یہ تصریح فرمائی کہ گھر میں چھوٹی تصویر ہو تو کراہت نہ ہوگی اھ ورنہ نماز میں کراہت تحریمی کی علت تشبیہ خاص ہے اور اس کے باقی رکھنے میں تعظیم ہے، علامہ موصوف نے اس بات کا اعتراف کیا ہے کہ تشبیہ سے تعظیم زیادہ عام ہے اور (قاعدہ یہ ہے کہ) خاص کا انقضاء عام کے انقضاء کا موجب نہیں۔ اقول: (میں کہتا ہوں) جو کچھ ہم نے ثابت کیا اس سے یہ واضح ہو گیا کہ جس سوال کو محقق نے ذکر فرمایا وہ بالکل وارد نہیں، اس لئے کہ وقت استدبار تشبیہ خاص مستقی اور زائل ہے، اور کراہت اس میں منحصر نہیں و اقول: (اور میں کہتا ہوں) اور یہ بھی ظاہر ہو گیا کہ موصوف نے جس جواب کو ظاہر قرار دیا وہ ظاہر نہیں بلکہ وہ کلام مشائخ اور ان کی تعلیل امتناع ملائکہ</p>	<p>وعلیہ یستقیم قول الشامی، ظاہر کلام علمائنا ان ما لا یؤثر کراہة فی الصلوٰة لایکرہ ابقاؤه وقد صرح فی الفتح وغیرہ بأن الصورة الصغیرة لا تکرہ فی البیت⁷⁶ اھ والافعلہ کراہة التحریم فی الصلوٰة ہوا لتشبیہ الخاص وفی ابقاؤه هو التعظیم وقد اعترف انه اعم من التشبیہ وانتفاء الاخص لایوجب الانتفاء الاعم۔ اقول: وظهر لما قررنا ان السؤال الذی ذکرہ المحقق لم یکن وارد امن اصله فان المنتفی عند الاستدبار هو التشبیہ الخاص والتحصیر الکراہة فیہ و اقول: ظهر ایضاً ان الجواب الذی ابداه لیس مما ابداه بل هو مفاد کلام المشائخ</p>
--	--

⁷⁵ حاشیہ سعدی چلبی علی العنایة کتاب الصلوٰة باب ما یفسد الصلوٰة وما یکرہ فیہا دار احیاء التراث ۱/۳۶۳

⁷⁶ رد المحتار کتاب الصلوٰة باب ما یفسد الصلوٰة وما یکرہ فیہا المطبعة الکبری بولاق مصر ۱/۳۳۷

<p>سے حاصل ہے _____</p> <p>واقول: (اور میں کہتا ہوں) اور یہ بھی ظاہر ہو گیا کہ تصویر پر سجدہ کرنے کے مسئلہ پر محقق حلبی نے جو سوال اٹھایا وہ اصلاً وارد نہیں کیونکہ اس میں اگر انشاء بھی ہو تو تشبہ خاص کا انشاء ہوگا بلکہ ہم اس کا انشاء بھی تسلیم نہیں کرتے، کیونکہ تصویر پر سجدہ کرنا یقیناً اس کی عبادت کے مشابہ ہے جیسا کہ "الکافی" میں اس کی تصریح پائی گئی چنانچہ اس کے الفاظ یہ ہیں: کسی تصویر پر سجدہ کرنا عبادت صنم کے مشابہ ہے۔ اور التیسین کی تصریح یہ ہے: تصویر پر سجدہ کرنا اس کی عبادت کے مشابہ ہے لہذا مکروہ ہے، لہذا علامہ کا یہ ذکر کرنا کہ اس میں کوئی تشبہ نہیں، بلاشبہ زائل ہو گیا۔ قول: (میں کہتا ہوں) اور یہ بھی واضح ہو گیا کہ "الحلیہ" میں اس کے مصنف نے جس جواب کو ظاہر کیا ہے اور یہ گمان کیا کہ ائمہ کرام نے اسے ذکر نہیں فرمایا حالانکہ ان کا کلام اس جواب پر محیط ہے جیسا کہ آپ جانتے ہیں، اور اللہ تعالیٰ کے لئے ہی تعریف و توصیف ہے۔ قول: (میں کہتا ہوں) ہماری اس تحقیق سے دو مسئلوں کے درمیان موافقت (اور مطابقت) پیدا ہو گئی۔</p> <p>پہلا مسئلہ جہاں تصویر پس پشت ہو تو بھی نماز مکروہ ہے۔ جن حضرات نے اس کو</p>	<p>وتعلیلهم بامتناع الملكة واقول: ظهر ايضاً ان السؤال الذي ورد المحقق الحلبي على مسألة السجود على التصوير لم يكن من الوارد ايضاً لانه ان انتفى فيه فالتشبه الخاص بل لانسلم انتفائه ايضاً فان السجود على التصوير يشبه عبادته قطعاً كما نص عليه في الكافي ولفظه السجود عليها يشبه عبادة الاوثان⁷⁷ والتبيين ونصه السجود عليها يشبه عبادتها فيكره⁷⁸ فانتفى ما ذكر العلامة الشامي ان لا تشبه فيه اقول: وظهر ايضاً ان الجواب الذي ابداه في الحلية وذن انهم لم يذكروه كلامهم محيط به كما علمت والله الحمد۔ اقول: وبتحقيقنا هذا يحصل التوفيق في مسألتين الاولى كراهة الصلاة حيث كانت الصورة خلف فمن اثبت وهم الاكثرون</p>
--	---

⁷⁷ الكافي شرح الوافي

⁷⁸ تبیین الحقائق کتاب الصلوة باب ما يفسد الصلوة وما يكره فيها المطبعة الكبرى بولاق مصر 1/172

ثابت کیا ہے وہ اکثریت رکھتے ہیں اور "التنوير" میں اس کو زیادہ ظاہر قرار دیا تو کراہت تنزیہی کا اثبات فرمایا اور جن لوگوں نے اس کی نفی فرمائی، چنانچہ شرح وقایہ میں صدر الشریعہ نے یہی روش اختیار فرمائی اور متن "النقایہ" میں اس پر اظہار یقین کیا اور "الغایہ" میں اسی پر اعتماد کیا جیسا کہ تمبین اور درر اور امام عتابی سے منقول ہے جیسا کہ فتح القدر میں ہے، اور الايضاح میں ابن کمال پاشا نے بھی اس کا ساتھ دیا تو کراہت تحریمی کی نفی کی۔ دوسرا مسئلہ: ایسی جانماز پر نماز پڑھنا کہ جس میں تصویریں ہوں جبکہ ان پر سجدہ نہ کرے تو اس صورت میں حضرت امام محمد نے جامع صغیر میں کراہت کی نفی فرمائی۔ لیکن کتاب الاصل میں کراہت کو ثابت کیا ہے، اور یہ سب کچھ بلحاظ توزیع (تقسیم) صحیح ہے یعنی مکروہ تنزیہی اور تحریمی پر، اور دونوں میں "وجه" تشبہ عام کا پایا جانا ہے نہ کہ تشبہ خاص، اور پہلی صورت میں ظاہر ہے لیکن دوسری صورت، اس لئے کہ جانماز میں تصویر رکھنا بلاشبہ اس کی تعظیم ہے جیسا کہ آپ سن چکے، اور تعظیم میں اس کی عبادت سے تشبہ ہے جیسا کہ تمہیں معلوم ہے، اور ہر نماز کہ جس میں اس "تشبہ" سے تلبس ہو تو وہ مکروہ ہے اور کسی اور وجہ سے اس میں توہین کا پایا جانا اس کے منافی (اور متضاد) نہیں، جیسا کہ ہم نے پہلے بیان کر دیا ہے، لہذا یہاں جو کچھ حلیہ میں ذکر کیا گیا وہ زائل اور ختم ہو گیا،

وجعله في التنوير الاظهر، اثبت كراهة التنزيه ومن نفى وهو الذي مشى عليه صدر الشريعة في شرح الوقاية وجزم به في متنه النقاية واعتمده في الغاية كما في التبيين والدرر والامام العتابي كما في الفتح و تبعه ابن كمال بأشافي الايضاح نفى كراهة التحريم- والثانية الصلوة على سجادة فيها تصاوير اذا لم يسجد عليها نفى الامام محمد الكراهة في الجامع الصغير، واثبتها في الاصل والكل صحيح بالتوزيع اى يكره تنزيهاً لا تحريماً والوجه فيهما وجود التشبه العام دون الخاص وذلك ظاهر في الاولى، اما الثانية فلان وضع التصوير في المصلى تعظيم له كما سمعت وكل تعظيم له تشبه بعبادته كما علمت وكل صلوة كان معها التلبس بهذا التشبه كرهت ولا ينافيها وجود الاستهانة بوجه آخر كما قدمنا فان تنفى ما ذكره ههنا في الحلية حيث قال، قلت يلزم

على هذا ان يكون مآفي الاصل موضوعاً في المصلى لاغير ومآفي الجامع فيمآ عداه وفيه مالا يخفى⁷⁹ اهـ۔
 اقول: بل كلاهما في المصلى ولا بعد فيه التطبيق ما ذكرنا قال رحمه الله تعالى والاحسن ان يقال ظاهر الكتابين التعارض فيمآ عدا موضع السجود فاما ان يكون مآفي الجامع من القيد المذكور قيذا اتفاقياً واما ان يكون مآفي الاصل مقيداً بمآفي الجامع⁸⁰ اهـ ويزيد ان التوفيق اما بارجاع مآفي الجامع الى مآفي الاصل من اطلاق الكراهة سواء كانت في محل السجود او غيره والتقيد بكونها فيه وقع وفاقاً او بارجاع مآفي الاصل الى مآفي الجامع بحمل المطلق على المقيد۔

چنانچہ مصنف حلیہ نے فرمایا میں کہتا ہوں اس طور پر لازم آتا ہے کہ جو کچھ اصل میں مذکور ہے وہ اس تصویر کے بارے میں ہو جو صرف جانماز میں رکھی ہوئی ہو، اور جو کچھ جامع صغیر میں مذکور ہے وہ اس کے علاوہ میں ہے اور اس میں جو کمزوری ہے وہ کسی پر پوشیدہ نہیں اہ۔ اقول: (میں کہتا ہوں) بلکہ یہ دونوں جانماز کے متعلق ہیں، اور اس میں کوئی بعد نہیں بلکہ اس میں وہ طریقہ تطبیق ہے جو ہم نے ذکر فرمایا مصنف حلیہ رحمہ اللہ تعالیٰ نے فرمایا زیادہ اچھی بات یہ ہے کہ کہا جائے کہ بظاہر دونوں کتابوں میں محل سجود کے علاوہ تعارض ہے (اور دونوں میں مطابقت کی صورت یہ ہے کہ) یا یہ ہو کہ جامع صغیر میں جو قید مذکور ہے اس کو قید اتفاقی تسلیم کیا جائے یا جو کچھ اصل میں ہے وہ جامع صغیر کی عبارت سے مقید ہے اہ اور مزید موافقت کی صورت یہ ہے کہ جو کچھ جامع صغیر میں مذکور ہے اسے اصل کی طرف راجع کیا جائے یعنی کراہت سے مطلق کراہت مراد ہو خواہ تصویر محل سجدہ میں ہو یا محل سجدہ میں نہ ہو، اور جامع صغیر میں جو تقیید واقع ہوئی وہ قید اتفاقی تسلیم کی جائے یا جو کچھ اصل میں مذکور ہے وہ جامع صغیر کی طرف باس طریقہ راجع ہے کہ یہاں مطلق مقید پر محمول ہے۔

⁷⁹ التعليق المجلی لمآفي منية المصلى على بامش منية المصلى بحواله الحليه مكر وهات الصلوة مكتبة قادريه لاہور ص ۳۶۵

⁸⁰ التعليق المجلی لمآفي منية المصلى على بامش منية المصلى بحواله الحليه مكر وهات الصلوة مكتبة قادريه لاہور ص ۳۶۵

<p>اقول: (میں کہتا ہوں) یہ تحریر کرتے وقت محقق موصوف کو جامع صغیر کی طرف مراجعت کی توفیق حاصل نہیں ہوئی اس لئے اس کی عبارت قید مذکور کو لغو قرار دینے کا احتمال نہیں رکھتی، اور اس کے جواز کی صورت تب ہو سکتی کہ اس کا منطوق (عبارت ملفوظ) یہ ہوتا کہ نماز مکروہ ہوگی جبکہ تصویر محل سجدہ میں ہو۔ پھر اس سے یہ فائدہ حاصل ہوتا کہ اگر محل سجدہ میں تصویر نہ ہو تو کراہت نہ ہوگی۔ اور یہ فائدہ بلحاظ مفہوم حاصل ہوتا، اور کہا کہ قید اتفاقی ہے، حالانکہ اس طرح نہیں بلکہ اس کا اصل منطوق کتاب الاصل کے منافی ہے۔ میری مراد یہ ہے کہ وہ عدم کراہت ہے تو جو کچھ علامہ موصوف نے ذکر کیا اس کا جواز کہاں ہے، (دیکھئے) جامع صغیر کی یہ تصریح ہے، کوئی حرج نہیں اگر ایسے فرش پر نماز پڑھے کہ جس پر تصویریں ہوں جبکہ ان تصویروں پر سجدہ نہ کرے اہ، موصوف نے فرمایا (اللہ تعالیٰ ان پر رحم فرمائے) یہ اولیٰ ہے (یعنی دوسری) وجہ کیونکہ اس قول کی وجہ ظاہر نہیں کہ بڑے فرش پر نماز مکروہ ہے کہ جس میں تصویر نمازی کے زیر قدم ہو، اور یہ اول کو لازم ہے، بخلاف ثانی اہ۔</p> <p>اقول: (میں کہتا ہوں) بیشک ہم نے تمہیں</p>	<p>اقول: وکانہ عند هذا التحرير لم يتيسر له مراجعة الجامع الصغير فان عبارته لا تحتل ما ذكر من الغاء القيد وانما كان مساعه لو كان منطوقه كراهة الصلوة مقيدا بكون الصورة في محل السجود فكان يفيد عدم الكراهة في غيره بطريق المفهوم فقال ان القيد اتفاقي وليس كذلك بل اصل منطوقه ما ينافي الاصل اعني عدم الكراهة فآين المساع لما ذكر وهذا نص الجامع. لا بأس ان يصلى على بساط فيه تصاوير ولا يسجد على التصاوير⁸¹ اھ قال رحمه الله تعالى وهذا اولی (ای الثانی) لانه لا يظهر وجه القول بكراهة الصلوة على بساط كبير فيه صورة تحت قدم المصلى وهو لازم الاول بخلاف الثانی⁸² اھ۔ اقول: قد افدناك</p>
---	---

⁸¹ الجامع الصغير كتاب الصلوة باب في الامام ابن يستحب ان يقوم الخ مطبع يوسف سني لكهنوص ۱۱

⁸² التعليق المجلي لمآني منية المصلى على هامش منية المصلى بحواله الحليه مكر وهات الصلوة مكتبة قادريه لاهور ص ۳۶۵

<p>اس وجہ کا فائدہ بخشا اللہ شکر یہ ادا کیجئے، پھر لفظ "بساط" کو لفظ "کبیر" سے موصوف اور مقید کرنے کی کوئی ظاہر وجہ موجود نہیں جبکہ یہ فرض کر لیا کہ تصویر (نمازی کے) زیر قدم ہے واللہ تعالیٰ اعلم، بحر رائق نے اس پوری بحث میں اس کی متابعت کی ہے مگر یہ کہ فرمایا اصل میں کراہت کو مطلق رکھا اس حالت میں جبکہ کچھی ہوئی جانماز پر تصویر ہو کیونکہ جس فرش پر نماز پڑھی جائے وہ قابل تعظیم ہے، پھر اس میں کسی کا رکھنا اس تصویر کی بلاشبہ تعظیم ہے لیکن وہ فرش ہو جانماز نہ ہواہ (یہاں) موصوف نے فرش کو جانماز پر حمل کیا ہے جیسا کہ ہم نے حمل کیا ہے، پھر حلیہ کے اتباع میں فرمایا کہ جامع صغیر کا حوالہ پہلے آچکا کہ اس نے اسے محل سجدہ سے مقید کیا ہے۔ لہذا مناسب یہ ہے کہ اصل کے اطلاق کو اس پر حمل کیا جائے، اور جب تصویر دونوں پاؤں کے نیچے ہو تو باتفاق کراہت نہیں اہ۔ اقول: (میں کہتا ہوں) اس کا یہ کہنا کہ "وانہا" اس کے قول "ان یحمل" پر معطوف ہے اور "یبنغی" کے ذیل میں داخل ہے اور یہ اس کی بحث ہے اس بناء پر کہ جس پر اس نے کلام اصل کو حمل کیا ہے اور تمہیں معلوم ہے جو کچھ اس میں</p>	<p>الوجه فتشکر، ثم لا وجه يظهر لتقييده بالكبير بعد فرض الصورة تحت القدم والله تعالى اعلم وتبعه البحر في هذا البحث كله غير انه قال اطلق الكراهة في الاصل فيما اذا كان على البساط المصلى عليه صورة لان الذي يصلى عليه معظم فوضع الصورة فيه تعظيم لها بخلاف البساط الذي ليس بمصلى⁸³ اه فحمل البساط على السجادة كما حملنا ثم تبع الحلية فقال، وتقدم عن الجامع الصغير التقييد بموضع السجود فينبغي ان يحمل اطلاق الاصل عليه وانها اذا كانت تحت قدميه لا يكره اتفاقاً⁸⁴ اه اقول: قوله وانها معطوف على قوله ان يحمل، داخل تحت يبنغى فهو بحث منه بناء على ما حمل عليه كلام الاصل وقد علمت ما فيه بل تكره في المصلى مطلقاً</p>
--	--

⁸³ بحر الرائق كتاب الصلوة باب يفسد الصلوة وما يكره فيها (مجمع) سعيدي كنجي كراچي ۲/۲۸۱

⁸⁴ بحر الرائق كتاب الصلوة باب يفسد الصلوة وما يكره فيها (مجمع) سعيدي كنجي كراچي ۲/۲۸۱

<p>کمزوری ہے، بلکہ جانماز میں تصویر کا ہونا علی الاطلاق مکروہ ہے اگرچہ تصویر زیر قدم ہو، اور جو کچھ ڈرو غیرہ میں ہے کہ یہ مکروہ نہیں اگرچہ تصویر دونوں قدموں کے نیچے ہو یا اس کے بیٹھنے کی جگہ میں ہو اس لئے کہ وہ بحالت توہین و تذلیل ہے اور یہ بغیر جانماز مخصوص ہے دلیل وہی دلیل ہے حالانکہ سب نے بالاتفاق کتاب الاصل سے "اطلاق مرسل" نقل کیا ہے، اور انہوں نے جو اس کی تعلیل ذکر فرمائی وہ ہر تصویر کو شامل ہے جیسا کہ یہ پوشیدہ نہیں، ہاں کسی دوسرے تصویر والے بچھونے پر نماز پڑھے اور تصویر پر سجدہ نہ کرے تو کراہت نہ ہوگی اگرچہ تصویر اس کے قدموں کے نیچے نہ ہو، بلکہ اگرچہ تصویر اس کے آگے ہی ہو اس لئے کہ اس حالت میں مطلقاً توہین پائی گئی باوجودیکہ تعظیم کسی وجہ سے بھی نہیں۔ الحلیہ میں شرح جامع صغیر سے نقل کرتے ہوئے فرمایا جانماز کے علاوہ کسی اور فرش پر کہ جس میں تصویریں ہوں نماز پڑھے تو کراہت نہیں اھ۔ اقول: (میں کہتا ہوں) یہ خود جامع صغیر کی تصریح ہے وسادہ یعنی جانماز سے چھوٹی جانماز مراد ہے نہ بڑی کہ جس سے تصویر کا قیام پیدا ہوتا ہے، جیسا کہ</p>	<p>وان كانت تحت القدم وما في الدر وغيره لا يكره ولو كانت تحت قدميه او محل جلوسه لانها مهانة⁸⁵ مخصوص بغیر السجادة بدليل الدليل وقد نقلوا قاطبة عن الاصل الاطلاق المرسل في المصلى وما علوه به شامل لكل صورة كما لا يخفى نعم في بساط غيره لا يكره اذا صلى عليه ولم يسجد عليها وان لم تكن تحت قدميه بل ولو كانت امامه لوجود الالهانة مطلقاً مع عدم التعظيم لوجه قال في الحلية نقلاً من شرح الجامع الصغیر لفخر الاسلام لا يكره ان يصلى دون وسادة عليها تصاویر⁸⁶ اھ۔ اقول: هو نص نفس الجامع الصغیر ثم المراد بالوسادة الصغيرة دون كبيرة تورث الصورة انتصاباً كما</p>
--	--

⁸⁵ در مختار کتاب الصلوة باب ما یفسد الصلوة وما یکره فیها مطبع مجتہدائی دہلی ۹۲/۱

⁸⁶ التعلیق المجلی لمافی منیة المصلی علی ہامش منیة المصلی مکروہات الصلوة مکتبہ قادریہ لاہور ص ۳۶۳

<p>پہلے گزر چکا، اور تم پر یہ بات پوشیدہ نہ رہے کہ جو موافقت فقیر (امام احمد رضا) نے پیش کی وہ اس سے بہتر ہے جو اس محقق نے اختیار کی کیونکہ اس میں دو میں سے ایک کے بعض مشمولات کو نظر انداز کر دینا ہے، اور جو کچھ میں نے اس باب میں ذکر کیا اس میں یہ فوقیت و خوبی ہے کہ سب میں دونوں کو عمل دینا ہے۔ لہذا مشائخ رحمہم اللہ تعالیٰ کے کلام میں کثیر فوائد کو ملاحظہ فرمائیے، اور ان کا کلام ایسا ہی ہوتا ہے جبکہ اس پر گہری نظر ڈالی جائے اور توفیق دینے میں پروردگار لطیف و خمیر ہے کہ جس کا جلال غالب اور زبردست ہے، اور اللہ تعالیٰ کے لئے ہر تعریف و توصیف ہے۔ (ت)</p>	<p>تقدم. ثم لا يخفى عليك ان التوفيق الذي ذكره الفقير اولي مباحثاره هذا المحقق لان فيه اجمال احدهما في بعض متناولاته وفيما ذكرت اعمال كليهما في كله فانظر الى كثرة الفوائد في كلام المشائخ رحمهم الله تعالى وهكذا كلامهم اذا امعن فيه النظر وساعد التوفيق في اللطيف الخبير عز جلاله والله الحمد.</p>
--	---

ثم اقول: وبه استعين (پھر میں کہتا ہوں اسی سے طلب مدد کرتے ہوئے۔ ت) تنقیح علت اگرچہ بفضلہ تعالیٰ بروجہ احسن ہوئی مگر ابھی ایک اور تنقیح عظیم باقی ہے جبکہ علت کراہت تشبہ عبادت ہے خاص ہو یا عام، تو ضرور ہے کہ وہ تصویر جنس ما بعدہ المشرکون (تصویر اس جنس سے ہو کہ جس کی مشرکین عبادت کرتے ہیں۔ ت) سے ہو کہ جسے مشرکین پوجتے ہی نہیں وہ بت کے حکم میں نہیں کہ اس کے بروجہ تعظیم رکھے یا اس کی طرف نماز پڑھنے میں معاذ اللہ عبادت بت سے تشبہ ہو، ولہذا جا بجا کراہت کو عبادت اور اس کے عدم کو عدم سے تعلیل فرماتے ہیں کہ یہ مشرک اس کی عبادت نہیں کرتے، لہذا کراہت نہیں، مثلاً:

(۱) اتنی چھوٹی تصویر کہ زمین پر رکھ کر دیکھو تو اعضا کی تفصیل نہ معلوم ہو مورث کراہت نہیں کہ اتنی چھوٹی کی عبادت مشرکین کی عادت نہیں۔ ہدایہ و کافی و تمیین میں ہے:

<p>اگر تصویر اتنی چھوٹی ہو کہ دیکھنے والے کیلئے واضح نہ ہو تو مکروہ نہیں اس لئے کہ اتنی چھوٹی تصویروں کی پرستش نہیں ہوتی۔ (ت)</p>	<p>لو كانت الصورة صغيرة بحيث لا تبدو للناظر لا يكره لان الصغار جدا لا تعبد⁸⁷۔</p>
---	--

⁸⁷ الهداية كتاب الصلوة باب ما يفسد الصلوة وما يكره فيها المكتبة العربية كراچی ۱۲۲/۱

فتح القدير میں ہے:

فلیس لها حکم الوثن فلا تکره فی البیت ⁸⁸ -	لذا ایسی تصویر کے لئے حکم صنم نہیں لہذا اس کا گھر میں رکھنا مکروہ نہیں۔ (ت)
--	---

اور اس بارے میں امیر المومنین فاروق اعظم و حضرت عبداللہ بن مسعود و حذیفہ بن الیمان و نعمان بن مقرن و عبداللہ بن عباس و ابو ہریرہ و ابو موسیٰ اشعری رضی اللہ تعالیٰ عنہم صحابہ اور سیدنا دانیال علیہ الصلوٰۃ والسلام سے آثار مروی و مذکور ہیں کما بیئنا فی الحلیة (جیسا کہ انہیں حلیہ میں بیان فرمایا۔ ت)

(۲) سر بریدہ یا چہرہ محو کردہ کہ اس کی بھی عبادت نہیں ہوتی، اور بھنویں اور آنکھیں مٹا دینا کافی نہیں، نہ چاروں ہاتھ پاؤں کاٹ دینا نفی کراہت کرے۔ تبیین و بحر میں ہے:

مقطوعة الراس لا تکره لانها لا تعبد بدون الراس عادة ولا اعتبار بأزالة الحاجبين او العينين لانها تعبد بدونهما ⁸⁹ -	سر بریدہ تصویر رکھنا مکروہ نہیں اس لئے کہ بغیر سر عادتاً اس کی عبادت نہیں کی جاتی لیکن دونوں ابرو اور دونوں آنکھیں مٹا دینے کا کچھ اعتبار نہیں، اس لئے کہ ان کے بغیر بھی اس کی عبادت کی جاتی ہے۔ (ت)
---	--

ہدایہ میں فرمایا:

محو الراس لیس بتمثال لانه لا یعبد بدون الراس ⁹⁰	اگر سر محو کر دیا جائے یعنی مٹا دیا جائے تو وہ تصویر اور مورتی نہ رہے گی کیونکہ بغیر سر اس کی عبادت نہیں کی جاتی (ت)
--	--

عنائیہ میں ہے:

انه لا یعبد بلا راس فکان کالجادات ⁹¹ -	اگر سر نہ ہو تو اس کی عبادت نہ ہوگی کیونکہ وہ محض بے جان چیزوں کی طرح ہے۔ (ت)
---	---

⁸⁸ فتح القدير كتاب الصلوة باب ما يفسد الصلوة وما يكره فيها مكتبة نورية رضوية سكر ۱/ ۳۶۳

⁸⁹ تبیین الحقائق كتاب الصلوة ۱/ ۶۶ و بحر الرائق كتاب الصلوة باب ما يفسد الصلوة ۱/ ۲۸

⁹⁰ الهدایة كتاب الصلوة باب ما يفسد الصلوة الخ المكتبة العربية كراچی ۱/ ۱۲۲

⁹¹ العناية شرح الهداية على بامش فتح القدير باب ما يفسد الصلوة مكتبة نورية رضوية سكر ۱/ ۳۶۳

خلاصہ و فتح و حلیہ و بحر میں ہے:

<p>بحر الرائق کے الفاظ یہ ہیں: اگر دونوں ہاتھ اور دونوں پاؤں کٹے ہوئے ہوں تو ان کا کچھ اعتبار نہیں اہ اور اسی طرح خلاصہ اور پھر حلیہ میں حرف تردید (لفظ او) کے ساتھ ہے اور محقق کے الفاظ یہ ہیں: اگر دونوں ہاتھ اور دونوں پاؤں کاٹ ڈالے تو کراہت ختم نہ ہوگی اہ میری مراد یہ ہے کہ (یہاں پر عبارت) حرف جمع (یعنی لفظ واؤ کے ساتھ) ہے اور یہی مراد ہے۔ (ت)</p>	<p>واللفظ له لا اعتبار بقطع اليدين او الرجلين⁹² اہ وكذا هو في الخلاصة ثم الحلية بحرف التردد ولفظ السحوق لقطع يديها ورجليها لا ترفع الكراهة⁹³ اہ اعنى بحرف الجمع وهو المراد۔</p>
---	---

غنیہ میں دونوں مسئلہ صغیرہ و مقطوعہ الراس کی تعلیل میں لکھا:

<p>اس لئے کہ (تصویر صغیر اور مقطوع الراس) کی عبادت نہیں کی جاتی، لہذا وہ شبہ زائل ہو گیا جو کراہت کا سبب ہے۔ (ت)</p>	<p>لانها لاتعبد فانتفى التشبه الذى هو سبب الكراهة⁹⁴۔</p>
--	---

(۳) شمع یا چراغ یا قندیل یا لیپ یا لائین یا فانوس نماز میں سامنے ہو تو کراہت نہیں کہ ان کی عبادت نہیں ہوتی اور بھڑکتی آگ اور دکتے انگاروں کا تنور یا بھٹی یا چولہا یا ٹیکٹھی سامنے ہوں تو مکروہ کہ مجوس ان کو پوجتے ہیں، عنایہ میں بعد عبارت مذکورہ آفا ہے:

<p>پھر وہ شمع یا چراغ کی طرح ہے کہ ان کی طرف منہ کر کے نماز پڑھے کیونکہ ان کی عبادت نہیں کی جاتی (لہذا کراہت نہیں) لیکن نماز مکروہ ہے جبکہ نمازی کے سامنے ایسا چولہا رکھا ہو کہ جس میں بھڑکتی ہوئی آگ کے انگارے ہوں۔ (ت)</p>	<p>فصار كالصلوة الى شمع او سراج في انهما لا يعبدان و يكره لو كان بين يديه كانون فيه جمر او نار موقدة⁹⁵۔</p>
--	--

⁹² بحر الرائق کتاب الصلوة باب ما يفسد الصلوة وما يكره فيها ابي سعيد كميني كراچی ۲۸/۲

⁹³ فتح القدير كتاب الصلوة باب ما يفسد الصلوة وما يكره فيها مكتبة نوريه رضويه سكر ۳۶۳/۱

⁹⁴ غنيه المستمل شرح منية المصلی فصل كراهية الصلوة سهيل اكيڈمی لاہور ص ۳۵۹

⁹⁵ العناية شرح الهداية على بامش فتح القدير باب ما يفسد الصلوة مكتبة نوريه رضويه سكر ۳۶۳/۱

فتح زیر مسئلہ شمع ہے:

اس لئے کہ مشرکین اس کی عبادت نہیں کرتے بلکہ بھڑکتے انگارے یا آگ کی۔ (ت)	لانہم لایعبدونہ بل الضرام جبر او ناراً ⁹⁶ ۔
---	--

تبيين الحقائق وبحر الرائق میں ہے:

دونوں نے فرمایا (اللہ تعالیٰ ان پر رحم فرمائے) شمع یا چراغ کی طرف (بحالت نماز منہ کرنا مکروہ نہیں اس لئے کہ ان دونوں کی عبادت نہیں کی جاتی، اور کراہت عبادت کی وجہ سے ہوا کرتی ہے، اور آتش پرست آگ کی عبادت کرتے ہیں جبکہ چولہے اور تنور میں آگ کے انگارے ہوں۔ لہذا اس کی طرف رخ کرنا بغیر اس وجہ کے ہو تو مکروہ نہیں اھ اقول: (میں کہتا ہوں) مصنف بحر الرائق نے تبیین کے اس قول "کراہت بلحاظ عبادت ہوتی ہے" میں اس کا اتباع کیا لہذا وہ راہ صواب کی طرف لوٹ گیا۔ (ت)	قال رحمه الله تعالى او شمع او سراج لانهما لایعبدان والکراهة باعتبارها وانما یعبدھا المجوس اذا كانت فی الکانون وفيها الجمر او فی التنور فلا یکره التوجه اليها علی غیر ذلك الوجه ⁹⁷ اھ اقول: البحر تبع التبیین فی قوله والکراهة باعتبارها فرجع الی الصواب۔
---	---

کافی میں ہے:

انگر تصویر کا سر کاٹ دیا جائے تو اس میں کوئی حرج نہیں اس لئے کہ بغیر سر تصویر کی عبادت نہیں کی جاتی۔ لہذا اگر ایسے چولہے یا تنور کی طرف نماز پڑھے کہ جس میں آگ ہو تو مکروہ ہے کیونکہ اس کی عبادت کے مشابہ ہے، اور اگر قندیل یا شمع یا چراغ کی طرف (منہ کر کے نماز پڑھے) تو کراہت نہیں، اس لئے کہ اس میں کوئی تشبہ عبادت نہیں۔ (ت)	ان قطع الراس فلا بأس به لانه لایعبد بلا راس ولهذا لوصلى الی تنور او کانون فیہ نار کره لانه یشبهه عبادتها والی قندیل او شمع او سراج لا لعدم التشبه ⁹⁸ ۔
---	---

⁹⁶ فتح القدير كتاب الصلوة فصل ويكره للمصلي مكتبة نوريه رضويه سحر ۳۶۳/۱

⁹⁷ تبیین الحقائق كتاب الصلوة باب ما یفسد الصلوة الخ المطبعة الكبزی بولاق مصر ۱۶۷/۱، بحر الرائق كتاب الصلوة باب ما یفسد الصلوة الخ (مصحح) ایم

سعید کینی کراچی ۳۲/۲

⁹⁸ کافی شرح الوافی

محیط امام شمس الائمہ سرخسی پھر ہندیہ میں ہے:

من توجه فی صلوتہ الی تنور فیہ نار نتوقد او کانون فیہ نار یکرہ ولو توجه الی قندیل الی سراج لم یکرہ ⁹⁹ ۔	جو شخص اپنی نماز میں ایسے تنور یا چولہے کی طرف منہ کرے کہ جس میں آگ بھڑک رہی ہو تو کراہت ہوگی، لیکن اگر قندیل یا چراغ کی طرف منہ کرے تو کراہت نہ ہوگی۔ (ت)
---	--

فتاویٰ امام اجل قاضی خاں میں ہے:

یکرہ ان یصلیٰ و بین یدیہ تنورا و کانون فیہ نار موقدة لانه یشبه عبادۃ النار وان کان بین یدیہ سراج او قندیل لایکرہ لان لایشبه عبادۃ النار ¹⁰⁰ ۔	یہ مکروہ کہ آدمی (اس حالت میں نماز پڑھے) کہ اس کے آگے ایسا تنور یا چولہا ہو کہ جس میں آگ بھڑک رہی ہو، اس لئے کہ یہ صورت عبادت آگ کے مشابہ ہے اور اگر اس کے سامنے چراغ یا قندیل ہو تو مکروہ نہیں کیونکہ یہ عبادت آگ کے مشابہ نہیں۔ (ت)
--	---

اسی طرح اس سے لایکرہ تک خزانہ المقتنین میں ہے:

اقول: هذه نصوص الائمة الاجلة فسقط ما فی القنیة ان المجوس یعبدون الجمر لالنار الموقدة ¹⁰¹ اھوان تبعه فی الدر و التمر تاشی ثم ¹⁰² السید ابو السعود الازھری ثم السید الطحطاوی فی حاشیة المراقی و ایضاً الدرر و لفظہ لان المجوس لا یعبدون اللھب بل الجمر ¹⁰³ اھو مثله فی مجمع الانھر و اشار	اقول: (میں کہتا ہوں) یہ جلیل القدر ائمہ کی تصریحات ہیں۔ لہذا قنیہ میں جو ہے وہ ساقط ہو گیا کیونکہ آتش پرست آگ کے انگاروں کی عبادت کرتے ہیں نہ کہ آگ کے شعلوں کی اھ مصنف در مختار، امام تمر تاشی، سید ابو مسعود ازہری، سید طحطاوی حاشیہ مراقی الفلاح اور مصنف الدرر ان سب بزرگوں نے اس کا اتباع کیا ہے، اور اس کے الفاظ یہ ہیں: مجوس آگ کے
--	---

⁹⁹ فتاویٰ ہندیہ بحوالہ محیط السرخسی کتاب الصلوة الباب السابع الفصل الثانی نوری کتب خانہ پشاور ۱۰۸/۱

¹⁰⁰ فتاویٰ قاضی خان کتاب الصلوة باب الحدث فی الصلوة و ما یکرہ فی الصلوة نوکسور لکھنؤ ۱/۵۷

¹⁰¹ القنیة المنیة کتاب الکراہیة باب الکراہة فی الوضوء و کیفیات الصلوة مطبوعہ کلکتہ ص ۱۳۹

¹⁰² الدر المختار کتاب الکراہیة باب ما یفسد الصلوة و کیفیات الصلوة مطبوعہ مکتبہ دہلی ۱/۹۳، فتح المعین بحوالہ تمر تاشی کتاب الکراہیة باب

ما یفسد الصلوة و کیفیات الصلوة ۱/۲۳۶، سعید کنفی کراچی ۱/۲۳۶

¹⁰³ الدرر الحکام شرح غرر الاحکام باب ما یفسد الصلوة و کیفیات الصلوة میر محمد کتب خانہ کراچی ۱/۱۱۰

<p>شعلوں کی عبادت نہیں کرتے بلکہ آگ کے انگاروں کی عبادت کیا کرتے ہیں اہ اور اسی طرح مجمع الانہر میں ہے، اور علامہ شرنبلالی نے مراقی الفلاح میں اس کی طرف اشارہ کیا ہے، پھر خود علامہ زاہدی نے اس کے ضعف کی طرف لفظ قیل کے ساتھ اس کی تعبیر فرمائی، چنانچہ اس کے بعد اس نے کہا یہاں تک کہ یہ کہا گیا ہے کہ شعلہ زن آگ کی طرف (نماز میں منہ کرنا) مکروہ نہیں اہ۔ اقول: (میں کہتا ہوں) اگر یہ بات صحیح ہے کہ آتش پرست نری آگ کی عبادت نہیں کرتے تو اس کی تعبیر لفظ قیل کے ساتھ کرنے کا کیا مطلب ہے، مگر یہ کہ کہا جائے کہ شعلہ زن آگ بہت کم انگاروں سے خالی ہوتی ہے، لیکن یہ موجب اشکال ہے۔ بلکہ انگاروں پر صرف آخر میں مشتمل ہوتی ہے (اور یہ بھی غور کرنا چاہئے کہ) بسا اوقات آگ، گھاس اور اس جیسی چیزوں سے جس میں بالکل (برائے نام بھی) انگارے نہیں ہوتے۔ واللہ تعالیٰ اعلم</p>	<p>اليه الشرنبلالی في مراقبه ثم الزاهدی نفسہ اظہر ضعفه اذ قال بعده حتى قيل لا تكراه الى النار الموقدة¹⁰⁴ اہ اقول: ان كان صحيحاً انهم لا يعبدونها فبما معنى تعبیر هذا القيل بقيل الا ان يقال ان الموقدة فلماً تخلو عن جبر وفيه نظر بل لا تشمل عليه الاقرب الانتهاء ثم ربما تكون الموقدة من حشيش ونحوه ولا جبر ثمه والله تعالى اعلم۔</p>
--	---

(۳) مصحف شریف

(۵) تلوار وغیرہ ہتھیار کا سامنے ہونا مکروہ نہیں کہ ان کی عبادت نہیں ہوتی۔

<p>جیسا کہ تین کتابوں اور عام کتابوں میں مذکور ہے اور امام زیلعی کے الفاظ یہ ہیں ان دونوں کی (مصحف شریف اور تلوار کی) عبادت نہیں کی جاتی۔ اور کراہت باعتبار عبادت ثابت ہوتی ہے اور مصحف شریف کی طرف منہ کرنا، اس میں اس کی تعظیم، اور ہمیں اس کی تعظیم کرنے کا حکم دیا گیا ہے۔ (ت)</p>	<p>كما في الكتب الثلاثة وعامة الكتب ولفظ الامام الزيلعی، انهما لا يعبدان وباعتبارها تثبت الكراهة و في استقبال المصحف تعظيمه وقد امر نابه¹⁰⁵۔</p>
--	---

¹⁰⁴ القنية المنية كتاب الكراهية باب الكراهية في الوضوء الخ مطبوعه مكلتہ انرياص ۱۳۹

¹⁰⁵ تبیین الحقائق كتاب الصلوة باب ما يفسد الصلوة الخ المطبعة الكبرى بولاق مصر ۱۲۷/۱

اقول: (میں کہتا ہوں) یہ وہی فرق نفیس ہے کہ صدر کلام میں فقیر نے گزارش کیا،

<p>بحر الرائق کے الفاظ یہ ہیں رہا مصحف تو اس کی تقدیم میں اس کی تعظیم ہے اور اس کی تعظیم بلاشبہ عبادت ہے اور اس کا استخفاف کفر ہے۔ پھر یہ عبادت ایک دوسری سے پیوستہ ہو گئی لہذا بالکل کراہت نہ رہی اھ پھر اس کو یاد رکھئے بلاشبہ یہ آپ کو فائدہ دے گا۔ (ت)</p>	<p>ولفظ البحر اما المصحف فلان في تقديمه تعظيمه وتعظيمه عبادة والاستخفاف به كفر فانضبت هذه العبادة الى عبادة اخرى فلا كراهة¹⁰⁶ اھ فاحفظه فانه ينفك۔</p>
--	---

(۶) تصویر صغیر پر قیاس فرما کر مستور سے بھی نفی کراہت کی، کہ ظاہر نہ ہونے میں اس کے مثل ہے جیسے جیب یا بٹوے میں روپیہ یا بعض ترکی ٹوپوں میں کہ نصاریٰ کی بنائی ہوتی ہیں اندر کی جانب تصویر ہوتی ہے ان صورتوں میں نماز مکروہ نہیں مگر ناجائز تصویریں حفاظت سے رکھ چھوڑنا خود ہی منع ہے اگرچہ صندوق میں بند رکھے اور نہ کھولے اگرچہ وہاں نماز مکروہ نہ ہوگی۔ محیط و خلاصہ و حلیہ و بحر میں ہے:

<p>کسی شخص کے بازو میں تصویریں ہیں اور لوگوں کی امامت کراتا ہے تو اس کی امامت مکروہ نہ ہوگی اس لئے کہ یہ تصویریں کپڑوں سے چھپی ہوئی ہیں اور اس کی مثال ایسی ہے جیسے انگوٹھی کے نقش میں تصویر ہو جبکہ وہ واضح نہ ہو اھ خلاصہ کے الفاظ یہ ہیں: اگر کسی کے بازو میں، اور ایک نسخہ میں ہے اس کے دونوں بازوؤں میں تصویر ہو اور وہ اس حالت میں نماز پڑھے تو کچھ حرج نہیں کیونکہ وہ کپڑوں سے ڈھانپی ہوئی ہیں۔ اور اسی طرح اگر انگوٹھی پر تصویر ہو اھ</p>	<p>رجل في يده تصاویر وهو يوم الناس لا تكراه امامته لانها مستور بالثياب فصار كصورة في نقش خاتم و هو غير مستبين¹⁰⁷ اھ و لفظ الخلاصة اذا كانت في يده (وفي نسخة على يديه) وهو يصلح لابس به لانه مستور بثيابه وكذا لو كانت على خاتمه¹⁰⁸ اھ عزافي</p>
---	---

¹⁰⁶ بحر الرائق كتاب الصلوة باب ما يفسد الصلوة وما يكره فيها ابي سعيد كميني كراچي ۳۱/۲

¹⁰⁷ بحر الرائق بحواله المحيط كتاب الصلوة باب ما يفسد الصلوة وما يكره فيها ابي سعيد كميني كراچي ۲۷/۲

¹⁰⁸ خلاصة الفتاوى كتاب الصلوة الجنس فيما يكره في الصلوة مكتبة حبيبيه كوتہ ۵۸/۱

<p>چنانچہ حلیہ میں پہلی عبارت کی محیط اور خلاصہ کی طرف نسبت کی، اور بحر رائق میں بہت اچھے انداز سے فرق کیا ہے، اور محیط کے قول کے ذیل میں فرمایا اور اس سے یہ فائدہ برآمد ہوا کہ اگر انگوٹھی میں نقوش واضح ہوں تو اس کے ساتھ نماز پڑھنا مکروہ ہے۔ اھ۔ قول: (میں کہتا ہوں) عادت کے مطابق انگوٹھی پر نقوش واضح نہیں ہوتے بلکہ شاید انگوٹھی غیر واضح نقوش کے علاوہ کوئی اور دوسرا احتمال ہی نہیں رکھتی، لہذا محیط کا یہ کہنا کہ انگوٹھی کے غیر واضح نقوش ہوا کرتے ہیں، ایسی علت کے بیان کے لئے ہے جو انگوٹھی کے نقش مستور کے لئے جامع ہے۔ صاحب بحر رائق نے فرمایا: اس سے یہ فائدہ حاصل ہوا کہ اگر تھیلی یا بٹوہ میں درہم، دینار رکھے ہوں اور ان کے ساتھ نماز پڑھے جبکہ ان میں چھوٹی چھوٹی تصویریں ہوں تو کراہت نہ ہوگی اس لئے کہ وہ مستور ہیں اھ النہر الفائق میں اس پر اعتراض کیا کہ چھوٹی تصویروں میں بوجہ صغر عدم کراہت کے لئے کافی ہے لہذا تعلیل بالاستتار کی ضرورت نہیں بلکہ اس کا مقتضی ثبوت کراہت ہے جبکہ وہ کھلی ہوں۔ ابھی آئے گا کہ نماز مکروہ نہ ہوگی، لیکن گھر میں تصویر رکھنا مکروہ تنزیہی ہے اس حدیث کی بناء پر کہ "اس گھر میں فرشتے نہیں جاتے جس میں</p>	<p>الحلیۃ العبارة الاولى للمحیط والخلاصة معاً و فرق فی البحر فاحسن وقال تحت قول المحيط وهو یفید ان المستبین فی الخاتم تکرہ الصلوۃ معہ¹⁰⁹ اھ۔ قول: العادة ان الخاتم لا یكون علیہا الا غیر مستبین بل لعل الخاتم لا یحتمل الا ایاه فقول المحيط وهو غیر مستبین لبيان العلة الجامعة بین نقش الخاتم والمستور، قال البحر ویفید انه لا یکرہ ان یصلی و معہ صرة او کیس فیہ دنانیر اور اھم فیہا صور صغار لاستتارها¹¹⁰ اھ و اعترض فی النہر بان عدم الکراہة فی الصغار غنی عن التعلیل بالاستتار بل مقتضاہ ثبوتہا اذا كانت منکشفة و سیأتی انہا لا تکرہ الصلوۃ لکن یکرہ کراہة تنزیہ جعل الصورة فی البیت لخبیر ان الملائکة لا تدخل بیتنا</p>
---	---

¹⁰⁹ بحر الرائق کتاب الصلوۃ باب ما یفسد الصلوۃ وما یکرہ فیہا بیچ ایم سعید کمپنی کراچی ۲۷/۲

¹¹⁰ بحر الرائق کتاب الصلوۃ باب ما یفسد الصلوۃ وما یکرہ فیہا بیچ ایم سعید کمپنی کراچی ۲۷/۲

<p>کتا یا تصویر ہو اہ منحنہ الخالق میں اس کا اقرار کرتے ہوئے اسے نقل فرمایا۔ اقول: (میں کہتا ہوں) اور وہ اسی طرح ہے جیسا کہ موصوف نے کہا ہے، گویا چھوٹے پن کا اضافہ اتفاقیہ واقع ہوا کیونکہ درہم و دینار میں نقوش تصویر کا چھوٹا ہونا ایک امر معهود ہے لیکن اس کے قول "لکن یکرہ" میں آپ جانتے ہیں کہ چھوٹی تصویر گھر میں ہو تو کوئی کراہت نہیں۔ جیسا کہ اس کی تصریح فتح القدر کے حوالہ سے پہلے گزر چکی۔ ائمہ کرام نے صحابہ رضی اللہ تعالیٰ عنہم سے ایسے آثار نقل کرنے پر باہم اتفاق اور تعاون فرمایا اور ہم اس سے پہلے فخر الاسلام کے حوالے سے ذکر کر چکے ہیں کہ برملا کسی تصویر کو بطور تعظیم اٹھائے رکھنا مکروہ الخ موصوف نے اپنے کلام میں "الظاہر" کی قید لگائی، پس اس کا واضح منہوم یہ ہے کہ اگر تصویر ظاہر نہ ہو تو پھر کراہت میں اس کا کوئی اثر نہیں، نہ نماز میں اور نہ اسے اٹھائے رکھنے میں، مصنف بحر الرائق نے فرمایا: اس سے یہ فائدہ برآمد ہوا کہ جس کپڑے میں کوئی تصویر ہو پھر اس کے اوپر کوئی دوسرا کپڑا ڈال کر اسے چھپالیا جائے تو پھر ایسے کپڑے پر نماز پڑھنی مکروہ نہیں اس لئے کہ وہ دوسرے کپڑے</p>	<p>فیہ کلب اوصورة اہ نقلہ فی المنحة¹¹¹ مقرا علیہ اقول: وهو كما قال وكان زيادة الصغار وقع وفاقا فان المعهود في الدراهم والدنانير هي الصغار لكن في قوله لكن ما قد علمت ان الصغار لا تکره فی البيت ایضا كما مرتصريحه عن الفتح، وقد تظافروا علی نقل آثار فیہما عن الصحابة رضی اللہ تعالیٰ عنہم وقد منّا عن الامام فخر الاسلام ان امساک الصورة علی سبیل التعظیم ظاہرا مکروہ الخ فقید بالظاہر فغیرہ لایؤثر کراہة لانی الصلوة ولا فی الامساک، قال البحر ویفیدانه لوکان فوق الثوب الذی فیہ صورة ثوب ساتر له فانه لایکره ان یصلی فیہ لاستتارها بالثوب الآخر واللہ سبحنہ اعلم¹¹² اہ</p>
--	---

¹¹¹ منحة الخالق علی البحر الرائق کتاب الصلوة باب ما یفسد الصلوة وما یکره فیہا (بیچ ایم سعید کمپنی کراچی ۲۷/۲)

¹¹² بحر الرائق کتاب الصلوة باب ما یفسد الصلوة وما یکره فیہا (بیچ ایم سعید کمپنی کراچی ۲۷/۲)

سے چھپا لیا گیا ہے۔ اور اللہ تعالیٰ پاک و منزہ ہے، وہ سب سے زیادہ علم رکھنے والا ہے۔ اقول: (میں کہتا ہوں) اس میں کوئی آنکھوں کی ٹھنڈک نہیں اس آدمی کے لئے جو اپنے صندوق میں تصویریں بند کر رکھے اس مقصد کے لئے کہ جب چاہے صندوق کھول کر انہیں دیکھ لے، مذکورہ تصویریں اگرچہ صندوق میں بند ہونے کی وجہ سے مستور ہیں جب تک کہ صندوق میں ہیں لیکن جب وہ صندوق کو کھولے گا اور انہیں نکالے گا تو وہ سامنے آجائیں گی پھر حرمت پیدا ہو جائے گی کیونکہ کسی امر ممنوع کے لئے کسی چیز کو روکے رکھنا بھی ممنوع ہے، اس کی مثال اس آدمی جیسی ہے کہ جس نے کسی عورت کو اپنی نگرانی میں پابند کر رکھا تھا تاکہ موقع پر اس سے بدکاری کا ارتکاب کرے، پھر جس وقت تک وہ بدکاری نہ کرے گا اس وقت بھی بدکاری کرنے کے گناہ میں گرفتار ہوگا اور اس لئے کہ اعمال کا مدار انسانی ارادوں پر ہے، لہذا ہم اللہ تعالیٰ سے سلامتی کا سوال کرتے ہیں، بلکہ اگر اس نے اسے روک رکھا اور جب چاہے دیکھنے کا ارادہ بھی نہ کیا تو پھر بھی اس میں یہ خرابی ہے کہ اس نے اس صورت میں اسی چیز کی حفاظت کی جس میں فساد ہے اور اسی طرح یہ ہے کہ جیسے کوئی آدمی گانا بجانا نہیں کرتا لیکن گانے کے آلات و اسباب کو

اقول: ولاقرة عين فيه لمن يمسك التصاوير في صندوقه لينظر فيها متى شاء فانها وان كانت مستورة مادامت في الصندوق لكنه يفتحه ويخرجها فتظهر فيأتي التحريم والامساك لامر ممنوع ممنوع كمن امسك امرأة ليفجر بها فهو في اثم الفجور حين لا يفجر لان الاعمال بالنيات. نسأل الله السلامة. بل لو امسكها ولم يقصد النظر فيها متى شاء. كان فيه حفظ ما فيه الفساد فكان كامساك ألة اللهو كمن لا يضرب قال الامام الاجل قاضي خان في فتاواه لو امسك شيئاً من هذه المعازف والملاهي يكره ويأثم وان كان لا يستعملها لان امساك هذه الاشياء للهو عادة¹¹³۔

¹¹³ فتاویٰ قاضیخان کتاب الحظر والاباحة فصل في التسبیح والتسليم الخ نوکثور لکھنؤ ۴/ ۹۳۷

<p>اپنے پاس روکے رکھتا ہے چنانچہ ہمارے ایک جلیل القدر امام فقیہ قاضی خاں نے اپنے فتاویٰ میں ارشاد فرمایا کہ اگر کوئی شخص گانے بجانے اور لہو میں سے کسی چیز کو اپنے پاس روکے رکھے مکروہ ہے اور وہ اسی طرح کرنے سے گنہگار ہوگا اگرچہ انہیں اپنے استعمال میں نہ لائے، کیونکہ اس قسم کے آلات واسباب کو روکے رکھنا عادتاً کھیل تماشے کے لئے ہی ہوتا ہے۔ (ت)</p>	
--	--

(۷) چاند، سورج، ستاروں اور درختوں کی تصویریں نماز میں سامنے ہوں تو حرج نہیں کہ مشرکین نے اگرچہ ان اشیاء کو پوجا مگر ان تصویروں کی عبادت نہیں کرتے، سومنات اگرچہ معبد تھیں، سوم بمعنی قمر ہے اور ناتھ بمعنی مالک، مگر اس میں بت تھا جسے صورت روحانیت قمر قرار دیا تھا نہ شکل ہلالی یا قمری یا بدری کی تصویر، ردالمحتار میں درایہ شرح ہدایہ سے ہے:

<p>اگر یہ کہا جائے سورج، چاند، ستارے اور سرسبز درختوں کی عبادت کی جاتی ہے (تو پھر ان کی تصویروں کا کیا حکم ہے) ہم اس کے جواب میں عرض کرتے ہیں کہ اشیاء مذکورہ کی عین ذات کی عبادت کی جاتی ہے نہ کہ ان کی تصویروں کی (میں کہتا ہوں) اس سے اس قول کا باطل ہونا واضح ہو گیا کہ ملا علی قاری نے مرقات شرح مشکوٰۃ میں جس سے بحث کی، چنانچہ موصوف نے فرمایا کہ اللہ تعالیٰ کے سوا جس کی عبادت کی جائے اگرچہ وہ بے جان چیزوں میں سے ہو جیسے سورج اور چاند وغیرہ، تو مناسب یہ ہے کہ اس کی تصویر حرام قرار دی جائے اہ یہ جو کچھ فرمایا جیسا کہ آپ دیکھتے ہیں ایک بحث غریب ہے جو درجہ اعتبار سے ساقط ہے کیونکہ اس امر پر کوئی دلیل نہیں، اور نیز ائمہ کرام کے کلام میں اس کی کوئی نشانی موجود نہیں بلکہ وہ ایک مخالف کلام ہے، ان تمام اطلاقات کے لئے جو مذہبی کتابوں میں متون،</p>	<p>فان قيل عبد الشمس والقمر والكواكب والشجرة الخضراء قلنا عبد عينه لا تبتأله¹¹⁴ اه اقول: وبه ظهر بطلان ما بحث القارى في المرقاة اذ قال ما عبد من دون الله ولو كان من الجبادات كالشمس والقمر ينبغى ان يحرم تصويره¹¹⁵ اه وهو كما ترى بحث غريب ساقط لا دليل عليه ولا اثر له في كلام الائمة بل مخالف لاطلاقات جميع كتب المذهب متونا وشروحا وفتاوى والله الموفق هذا. ثم قال العلامة الكاكي فعلى هذا ينبغى ان يكره</p>
--	--

¹¹⁴ ردالمحتار كتاب الصلوة باب ما يفسد الصلوة وما يكره فيها دار احياء التراث العربى بيروت ۱/ ۳۳۶

¹¹⁵ مرقاة المفاتيح شرح المشكوٰۃ المصايب كتاب اللباس باب التصاوير الفصل الاول ۸/ ۲۷۳

<p>شروع اور فتاویٰ کی صورت میں موجود ہیں، اور اللہ تعالیٰ ہی اس کی توفیق بخشے والا ہے، علامہ کاکی نے فرمایا کہ پھر تو اس بنا پر مناسب یہ ہے کہ ان تمام چیزوں کی بعینہ ذات کی طرف منہ کرنا مکروہ ہے، چنانچہ اور علامہ شامی نے فرمایا کہ تمام وہ چیزیں جن کی عبادت کی جاتی ہے ان کا عین ہیں۔ بخلاف اس کے کہ ان کی تصویر بنائیں اور پھر اس تصویر کی طرف منہ کریں اھ۔ اقول: (میں کہتا ہوں) یہ ایک عجیب تفریح اور نادر بحث ہے کہ مسافر کھلی فضا اور سمندر میں کوئی ٹھکانا نہیں پاتے، عصر کے وقت سورج کی طرف منہ کرنے سے اور چاند کی طرف منہ کرنے سے اور مغرب یا عشاء میں اور عشاء کے وقت ستاروں کی طرف منہ کرنے سے لوگ کہیں نہیں بھاگ سکتے۔ اور جنگلات اور باغات میں نمازی کہاں بھاگ کر جاسکتا ہے کیونکہ جنگلوں اور باغوں میں ہرے بھرے درختوں کی طرف منہ کرنے سے بلکہ بسا اوقات وہ ان کے بغیر کوئی سترہ ہی نہیں پاتا، پھر حکم شریعت کی بنا پر ان کی طرف پناہ لیتا ہے، امام احمد اور امام ابوداؤد نے مقداد بن اسود سے روایت کی (اللہ تعالیٰ ان سے راضی ہو) موصوف نے فرمایا میں نے حضور علیہ الصلوٰۃ والسلام کو کسی</p>	<p>استقبال عن هذه الاشياء قال الشامي اى لانها عين ماعبد بخلاف ما لوصورها واستقبل صورتها¹¹⁶۔ اقول: تفریح عجیب وبحث غریب فالسافرون فی الفضاء والبحر بما لا یجدون ملجاء من استقبال الشمس فی العصر والقبر فیها وفي المغرب اوفی العشاء ولا محید لهم عن استقبال الكواكب فی العشاء واین یهرب المصلی فی الغیاض والریاض عن استقبال شجرة خضراء بل ربما لا یجد له سترة غیرها فیلجأ الیها بحکم الشرع وروی الامام احمد و ابوداؤد وعن المقداد بن الاسود رضی اللہ تعالیٰ عنہ قال ما رأیت رسول اللہ صلی اللہ تعالیٰ علیہ</p>
--	---

¹¹⁶ رد المحتار بحوالہ معراج الدر ایہ کتاب الصلوٰۃ باب ما یفسد الصلوٰۃ الخ دار احیاء التراث العربی ۱/۳۳۶

<p>لکڑی، کسی ستون اور کسی درخت کی طرف نماز پڑھتے ہوئے نہ دیکھا مگر آپ نے انہیں اپنے دائیں یا بائیں ابرو کی طرف رکھا اور بالکل ان کی طرف سیدھ نہ فرمائی، اور حضور علیہ الصلوٰۃ والسلام نے لوگوں کو اس وقت نماز پڑھنے سے روکا جب سورج چڑھ رہا ہو یا دوپہر کے وقت وسط آسمان میں ٹھہر جائے یا غروب کے قریب ہو جائے، اور اس کو اس بات سے مقید نہ کیا کہ وہ نمازی کے سامنے اور اس کے مقابل ہو بلکہ جہاں بھی ہو اس کے لئے یہی حکم دیا اگرچہ وہ اس کے پس پشت ہو اور گہرے بادل میں چھپا ہوا ہو، اور اس کی تعلیل یہ بیان فرمائی کہ اوقات مذکورہ میں سورج شیطان کے دو سینگوں کے درمیان ہوتا ہے نہ یہ کہ اس وقت خدائے رحمان کے علاوہ اس کی پرستش کی جاتی ہے شاید اس کی وجہ زیادہ دور ہونا ہے، چاند اور ستارے نمازی کو سترہ سے بے نیاز کر دیتے ہیں (مطلب یہ کہ ان کے آگے کسی آڑ کی ضرورت نہیں) چنانچہ ابو داؤد میں حضرت عبداللہ ابن عباس رضی اللہ تعالیٰ عنہ کے حوالے سے حضور علیہ الصلوٰۃ والسلام کی ذات گرامی سے مروی ہے کہ آپ نے فرمایا: اگر تم میں سے کوئی شخص بغیر سترہ کے نماز پڑھے تو گدھا، سور، یہودی، آتش پرست اور عورت اس کی نماز کو قطع کر دیتے ہیں، اور جب وہ اس کے آگے سے گزریں تو اس کی طرف سے یہی کافی ہے کہ ایک پتھر پھینکنے</p>	<p>وسلم صلی الی عود ولا عمود ولا شجرة الا جعله علی حاجبه الایسر او الایمن ولا یصمد له صیدا¹¹⁷ ثم ان النبی صلی اللہ تعالیٰ علیہ وسلم انما نہی عن الصلوٰۃ حین تشرق الشمس وحین تستوی وحین تتدلی للغروب ولم یقیدہ بكونها قبالة المصلی بل اینما كانت و لو وراء ظهرة و لوفی غیم غلیظ و علله بانها تكون اذاک بین قرنی الشیطن لابانها عبدت من دون الرحمن و لعل شدة بعدها و القبر و النجوم تغنی عن السترة فلا بی داؤد عن ابن عباس رضی اللہ تعالیٰ عنہما قال قال رسول اللہ صلی اللہ تعالیٰ علیہ وسلم اذا صلی احدکم الی غیر السترة فانه یقطع صلوٰتہ الحمار و الخنزیر و الیہودی و المجوسی و المرأة و یجزئ عنہ اذا مروا بین یدیه علی قذفة بحجر¹¹⁸ وللطحاوی یکفیک</p>
---	---

¹¹⁷ سنن ابی داؤد کتاب الصلوٰۃ باب اذا صلی الی ساریة او نحوها آفتاب عالم پریس لاہور ۱۰۰/۱

¹¹⁸ سنن ابی داؤد کتاب الصلوٰۃ باب ما یقطع الصلوٰۃ آفتاب عالم پریس لاہور ۱۰۲/۱

<p>کی مقدار دور ہو (یعنی اگر اتنی مقدار دور سے گزریں تو کوئی حرج نہیں) اور امام طحاوی کی روایت میں ہے (اے نمازی!) تجھے یہی کافی ہے کہ گزرنے والا تجھ سے ایک تیر پھینکنے کی مقدار ہو۔ فتاویٰ عالمگیری بحث صلوة میں تاتارخانیہ کے حوالے سے منقول ہے اگر قبریں نمازی کے پس پشت ہوں تو کوئی کراہت نہیں بشرطیکہ نمازی اور قبر کے درمیان اتنی مقدار مسافت ہو کہ جتنی نماز میں نمازی کے آگے ہونی چاہئے کہ اگر کوئی آدمی اس کے آگے سے گزرے تو کراہت نہ ہو تو یہاں بھی اس قدر مسافت ہو تو کراہت نہ ہو گی اھ۔ رہا درختوں کا معاملہ، فاقول: (تو اس کے متعلق میں کہتا ہوں کہ) مشرکین کسی نوع یا کسی فرد معین درخت کی عبادت کرنے سے اس کی طرف منہ کرنے سے کراہت لازم آئے گی مگر یہ اس وقت ہوگا جبکہ اس نوع یا خصوصی فرد کی طرف منہ کرے اور یہ معاملہ ہر درخت کے ساتھ نہیں، اس کی وجہ یہ ہے کہ اس کا معاملہ تصویر جیسا نہیں اس لئے کہ حکم اس کی ذات سے وابستہ ہے اس پر نظر کئے بغیر کہ یہ اس کی تصویر ہے کہ جس کی پہلے مشرکین نے عبادت کی یا نہیں جیسا کہ ان شاء اللہ تعالیٰ عنقریب اس کی تحقیق تیرے پاس آجائے گی بخلاف اعیان (ذوات) کہ ان میں</p>	<p>اذا كانوا منك قدر رمية¹¹⁹ وفي صلوة الهندية عن التتارخانية ان كانت القبور وراء المصلی لا يكره فانه ان كان بينه وبين القبر مقدار ما لو كان في الصلوة و يمر انسان لا يكره فلهنا ايضا لا يكره¹²⁰ اه اما الشجر، فاقول: كونهم عبدوا نوعا او شخصا من الشجر لا يلزم كراهة الاستقبال الا الى ذلك النوع او الشخص بخصوصه لا الى كل شجرة وليس ذلك مثل التمثال فان الحكم متعلق بنفسه من دون نظر الى كونه صورة ما عبدوه اولا كما سيأتيك تحقيقه ان شاء الله تعالى بخلاف الاعيان فلا يعتبر فيهما الجنس بل خصوص ما عبد على وجه</p>
--	--

¹¹⁹ شرح معانی الآثار باب المرور بين يدي المصلی الخ ایچ ایم سعید کمپنی کراچی ۳۰۹/۱

¹²⁰ فتاویٰ ہندیہ الباب السایع الفصل الثانی نورانی کتب خانہ پشاور ۱۰۷/۱

<p>جنس کا اعتبار نہیں کیا جاتا بلکہ اس میں جس کی عبادت کی جائے جس وجہ پر عبادت کی جائے اس خصوص کو پیش نظر رکھا جاتا ہے۔ کیا آپ نہیں دیکھتے اس گزشتہ فرق کو جو ایسے تنور کہ جس میں آگ ہو اور شمع اور چراغ کے درمیان کیا گیا ہے کیا آپ نہیں دیکھتے کہ حضور اکرم صلی اللہ تعالیٰ علیہ وسلم اپنی نماز میں اپنی سواری (ناقہ) کو پردہ اور آڑ بناتے اور اس روئے سے آپ کو یہ چیز نہ روکتی کہ ناقہ اس جنس حیوان میں سے ہے کہ جس کی ایک قسم گائے کی مشرکین عبادت کرتے رہے اور سامری کے بنائے ہوئے فرد معین پچھڑے کی پرستش کرتے رہے، چنانچہ بخاری اور مسلم نے حضرت عبد اللہ بن عمر رضی اللہ تعالیٰ عنہما کے حوالے سے تخریج فرمائی کہ حضور علیہ الصلوٰۃ والسلام جب نماز پڑھنے کا ارادہ فرماتے تو اپنی سواری (ناقہ) کو چوڑائی میں بٹھادیتے پھر اس طرف منہ کر کے نماز پڑھتے۔ فتح القدير میں ہے اگر کسی بیٹھے ہوئے شخص کی بیٹھ کو نماز پڑھتے وقت پردہ بنائے تو پھر اس کے لئے سترہ کے قائم مقام ہے، اور کسی دوسرے جانور کا بھی یہی حکم ہے، اور کھڑے ہونے والے شخص میں ائمہ کرام نے اختلاف کیا ہے اہ اور اس میں اور فتاویٰ عالمگیری میں نہایت کے</p>	<p>عبد الا ترى الى ما مر من الفرق بين تنور فيه نار وبين شمع وسراج اولاً ترى ان النبي صلى الله تعالى عليه وسلم كان يستتر في صلوته براحلته ولم يمنع عن ذلك كونها من جنس الحيوان الذي يعبد المشركون نوع البقر وعبدوا شخص عجل السامري. اخرج الشيخان عن ابن عمر رضی اللہ تعالیٰ عنہما ان النبي صلى الله تعالى عليه وسلم كان يعرض راحلته فيصلي اليها¹²¹. وفي الفتح ان استتر بظھر جالس كان ستره وكذا الدابة واختلفوا في القائم¹²² اه وفيه وفي الهنديه عن النهاية قالوا حيلة الراكب ان ينزل</p>
---	---

¹²¹ صحيح البخارى كتاب الصلوة باب الصلوة الى الراحلة الخ قديمي كتب خانہ كراچی ۷۲/۱

¹²² فتح القدير كتاب الصلوة باب ما يفسد الصلوة وما يكره فيها مكتبة رضويه كھر ۳۵۳/۱

<p>حوالے سے ہے۔ ائمہ فقہ نے فرمایا (سفر میں سترہ کے لئے تجویز و تدبیر یہ ہے کہ نمازی کے آگے سے گزرنے والا سوار ہے تو زمین پر اترے، پھر گزرنے والا اپنے اور نمازی کے درمیان اپنے جانور کو آڑ بنالے، پس یہی اس کے لئے سترہ کی حیثیت رکھتا ہے اہ اور جو کچھ اثبات کردہ حقیقت کے مطابق تحریر ہوا کہ مشرکین جن چیزوں کی عبادت کرتے ہیں بر بنائے خصوص خواہ وہ حیوان ہو یا کوئی سرسبز و شاداب درخت ہو، نماز میں اس کی طرف منہ کرنا مکروہ ہے، اگر نوع ہو تو اس نوع کا یہی حکم ہے۔ اگر شخص (یعنی فرد معین ہو تو) پھر عین (یعنی اس فرد معین کا یہی) حکم ہے۔ لہذا اس نوع میں سے کوئی دوسرا مراد نہ ہوگا۔ بشرطیکہ اس کے اور نمازی کے درمیان اتنی زیادہ مسافت نہ ہو کہ جس سے گزرنے والا گناہگار ہوتا ہے۔ اور یہ وہ تحقیق ہے جو مجھ پر ظاہر ہوئے۔ اور مجھے امید ہے کہ وہ ضرور مبنی بر صواب ہوگی بشرطیکہ اللہ تعالیٰ چاہے۔ اور اللہ تعالیٰ سب سے بڑا عالم ہے (ت)</p>	<p>فيجعل الدابة بينه وبين المصلي فتصير هي سترة فيبر¹²³ اه فالذی تحرر بما تقرر كراهة استقبال خصوص حیوان او شجر اخضر يعبدہ المشرکون ان نوعاً فنوعاً او شخصاً فذلك الشخص عيناً دون غيره من نوعه بشرط ان لا يكون بينه وبين المصلي اكثر مما يثمة المآر هذا ما ظهر لي وارجو ان يكون صواباً ان شاء الله تعالى والله تعالى اعلم۔</p>
---	---

ان تمام مسائل سے واضح ہوا کہ تشبہ کے لئے اس شے کا جنس ما بعدہ المشرکون سے ہونا ضروری ہے،

اقول: (میں کہتا ہوں) اب یہاں متعدد سوال پیدا ہوتے ہیں:

اول: اعیان میں تو اس کے معنی ظاہر ہیں کہ خود وہی نوع یا شخص ہو جس کی عبادت مشرکین کرتے ہیں مگر تصویر میں ہر گز یہ معنی نہیں شمس و قمر کی تصویر نہ گھر میں رکھنا مکروہ نہ نماز میں سامنے ہونے سے کراہت، حالانکہ وہ معبودان باطل ہیں، اور ہر انسان و حیوان کی تصویر رکھنا بھی حرام، اور اس سے نماز بھی مکروہ، حالانکہ مشرکین ان سب کی عبادت نہیں کرتے، اس کا منشا کیا ہے، وہ جو گزرا کہ شمس و قمر کے عین کی عبادت ہوتی ہے، نہ تصویر کی، یہاں بدرجہ اولیٰ وارد ہے کہ ان کے نہ عین کی عبادت ہوتی ہے نہ تصویر کی، اگر کہئے وہ ذی روح نہیں یہ ذی روح ہیں، ہم کہیں گے یہی تو سوال ہے کہ جب مدار عبادت پر ہے تو معبود باطل تو غیر ذی روح کی تصویر کیوں نہ منع و وجہ کراہت ہوئی، اور ذی روح

¹²³ فتح لقدیر کتاب الصلوٰۃ باب ما یفسد الصلوٰۃ وما یکرہ فیہا مکتبہ نوریہ رضویہ کھر ۱/۳۵۴

غیر معبود کی تصویر کیوں حرام و موجب کراہت ٹھہری۔

دوم: سر بریدہ و چہرہ محو کردہ کو استثناً فرمایا کہ ان کی عبادت نہیں ہوتی۔ ظاہر ہے کہ یہ نفی نفی امکان نہیں کہ مشرکوں کی بد عقلی سے کسی چیز کی عبادت محال کیا مستبعد بھی نہیں، جب وہ صرف لنگ اور جلسری کی پوجا کرتے ہیں تو ان کے ساتھ باقی بدن بھی اگر ہو اور سر نہ ہو تو کون مانع ہے مگر مراد نفی عبادت ہے کہ تن بے سر کی عبادت ان کی عبادت نہیں۔ تبیین الحقائق و بحر الرائق سے گزرا:

لانہا لاتعبد بدون الراس عادة ¹²⁴ ۔	اس لئے کہ بطور عادت، بغیر سر، تصویر کی عبادت نہیں کی جاتی (ت)
---	---

اب واضح سوال ہے کہ تصویر کے چاروں ہاتھ پاؤں کاٹ دینے کے بعد جواز کیوں نہ ہو کہ ایسے لوٹھڑے کی عبادت بھی ان کی عبادت نہیں بلکہ بھنیوں اور آنکھیں مٹا دینے پر بھی یہی سوال ہو سکتا ہے کہ اس حالت پر بھی عبادت کی عبادت محل منع ہے، اگر کہنے بے سرو چہرہ حیات نہیں رہتی اور ان اعضاء کے بغیر ممکن ہے، ہم کہیں گے تو مدار حیات پر ہوا، نہ عادت عبادت پر، ہذا خلف حیات کو اس لئے تھا کہ اصل مناط یعنی عادة معبود ہونا بے حیات منتفی ہے نہ اس لئے کہ حیات ہی اصل مناط ہے کہ وہ باقی ہو تو حکم ثابت رہے اگرچہ عادت عبادت معدوم ہو۔

سوم: سر بریدہ و اطراف بریدہ میں تو موت و حیات سے فرق کر لیا چھوٹی تصویر اور اطراف بریدہ میں کیا فرق ہے، قابلیت حیات دونوں میں ہے اور عادة عبادت دونوں کی نہیں ہوتی بلکہ بڑی تصویر صرف مستور رہنے سے کیوں قابل استثنا ہو گئی، اتنا خارجی تغیر کہ صرف ایک ہیأت بدلی مفید ہو اور یہ عظیم تغیر نفس جسم میں کہ چاروں ہاتھ پاؤں جڑ سے کاٹ دیئے کام نہ آیا حالانکہ پردہ ڈالنا اعزاز کا بھی پہلو رکھ سکتا ہے اور دست و پا کاٹ دینا صریح اہانت ہے۔

چہارم: کیا فرق ہے کہ زید یا مثلاً بکر کی تصویر گھر میں بے اہانت رکھنا حرام اور مانع بلکہ رحمۃ علیہم الصلوٰۃ والسلام، حالانکہ مشرکین نہ زید اور بکر کی کو پوجتے ہیں نہ ان کی تصویروں کو، اور گائے کا گھر میں بے اہانت رکھنا جائز حالانکہ وہ خود ان کی معبودہ باطلہ ہے اور باندھنا بغرض اہانت نہیں بلکہ حفظ ہے اور بہت گائے بیل بے باندھے بھی رکھے جاتے ہیں، اگر کہنے گائے کا رکھنا

¹²⁴ تبیین الحقائق باب ما یفسد الصلوٰۃ وما یکرہ فیہا المطبعة الکبیری بولاق مصر ۱۶۶۱، بحر الرائق باب ما یفسد الصلوٰۃ وما یکرہ فیہا بیچ ایم سعید

دودھ کے لئے ہے اور تصویر سے کوئی غرض صحیح نہیں، ہم کہیں گے غرض صحیح کے چار درجے ہیں، ضرورت، حاجت، منفعت، زینت۔ گائے اگرچہ درجہ سوم میں ہے لوگ تصویر کو درجہ چہارم میں رکھتے ہیں تو بے غرض یہ بھی نہ ہوئی، معذرا اور اغراض بھی تصویر میں ہو سکتی ہیں مثلاً معرکہ جہاد کی تصویر جس میں اللہ عزوجل نے مسلمانوں کو کافروں پر غلبہ عطا فرمایا ہو کہ اس کے مشاہدہ سے مسلمانوں کی عزت کفار کی ذلت کا سماں نظر آئے گا نعمت الہی کی یاد ہوگی ان بندگان خدا کی طرح دین کے لئے جانفشانی کا شوق پیدا ہوگا الی غیر ذلک من الصالح (اُن بیان کردہ فوائد کے علاوہ اور بھی بہت سے مصالح ہیں۔ ت) حالانکہ ان نیتوں سے بھی اس کار کھنا حرام و ناجائز ہی ہے تو واجب ہو کہ تصویر میں مایعبد کے وہ معنی لئے جائیں اور ایسا مناسط تجویز کیا جائے جس سے یہ سب سوالات مرتفع ہو جائیں اور تمام مسائل منع و اجازت اس پر منطبق آئیں **فاقول: وبالله التوفیق** (پھر میں اللہ تعالیٰ کی توفیق سے ہی کہتا ہوں۔ ت) یہاں مناسط منع، نہ صورت کی عبادت ہونا ہے نہ ذوالصورہ کی، نہ اس کی نوع نہ جنس قریب کی۔ نہ اس کا اس حالت پر ہونا کہ ذوالصورہ اس حال پر ہو تو زندہ رہے ان میں سے کچھ کسی وجہ پر، نہ وہ سوال مرتفع ہوں نہ فروع ملتئم بلکہ مناسط تصویر کا معنی و ثن میں ہونا ہے جیسا کہ محقق نے فتح میں اشارہ فرمایا:

حيث قال كما تقدم ليس لها حكم الوثن فلا تكراه في البيت ¹²⁵ ۔	جیسا کہ پہلے گزر چکا (کہ اس حالت میں) تصویر کے لئے حکم صنم نہیں، لہذا اس کا گھر میں ہونا مکروہ نہیں۔ (ت)
--	--

ولذا صورت حیوانیہ کی تخصیص ہوئی کہ غیر حیوان کی تصویر بت نہیں، بت ایک صورت حیوانیہ مضامبات خلق اللہ میں بنائی جاتی ہے تاکہ ذوالصورہ کے لئے مرآت ملاحظہ ہو اور شک نہیں کہ ہر حیوانی تصویر مجسم خواہ مسطح کپڑے پر ہو یا کاغذ پر دستی ہو یا عکسی اس معنی میں داخل ہے تو سب معنی بت میں ہیں اور بت اللہ عزوجل کا معبوض ہے تو جو کچھ اس کے معنی میں ہے اس کا بلا اہانت گھر میں رکھنا حرام اور موجب نفرت ملائکہ کرام علیہم الصلوٰۃ والسلام اسی قدر سے بجز اللہ تعالیٰ سب سوال حل ہو گئے تصویر کو اکب تصویر حیوانی نہیں کہ معنی بت میں ہو اور تصویر انسان و حیوان اگرچہ مشرکین ان کی عبادت نہ کرتے ہوں معنی بت میں ہے تو معبوض رب العزت ہے، سوال اول

¹²⁵ فتح القدیر کتاب الصلوٰۃ باب ما یفسد الصلوٰۃ و ما یکرہ فیہا مکتبہ نوریہ رضویہ ستمبر ۱۳۶۳ھ

حل ہوا، تنور صورت حیوانی ہی نہیں اور گائے ہے مگر خود مخلوق رب العزت نہ کہ مضامات خلق اللہ میں مرآت ملاحظہ ہونے کو بنائی ہوئی کہ مبعوض الہی ہو تو یہ بھی معنی بت میں نہیں، سوال چہارم حل ہوا، پھر صورت حیوانی کہا جانا اور اس کے لئے مرآة ملاحظہ ہونا دونوں کا مدار چہرہ پر ہے، اگر چہرہ نہیں تو اسے صورت حیوانی نہ کہا جائے گا، اس پر ایک تو امین الوجی جبریل علیہ الصلوٰۃ والسلام کا قول گزرا کہ ان کے سر کاٹ دیجئے کہ ہیأت درخت پر ہو جائیں، دوسرے ابو ہریرہ رضی اللہ تعالیٰ عنہ کا ارشاد گزرا کہ صورت سرکانام ہے جس کے سر نہیں وہ صورت نہیں، تیسرے امام اعظم رضی اللہ تعالیٰ عنہ کا ارشاد گزرا کہ سر کاٹ دیا تو صورت نہ رہی، چوتھے اس پر اول دلیل ارشاد اقدس حضور پر نور سید عالم صلی اللہ تعالیٰ علیہ وسلم سے ہے:

<p>تم میں سے جب کوئی شخص اپنے بھائی سے آمادہ جنگ ہو تو اس کے چہرے کو بچائے کیونکہ اللہ تعالیٰ نے حضرت آدم کو اپنی صورت پر پیدا فرمایا۔ امام مسلم نے حضرت ابو ہریرہ رضی اللہ تعالیٰ عنہ سے اس کو روایت فرمایا۔ امام نووی نے اپنی شرح صحیح مسلم میں علی صورتہ کے متعلق تین اقوال کی حکایت فرمائی ان میں سب سے زیادہ حمل والا قول یہ ہے کہ اس اضافت سے شرافت و اختصاص مراد ہے۔ اللہ تعالیٰ کے اس ارشاد "ناقة اللہ" (اللہ تعالیٰ کی اونٹنی) کی طرح، اور جیسا کہ کعبہ شریف کے بارے میں کہا جاتا ہے "بیت اللہ" (اللہ تعالیٰ کا گھر) اور اسی طرح اس کے باقی نظائر و امثال اہ (ت)</p>	<p>اذا قاتل احدكم اخاه فليجتنب الوجه فان الله خلق ادم على صورته، رواه¹²⁶ مسلم عن ابي هريرة رضي الله تعالى عنه حكي النووي في شرحه ثلثة اقوال امثلها واعدلها واصحها واحملها ان المراد اضافة تشریف و اختصاص كقوله تعالى ناقة الله و كما يقال في الكعبة بيت الله ونظائره¹²⁷ اه</p>
---	--

تکریم صورت کو صرف تعظیم وجہ پر مقصود فرمایا اور مرآة ملاحظہ ہونے کا وجوداً و عدماً اس پر دوران خود ظاہر چہرہ ہی سے معرفت ہوتی ہے چہرہ دیکھا اور باقی بدن کپڑوں سے چھپا ہے تو کہے گا میں اسے پہچانتا ہوں، اور چہرہ نہ دیکھا تو نہیں کہہ سکتا اگرچہ باقی بدن دیکھا ہو، ولذا اگر عورت نے اپنا منہ کھول کر گواہوں کو دکھایا اور کہا میں لیلیٰ بنت زید ہوں اور کچھ اقرار یا عقد کیا گواہوں کو اس پر گواہی دینا جائز ہے اور انہیں اس کی زندگی بھر گواہان شناخت کی اصلاً حاجت نہیں کہ منہ دیکھ کر انہیں خود شناخت ہو گئی وہ اسے دیکھ کر

¹²⁶ صحیح مسلم کتاب البر والصلة باب النهی عن ضرب الوجه قدیمی کتب خانہ کراچی ۳۲۷/۲

¹²⁷ شرح صحیح مسلم للنووی مع صحیح مسلم باب النهی عن ضرب الوجه قدیمی کتب خانہ کراچی ۳۲۷/۲

بتا سکتے ہیں کہ یہی وہ عورت ہے جس نے ہمارے سامنے اقرار کیا اور اگر منہ کھول کر نہ دکھایا تو گواہان شناخت کے بعد بھی یہ گواہی نہیں دے سکتے کہ فلاں عورت نے یہ اقرار کیا بلکہ اتنا کہیں کہ ہمارے سامنے ایک عورت نے یہ اقرار کیا اور فلاں فلاں شہود نے ہم سے بیان کیا کہ یہ فلاں عورت ہے۔ عالمگیری میں ہے:

<p>اگر کسی عورت نے اپنے چہرے سے پردہ اٹھایا اور کہا میں فلاں دختر فلاں ہوں تو اس صورت میں لوگوں کو پوری زندگی شناخت کرانے کے لئے گواہوں کی ضرورت نہیں (اس لئے کہ چہرے سے پوری طرح شناخت اور تعارف حاصل ہو گیا) پھر اگر وہ مر جائے تو لوگوں کو اس بات کی ضرورت ہوگی کہ دو گواہ یہ گواہی دیں گے کہ فلاں، دختر فلاں ہے اور اگر اس نے اپنا چہرہ کھول کر نہ دکھایا تو پھر دو گواہ یہ گواہی دیں گے کہ وہ فلاں دختر فلاں ہے لیکن ان دو گواہوں کے لئے یہ جائز نہیں کہ وہ یہ گواہی دیں کہ وہ فلاں عورت ہے کہ جس نے اقرار کیا تھا۔ ہاں البتہ یہ جائز ہے کہ وہ یونہی گواہی دیں کہ ایک عورت نے اقرار کیا ہے اور ہمارے پاس دو گواہوں نے گواہی دی کہ وہ عورت فلاں دختر فلاں ہے، فتاویٰ ملتقط میں اس طرح مذکور ہے۔ (ت)</p>	<p>لو كشفت امرأة وجهها وقالت انا فلانة بنت فلان لا يحتاجون الى شهود المعرفة فان ماتت يحتاجون الى شاهدين يشهدان انها كانت فلانة بيت فلان واذا لم تسفر وجهها وشهد شاهدان انها فلانة بنت فلان لم يحل لهما ان يشهدا بذلك يعنى على اقرار فلانة انما يجوز ان يشهدا ان امرأة اقترت بكذا وشهد عندنا شاهدان انها فلانة بنت فلان هكذا في الملتقط¹²⁸ -</p>
---	--

اسی میں فتاویٰ ظہیریہ سے ہے:

<p>مشائخ کرام نے اس بارے میں اختلاف کیا ہے کہ جب عورت نقاب پوش ہو تو اس پر گواہی دینے کے جواز کی کیا صورت ہوگی، چنانچہ ہمارے بعض مشائخ نے فرمایا کہ چہرہ دیکھے بغیر عورت کے متعلق گواہی نہیں دی جاسکتی، لیکن ہمارے بعض مشائخ نے اس میں کچھ وسعت و گنجائش</p>	<p>اختلف المشائخ في جواز تحمل الشهادة على المرأة اذ كانت متنقبة، بعض مشائخنا قالوا لا يصح التحمل عليها بدون رؤية وجهها وبعض مشائخنا توسعوا في هذه وقالوا</p>
--	--

¹²⁸ فتاویٰ ہندیہ کتاب الشهادات الباب الثانی نورانی مکتب خانہ پشاور ۳/ ۲۵۳

<p>رکھی ہے، اور یہ فرمایا ہے کہ تعارف اور شہرت کے وقت اس کے متعلق گواہی دینا صحیح ہے اور صرف ایک آدمی کی پہچان کافی ہے اور دو میں زیادہ احتیاط ہے۔ چنانچہ شیخ امام جو خواہر زادہ کے لقب سے مشہور ہیں اسی طرف مائل ہیں جبکہ شیخ امام نمس الاسلام اوز جندی اور شیخ امام ظہیر الدین پہلے قول کی طرف مائل ہیں چنانچہ معقول قسم اس پر دلالت کرتی ہے اس لئے کہ ہم نے اتفاق کیا ہے کہ تحمل شہادت کے لئے عورت کے چہرہ کی طرف دیکھنا جائز ہے اہ میں کہتا ہوں ائمہ کرام نے اس بات پر اتفاق کیا ہے کہ چہرہ دیکھنے سے شناخت اور معرفت حاصل ہوتی ہے یہاں تک کہ (اس صورت میں) تحمل شہادت بالاتفاق جائز ہے، اور اگر رویت نہ ہو تو معرفت نہ ہوگی لہذا بعض لوگوں کے نزدیک (اس صورت میں) تحمل شہادت بالکل جائز نہیں۔ لیکن کچھ دوسروں کے نزدیک مقاصد میں اس کے لئے شناخت کی ضرورت ہوتی ہے۔ (ت)</p>	<p>یصح عند التعریف وتعريف الواحد كفى والمثنى احوط والى هذا مال الشيخ الامام المعروف بخواهر زاده والى القول الاول مال الشيخ الامام شمس الاسلام اوز جندی والشيخ الامام ظهير الدين و ضرب من المعقول يدل على هذا فاننا اجبنا على انه يجوز النظر الى وجهها لتحمل الشهادة¹²⁹ اه قلت فقد اجبوا على حصول المعرفة بروية الوجه حتى جاز التحمل اجماعاً وعلى عدمها بعدم معرفتها لم يجز التحمل عند قوم اصلا واحتيج لما التعريف عند آخرين مقاصد۔</p>
---	---

اہل تصویر ہی کو دیکھتے جو تصویر کسی کی یادگار کے لئے بنوائیں ہر گز بے چہرہ اس پر راضی نہ ہوں گے نہ اپنے مقصود کو مفید جانیں گے اگرچہ باقی تمام بدن کی تصویر ہو اور بارہانیم قد بلکہ صرف چہرہ پر قناعت کرتے اور اسے اپنے مقصد کے لئے کافی سمجھتے ہیں جیسا کہ مصوروں میں بکثرت دائر و سائر اور سکے کی تصویروں سے ظاہر، اور خود یہ تصویر جس سے سوال ہے اس پر شاہد کہ اس کا بنانا یادگار ہی کے لئے تھا اور نصف سینہ تک قناعت کی تو بدہائے ثابت ہو کہ صرف چہرہ ہی وہ چیز ہے کہ تصویر کو معنی بت میں کرتا ہے اور صرف چہرہ ہی اس معنی کے افادہ میں کافی ہوتا ہے تو یہاں جنس ما بعد سے مراد صرف معنی بت میں ہونا ہے اگرچہ نہ خود وہ معبود مشرکین ہوں نہ اس کا ذوالصورۃ تو وہ اس حالت پر ہو کہ مشرکین اپنی عبادت کے لئے

¹²⁹ فتاویٰ ہندیہ کتاب الشهادات الباب الثانی نورانی مکتب خانہ پشاور ۳/ ۲۵۲

عادتاً لازم رکھتے ہیں کہ یہ سب زوائد ہیں اور یہاں غیر ملحوظ۔ یہاں صرف اس قدر درکار ہے کہ تصویر کسی صورت حیوانیہ کے لئے مرآة ملاحظہ ہو اور اس کا مدار صرف چہرہ پر ہے تو قطعاً یہ سب تصویریں معنی بت میں ہیں اور ان کا مکان میں باعزاز رکھنا، نصب کرنا، چوکھٹوں میں رکھ کر دیوار پر لگانا یا پردے یا دیوار یا کسی اونچی رہنے والی شے پر اس کا منقوش کرنا اگرچہ نیم قد یا صرف چہرہ ہو یا دیوار گیروں پر انسان یا حیوان کے چہرے لگانا یا پانی کے نل کے منہ یا لاٹھی کی بالائی شام پر کسی حیوان کا چہرہ بنوانا یا ایسی کسی بنی ہوئی چیز کو رکھنا استعمال کرنا سب ناجائز و حرام و مانع دخول ملائکہ علیہم الصلوٰۃ والسلام اور اس مکان میں نماز یقیناً مکروہ، پھر اگر تشبہ خاص بھی پایا جائے جیسے مصلیٰ کے سامنے ہونا تو نماز مکروہ تحریمی واجب الاعادہ، کیا کوئی کہہ سکتا ہے کہ قد آدم آئینے جن میں اتنی بڑی بڑی آدمیوں اور جانوروں کی تصویریں ہوں دیوار قبلہ میں نصب کر کے ان کی طرف نماز پڑھنے میں نہ عبادت صورت کی مشابہت ہے نہ شرع مطہر کی مخالفت، حاشا ہرگز کوئی نہیں کہہ سکتا، تو ثابت ہوا کہ صواب عامہ کتب ائمہ کے ساتھ ہے جن میں صرف قطع راس و نحو وجہ پر اکتفا فرمایا اور دیگر اعضاء کا ان پر قیاس ہرگز نہ روایت منقول نہ درایت مقبول۔ لاجرم سر بریدہ میں ممانعت نہ ہوئی کہ معنی بت میں نہ رہی، اور دست و پا بریدہ ناجائز ہوئی کہ معنی بت باقی سوال دوم حل ہوا، اتنی چھوٹی تصویر کہ نظر میں متمیز نہ ہو مرآة ملاحظہ نہیں کہ آپ ہی زیر ملاحظہ نہیں یونہی مستور کہ وہ بھی خود ملاحظہ سے مجبور، مرآة ملاحظہ ہونا تو اور دور، اور معنی بت کے حصول کو یہ بھی ضرور کہ مشرکین بتوں کو اسی لئے بناتے ہیں کہ ان کے آلہ مزعومہ باطلہ کے مرآة ملاحظہ ہوں تو یہاں بھی وہ معنی مفقود، سوال سوم حل ہوا،

<p>اللہ تعالیٰ کے لئے ہی بے حساب و شمار تعریف و توصیف ہے پاکیزہ، ایسی میں برکت رکھی گئی جیسا کہ ہمارا پروردگار پسند فرمائے اور اللہ تعالیٰ ہمارے آقا اور ہمارے مولا پر رحمت برسائے اور ان کی تمام آل اور ساتھیوں پر ہمیشہ ہمیشہ رحمت ہو، اور مناسب یہ ہے کہ تحقیق اسی طرح ہونی چاہئے اور اللہ تعالیٰ ہی توفیق دینے کا مالک ہے۔ مدت سے میرے دل میں اس پر کلام کرنے کی بات کھٹک رہی تھی اور میں یہ بھی امید رکھتا تھا</p>	<p>وللہ الحمد حمداً کثیراً طیباً مبارکاً فیہ کما یحب ربنا ویرضی و صلی اللہ تعالیٰ علی سیدنا و مولینا و آلہ و صحابہ ابداناً، ہکذا ینبغی التحقیق واللہ تعالیٰ ولی التوفیق وقد کان یختلج فی قلبی الکلام علیہ منذ مکان و کنت ارجو ان یفتح اللہ تعالیٰ بالحق فہذا</p>
---	--

<p>کہ (اس معاملہ میں) اللہ تعالیٰ مجھ پر حق کھول دے گا یہاں تک کہ یہ وقت آپہنچا کہ جس میں اللہ تعالیٰ پاک اور برتر نے (اس عقدہ کو) مجھ پر آسان کر دیا لہذا اسی کے لئے تعریف و ستائش ہے اقول: (میں کہتا ہوں) جبکہ اللہ تعالیٰ کے لئے حمد و ستائش ہے اس سے وہ اختلاف الگ اور جدا ہو گیا کہ جس کو علامہ تمستانی نے محیط کے حوالے سے سر بنانے کے متعلق نقل کیا اور فتاویٰ شامی میں اس کو نقل فرمایا لیکن اس میں ائمہ کرام نے کوئی ترجیح ذکر نہیں، میں کہتا ہوں پھر آپ سے کہیں یہ بات رہ نہ جائے کہ یہاں اتخاذ سے اقتناء (حفاظت کرنا) مراد ہے جیسا کہ چند سطروں بعد علامہ تمستانی کا یہ قول موجود ہے گھروں میں حفاظت سے تصویریں رکھنا منع ہیں۔" لیکن اس کے کچھ بعد انہوں نے فرمایا کہ اگر تصویریں چھوٹی چھوٹی ہوں تو ان کا گھروں میں رکھنا مکروہ نہیں لیکن ان کا بنانا کسی حال میں بھی جائز نہیں، اگرچہ ہمارے علماء کرام نے یہ تصریح فرمائی کہ چاندی کی ناک، دانت اور انگلی بنانا جائز ہے اور اس کی وجہ ان کا مقطوع ہونا ہے اس لئے کہ جو کچھ انہوں نے ذکر فرمایا اس کے اور سر بنانے کے درمیان واضح فرق ہے جو کسی بے عقل سے بھی پوشیدہ نہیں چہ جائیکہ صاحب عقل سے مخفی رہ جائے، واللہ تعالیٰ اعلم (ت)</p>	<p>او ان یسرہ المولیٰ سبخنہ وتعالیٰ ولہ الحمد اقول وبہ انفصل ولله الحمد خلاف ما نقله القهستانی عن المحيط فی اتخاذ الرأس ونقله عنه فی رد المحتار ولم یذکروا فیہ ترجیحاً فثبت بحمد اللہ تعالیٰ ترجیح المنع اقول: ثم لایذہبن عنک وان المراد بالاتخاذ الاقتناء كما فی قول القهستانی بعده بأسطر. یکره اتخاذ الصور فی البیوت¹³⁰. ثم قوله بعده لایکره اتخاذها¹³¹ ان صغرت اما اصطناعه فلا یجوز بحال وان صرح علماءونا بجواز اتخاذ الانف والسن والاصبع من فضة لمقطوعها فان الفرق بین ما ذکرنا و بین اتخاذ الرأس مما لایخفی علی بلید فضلا عن عاقل، واللہ تعالیٰ اعلم۔</p>
---	--

ربکا اقول: وبالله التوفیق (میں تعالیٰ کی توفیق ہی کے حوالے سے کہتا ہوں)

¹³⁰ جامع الرموز کتاب الصلوة فصل ما یفسد الصلوة مکتبۃ الاسلامیہ گنبد قاموس ایران ۱۹۶۱

¹³¹ جامع الرموز کتاب الصلوة فصل ما یفسد الصلوة مکتبۃ الاسلامیہ گنبد قاموس ایران ۱۹۵۱

ایک اور نکتہ بدیہ ہے جس پر متنبہ لازم، یہاں چار صورتیں ہیں:

اول: تصویر کی توہین مثلاً فرش یا انداز میں ہونا کہ اس پر چلیں پاؤں رکھیں یہ جائز ہے اور مانع ملائکہ نہیں اگرچہ بنانا ہونا ایسی تصویروں کا بھی حرام ہے کما فی الحلیة والبحر وغیرہما (جیسا کہ حلیہ، بحر الرائق اور ان دو کے علاوہ دوسری کتابوں میں مذکور ہے۔ ت)

دوم: جس چیز میں تصویر ہو اسے بلا اہانت رکھنا مگر وہ ترک اہانت بوجہ تصویر نہ ہو بلکہ اور سبب سے جیسے روپے کو سنبھال کر رکھنا زمین پر پھینک نہ دینا کہ یہ بوجہ تصویر نہیں بلکہ بہ سبب مال، اگر سکہ میں تصویر نہ ہوتی جب بھی وہ ایسی ہی احتیاط سے رکھا جاتا، یہ بحال ضرورت جائز ہے جس طرح روپے میں کہ تکریم تصویر مقصود نہیں اور بے تصویر کا یہاں چلنا نہیں اور اس پر سے تصویر مٹائیں تو چلے گا نہیں الضرورات تبيح المحظورات (ضرورتیں ممنوع کاموں کو مباح کر دیتی ہیں۔ ت) یوہیں اسٹامپ کی تصویریں اور ڈاک کے ٹکٹ، اگر ان کی تصویریں ایسی چھوٹی نہ ہوں کہ زمین پر رکھ کر کھڑے ہو کر دیکھنے سے تفصیل اعضا ظاہر نہ ہو جیسے اشرفی، مہر، اس کے رکھنے کا ویسے ہی جواز ہے کہ اس کی تصویریں ایسی ہی چھوٹی ہیں اور بلا ضرورت داخل کراہت کہ اگرچہ ترک اہانت دوسری وجہ سے ہے مگر لازم تو تصویر کی نسبت بھی آیا حالانکہ ہمیں اس کی اہانت کا حکم ہے، عنایہ سے گزرا:

نحن امرنا باہانتہا ¹³² ۔	ہمیں تصویروں کی توہین و تذلیل کا حکم دیا گیا ہے۔ (ت)
-------------------------------------	--

تو ترک اہانت میں ترک حکم ہے اور ضرورت نہیں کہ حکم جواز لائے، چاقو وغیرہ جو تصویریں ہوتی ہیں اسی حکم میں داخل ہیں اگر بڑی ہوں تو انہیں مٹادے یا کاغذ وغیرہ لگا دے ورنہ مکروہ ہے۔ یہ بھی اس وقت کے رکھنے والے کو اس شے سے کام ہو تصویر مقصود نہ ہو ورنہ صورت سوم میں داخل ہوگا۔

سوم: ترک اہانت بوجہ تصویر ہی ہو مگر تصویر کی خاص تعظیم مقصود نہ ہو جیسے جہاں زینت و آرائش کے خیال سے دیواروں پر تصویریں لگاتے ہیں یہ حرام ہے اور مانع ملائکہ علیہم الصلوٰۃ والسلام کہ خود صورت ہی کا اکرام مقصود ہو اگرچہ اسے معظم و قابل احترام نہ مانا۔

چہارم: صرف ترک اہانت نہ ہو بلکہ بالقصد تصویر کی عظمت و حرمت کرنا، اسے معظم دینی سمجھنا، اسے تعظیماً بوسہ دینا، سر پر رکھنا، آنکھوں سے لگانا، اس کے سامنے دست بستہ کھڑا ہونا، اس کے لائے جانے

¹³² العنایة شرح الہدایة علی ہامش فتح القدیر کتاب الصلوٰۃ باب ما یفسد الصلوٰۃ مکتبہ نوریہ رضویہ ستمبر ۱۳۶۲ھ

پر قیام کرنا، اسے دیکھ کر سر جھکانا وغیر ذلک افعال تعظیم بجالانا یہ سب سے اخبث اور قطعاً یقیناً اجماعاً اشد حرام و سخت کبیرہ ملعونہ ہے اور صریح کھلی بت پرستی سے ایک ہی قدم پیچھے ہے اسے کوئی مسلمان کسی حال میں حلال نہیں کہہ سکتا اگرچہ لاکھ مقطوع یا صغیر یا مستور ہو، یہ قیدیں سب صورت سوم تک تھیں قصداً تعظیم تصویر ذی روح کی حرمت شدیدہ عظیمہ میں نہ کوئی تقید ہے نہ کسی مسلمان کا خلاف متصور بلکہ قریب ہے کہ اس کی حرمت شدیدہ اس ملت حنیفیہ کے ضروریات سے ہو تو اس کا استحسان بلکہ صرف استحلال یعنی جائز جاننا ہی سخت امر عظیم کا خطرہ رکھتا ہے والعیاذ باللہ تعالیٰ (اور اللہ تعالیٰ کی پناہ۔ ت) صورت مذکورہ سوال یہی صورت چہارم ہے کہ اسے تبرک کے طور پر رکھنا اس کے سبب نزول برکت جاننا اسے برزخ ٹھہرانا رب عزوجل تک وصول کا ذریعہ بنانا یہ سب وہی سخت اشد کبیرہ ہے اور عاوداً اس حالت میں اس کے ساتھ وہی افعال تعظیم بجالائیں گے جن کے حلال جانے پر تجدید اسلام مناسب ہے۔

نسأل الله السلامة ولا حول ولا قوة الا بالله العلی العظیم۔ ہم اللہ تعالیٰ سے (جان و ایمان کی سلامتی کا سوال کرتے ہیں۔ گناہوں سے بچنے اور بھلائی کرنے کی کسی میں طاقت نہیں مگر یہ کہ اللہ تعالیٰ بڑی شان والا توفیق عطا فرمائے۔ ت)

ناواقف سمجھتے ہیں کہ حضور پور نور سید الاسیاد، امام الافراد، واهب المراد باذن الجواد، غوث الاقطاب والاوتاد، سیدنا غوث اعظم رضی اللہ تعالیٰ عنہ (سادات کے سردار، افراد کے پیشوا، اللہ تعالیٰ سخی کی اجازت سے مرادیں پوری کرنے والے، قطبوں کے فریادرس اور اوتاد کے فریادرس، ہمارے آقا، سب سے بڑے فریادرس، اللہ تعالیٰ ان سے راضی ہوتے) ان کی اس حرکت سے خوش ہوں گے کہ ان کے صاحبزادہ کی ایسی تعظیم کی حالانکہ سب سے پہلے اس پر سخت ناراض ہونے والے سخت غضب فرمانے والے حضور اقدس ہوں گے رضی اللہ تعالیٰ عنہ۔ اللہ تعالیٰ ہدایت و استقامت بخشے، آمین!

<p>اچانک جلدی میں کیا ہوا کام ایک رسالے کی صورت میں معرض وجود میں آگیا جبکہ اس کی ترتیب و تالیف نور و سرور کے مہینے کے نصف اول یعنی ماہ ربیع الاول ۱۳۳۳ھ میں ہوئی، لہذا مناسب معلوم ہوا کہ میں اس کا یہ نام رکھوں</p>	<p>واذ قد خرجت العجالة في صورة رسالة وكان ترصيفها في النصف الاول من شهر النور والسرور شهر ربيع الاول ۱۳۳۱ھ ناسب ان اسميها</p>
---	---

<p>العطایا القدیر فی حکم التصویر (بے پایاں قوت و طاقت رکھنے والے پروردگار کے بے شمار عطیات و نوازشات سے تصویر کا حکم بیان کرنے کے بارے میں۔ ت) اور اللہ تعالیٰ درود و سلام ہمارے آقا اور ہمارے مولا پر بھیجے جو کہ محمد کریم صلی اللہ تعالیٰ علیہ وسلم ہیں اور ان کی آل اور سب ساتھیوں پر اور اللہ تعالیٰ پاک و برتر سب سے زیادہ علم رکھتا ہے اور اس کا علم کہ جس کی شان بڑی ہے سب سے زیادہ کامل اور سب سے زیادہ پختہ ہے (ت)</p>	<p>بعطایا القدیر فی حکم التصویر ^{۳۳۱} و صلی اللہ تعالیٰ علی سیدنا و مولینا محمد و آلہ و صحبہ وسلم واللہ سبحنہ و تعالیٰ اعلم و علیہ جل مجدہ اتم و احکم۔</p>
--	---

رسالہ

العطایا القدیر فی حکم التصویر

ختم ہوا

